
೧ 

ಕಾಂತ-ಈ ಕಥೆಯ ನಿರ್ಮಲ ಪ್ರಿಯ. ಅವನ ಚರಿತ್ರೆಯನ್ನೇ 
ಇಲ್ಲಿ ಬರಿಯುತ್ತಿರುವುದು. ಈ ಕಥೆ ಸಾಧಾರಣ ಕಥೆಯಲ್ಲ. ಅವನ 
ಪ್ರೇಮದ ಕಾಂತಾರದ ಕಥೆಯೆ. ಅವನು ವರ್ಧಿಷ್ಟುಲೇಖಕ. ಉತ್ತಮ 
ತರಗತಿಯ ಲೇಖಕನೆಂದು ಹೇಳಿಕೊಳ್ಳುತ್ತಿರಲಿಲ್ಲ. ಅವನ ಬರಹವನ್ನು 
ಓದಿದವರು, ಹೃದಯವನ್ನು ಅರಿತಿದ್ದನರು ಮತ್ತು ಕಣ್ಣೀರುಮಿಡಿದವರು 
ಉತ್ತಮ ಲೇಖಕನೆಂದು ಅವನ ಕಡೆಗೆ-ಕೈ ತೋರುತ್ತಿದ್ದರು. 

ಕಾಂತ ಕಾರುಣ್ಯಕಂಡಿದ್ದ. ಕಾರ್ಮುಗಿಲ ಕಡೆಗೂ ದೃಷ್ಟಿ ಹರಿಸಿದ್ದ. 
ಜೀವಮಾನದ ಕಾಲತ್ರಯ, ಕಾಲಧರ್ಮ, ಕಾಲಪಕ್ತ ತಿಳಿದಿದ್ದ. ಅವನು 
ಬರೆದ ಅನೇಕ ಕಥೆ-“ಬರಹೆಗಳು ಹೆಣ್ಣು ಗಂಡಿನ ಒಲವನ್ನು ಕುರಿತು 
ರಚಿಸಿದವುಗಳಾಗಿದ್ದವು. ಹೆಣ್ಣು-ಗಂಡು, ಗಲ್ಲಗಲ್ಲ ಹಚ್ಚಿ ಕೂತು, ಉಸಿರ 
ಮೇಲುಸಿರಿನಲ್ಲಿ ಕನಸನೂರನ್ನು ಕಂಡ ಬಗೆಯಾಗಿದ್ದವು. ಪ್ರೇಮಿಗಳ 
ಹೃದಯವಾಸವನ್ನು, ಅರಹುಚ್ಚನ್ನು ಅವನು ಬರೆದಿದ್ದ. ಪ್ರೀತಿ 
ಹೈದಯಗಳ ನಿಟ್ಟುಸಿರಿನ ತುದಿಯಲ್ಲಿ ಉಳಿದು, ಒಳ ಉಸಿರಿನ ಒರೆಯಲ್ಲಿ 
ಶಕ್ತಿ-ಭಕ್ತಿಯನ್ನು ಕಂಡ ಬಗೆಯನ್ನು ವಿವರಿಸಿದ್ದ. 

ಜೀವವೊಂದು ರತ್ನದೀಪ. ಅದು ಪ್ರಾಣದೀಪ. ದೀಪ ಕರುಣೆಯ 
ಕಣ್ಣು. ಜೀವದ ಸಂತಾಪವೇ ಪ್ರೇಮ. ಕರುಣೆಯ ಕಣ್ಣನ್ನು, ಅನಂತ 
ಪ್ರಣಯವನ್ನು ; ಮಿಲನದ ಚಿಹ್ನೆಯನ್ನು, ಹೃದಯಪಂಜರದಲ್ಲಿ ಆಡುವ 
ಗಿಳಿಗಳ ಬಣ್ಣ ದಾಟವನ್ನು, ಮುಗ್ಗೆಯರ ದುಂಡುಮೊಗ್ಗ ಮುದ್ದುಂಡ 
ಮೊಗವನ್ನು ಬಹಳವಾಗಿ ಬರಹದಲ್ಲಿ ರೂಪಿಸಿದ್ದ. 

ಕಾಂತ ಮಧುರಮೋಹನ. ಪ್ರೇಮದಾಟದ ಅಮಲಮೈೆತ್ರಿಯನ್ನು, 
ವಿರಹಿಗಳ ಕಣ್ಣೀರಿನ ಪುಣ್ಯಾಭಿಸೇಕವನ್ನು; ಒಕ್ಕೂಟವನ್ನು ಲಲಿತವಾಗಿ 
ಹೂಮಳೆಕರೆಯುವಂತೆ ತನ್ನ ಮುದ್ದಾದ ಬರಹದಲ್ಲಿ ತುಂಬಿದ್ದ. ಅವನು 


ಬಣ್ಣದ ಮಾತು ಬಹೆಳ ಬರೆದಿದ್ದುದು ನಿಜ. ಅವನ ಕಥೆಯಲ್ಲಿ ಬಹಳ 
ಬಣ್ಣದ ಮಾತುಗಳು ಕೂಡಿಕೊಂಡಿದ್ದವು.ಇನ್ನು ಅವನು ಬರೆದು ಮುಗಿಸಿದೆ 
ಕಥೆಯನಿಚಾರ ಬೇಡ. ಕಾಂತನ ಸ್ವಂತ ಕಥೆಯ ಕಡೆ ತಿರುಗೋಣ. 

ಕಥೆಗಾರಕಾಂತ ಅಷ್ಟು ಕಲಿತವನಲ್ಲ. “ಒಲವೆ ನಮ್ಮ ಬದುಕು, 
ಪ್ರೇಮವೇ ನಮ್ಮ ರಂಗಸಾಲೆ, ನಾವೇ ಚಂದ್ರಕೀಚಂದ್ರಮರು” ಎಂದು 
ಸಾಧಾರಣವಾಗಿ ಆಡಿಕೊಳ್ಳು ವವರ ಗುಂಪಿನವ. ಅವನ ಅಕ್ಷರದಲ್ಲಿ, 
ಬರಹೆದಲ್ಲಿ ನಿಜವಾಗಿ ಮಂತ್ರಶಕ್ತಿ ಅಡಗಿತ್ತು. ಬರಹದಲ್ಲಿ ಹೆಚ್ಚಾಗಿ 
ಪ್ರೇಮಮಂಗಲ ಸಮಾರಂಭದ ಬಂಗಾರದ ಬೆಳಕು ಕಾಣುತ್ತಿತ್ತು. “ ಹೆಣ್ಣು 
ಕಾಮದ ಕೈಗೊಂಬೆಯಲ್ಲ. ಹೆಣ್ಣು ಜಗತ್ತಿನ ತಾಯಿ. ಹೆಣ್ಣನ್ನು ಪಾಶನ 
ವೃತ್ತಿಗೆ ಎಳೆದೊಯ್ಯಲಾಗದು, ಜಗತ್ತಿನ ತಾಯಿಯನ್ನು ಅಧೋಗತಿಗೆ 
ಎಳೆದು ತರುವುದು ಧರ್ಮವಲ್ಲ.” ಎಂದು, ಇತರ ಸ್ವಾತಂತ್ರ್ಯಜನರು 
ಅಭಿಪ್ರಾಯಪಟ್ಟ ಂತೆ ತಾನೂ ಬರಹದಲ್ಲಿ ಎತ್ತಿತೋರಿ ಜನರಿಗೆ ನಿವೇಕ 
ಹೇಳಿದ್ದ. ಅವನ ಕಣ್ಣು, ಒಳಹೃದಯವನ್ನು, ಸತ್ಯವನ್ನು ಕಂಡಿತ್ತು. 
ಜೀವನದಲ್ಲಿ ಸದುಪಯೋಗ ಕಾಣಬೇಕೆಂದು ಅವನು ಬಯಸಿದ್ದ. ಬಾಳನ್ನು 
ಸಮದೃಷ್ಟಿಯಲ್ಲಿ ಕಾಣಬೇಕೆಂದು ಅವನ ಹೆಬ್ಬಯಕೆಯಾಗಿತ್ತು. 

ದಿವಿಜಪುರ. ಕಾಂತನ ಊರು ದಿವಿಜಪುರ. ದಿವಿಜಪುರವಾಸಿಕಾಂತ್ಕ 
ತನ್ನ ಊರು ಇಂದ್ರನ ರಾಜಧಾನಿಯಾಗಿತ್ತೆಂದು ಹೆಮ್ಮೆಸಡುತ್ತಿದ್ದ. 
ಪೌರಾಣಿಕಮಾತು ಬೇಡ. ದಿವಿಜಪುರದಲ್ಲಿ ಲೇಖಕಕಾಂತ ದಿವೋದಾಸ 
ನಾಗಿದ್ದುದು ದಿಟ ಅವನ ದಿವಿಜಾಂಗನೆ, ಅಪ್ಸರೆ ಸುಧಾಪೂರ್ಣೆ 
ಒಬ್ಬಳಿದ್ದಳು. ಅವಳೇ ಅಲಕಾಯೆಂಬ ಮುಗುದೆ. ಲೇಖಕನ ನಾಲ್ಕೂ 
ಸುತ್ತಿನ ಜಾಗ, ದಿವ್ಯಸ್ವರ್ಗ, ಬಹುದೂರದ ಬದುಕಿನ ಕಿರಣವಾಗಿ, ಅಲಕಾ 
ಕಾಂತನ ಪ್ರೇಮದಕಣ್ಣಾಗಿದ್ದಳು. ದಿವೋದಾಸಕಾಂತ, ಕಾರುಣ್ಯಮಯಿ 
ಅಲಕಾನಾಗರಮಣಿಯ ಕಣ್ಣನ್ನೆಯಲ್ಲಿ ಹಣೆಯುತ್ತಿದ್ದ ತಾನು ಜಾಲಕಥೆ. 
ನಿದ್ದೆಗಡಲಿನಲ್ಲಿ ಮುಳುಗಿ, ತನ್ಮಯನಾಗಿ ಬರಹ ರಣರಂಗಮುಗಿಸಿದ 
ಮೇಲೆ,ಮನದನ್ನೆ ಯಾಗಿದ್ದವಳೊಂದಿಗೆ ನಲಿಯುತ್ತಿದ್ದ. ಬೇಸರಲೇಖಣಿಯ 
ನೋವನ್ನು ಮರೆಯುತ್ತಿದ್ದ. ಪ್ರೇಮದ ಆಟಪಾಟ, ನೋಟಕೂಟ ಕವಿಗೆ 
ಸ್ಫೂರ್ತಿತರುವುದಲ್ಲವೆ? 


ದಿನಿಜಪುರದಲ್ಲಿ ಆ ದಿವ್ಯನೆಲೆಯಲ್ಲಿ, ಬಳ್ಳಿಯಂತೆ ಸುತ್ತಿಹೆರಿಯುತ್ತಿದ್ದ 
ನದಿಯಿತ್ತು. ಲೇಖಕ, ತಾನು ಕಥೆ-ಕಾದಂಬರಿಗಳಲ್ಲಿ ಸೃಷ್ಟಿಸಿ ಹಣೆಯತ್ತಿದ್ದ 
ವಸ್ತುವ್ಯಕ್ತಿಗಳನ್ನು ಈ ನದಿಯ ಹತ್ತಿರವೇ ಕುಳಿತು ನೆನೆಯುತ್ತಾ ಬರೆಯು 
ತ್ರಿದ್ದುದು. ಅವನ ಬರಹದಲ್ಲಿ ಕಾಣಿಸಿಕೊಂಡಿದ್ದ. ಇಂದ್ರಾಣಿ, ಕೌಮಾರಿ, 
ಮಧುರೀಲತಾ, ಮೃಣಾಲಿನಿ ಈ ಚಿತ್ತಾಸಹಾರಿಣಿಯರು ನದಿಯ ಬಳಿಯೇ 
ಅವನಿಗೆ ಕಾಣಿಸಿಕೊಂಡಿದುದು. 

ಉಪವನ್ಕ ವೃಕ್ಷವಾಟಕೆ ; ಸುರಸುಂದರಿಯರ ಕೂಡುವ ಓಡಾಡುವ 
ಸ್ಥಳವೆಂದು ಕಾಂತ ಎಷ್ಟೋ ಬರೆದಿದ್ದ. ದಿವಿಜಪುರವೂ ಅಷ್ಟು ಸುಂದರ 
ವಾಗಿತ್ತು. ಬೆಟ್ಟಿ, ಬಳ್ಳಿಯಂತೆ ಸುತ್ತಿಕೊಂಡಿದ್ದ ನದಿ, ಮಾತೋಶ್ರೀ 
ಯಂತೆ ಪೂಜನೀಯಳಾದ ಪಾರ್ವತಿಮಂದಿರ ಬೇರೆ ಇದ್ದುದು, ದಿವಿಜ 
ಪುರದ ಚಲುವನ್ನು ಹೆಚ್ಚಿಸಿತ್ತು. 

ಕನಿ ಮುಖ್ಯನಾದ ಕೇಳಿ ಪುಳಕಗೊಳ್ಳುತ್ತದೆ. ಬರಹಗಾರ ಕಾಂತ 
ನದಿಯ ಹೆತ್ತಿರ ತನ್ನದೇ ಆದ ಸ್ಥಳವನ್ನು ಮಾಡಿಕೊಂಡಿದ್ದ. ಅಲ್ಲಿಯೇ 
ಆ ನದಿಬಯಲಲ್ಲಿಯೇ ಅವನು ತನ್ನ ಹೃದಯೆದೇಗುಲದೇವನನ್ನು 
ನೆನೆಯುತ್ತಾ ಲೇಖಣಿಯಲ್ಲಿ ಚಿತ್ರಿಸುತ್ತಾ ಕಾಲಕಳೆಯುತ್ತಿದ್ದ. ಅವನು 
ಬರಿಯುತ್ತಾ ನಗೆಮಲ್ಲಿಗೆಯನ್ನು ಚಿಮ್ಮುತ್ತಾ ಕುಳಿತ್ತಿದ್ದುದನ್ನು ಅನೇಕರು 
ನೋಡಿದ್ದರು. ಹಾಗೆ ನೋಡುತ್ತಿದ್ದವರ ಪೈಕಿ ಮುಗುದೆಯರ ಪೈಕಿ 
ಅಲಕೆಯೂ ಒಬ್ಬಳಾಗಿದ್ದಳು. 

ಮನಸ್ಸು ಹೊಗಿಂತ ಕೋಮಲ. ಹೈದಯ ಚಚ್‌ೌಕವಾದ ಸ್ವರೂಪ 
ಮಾತ್ರವಲ್ಲ. ಸಣ್ಣ ಅಥವಾ ಅತಿಸುತ್ತುಗಟ್ಟಿನ ಕೇಂದ್ರಮಾತ್ರವಲ್ಲ. 
ಅದು ವಿಸ್ಮಯವನ್ನುಂಟುಮಾಡುವ ದಿವ್ಯಾಕಾರ. ಅದಕ್ಕೆ ಒಂದು 
ಆವರಣನೇ ಇಲ್ಲ. ಏರುತಗ್ಗುಗಳಿಲ್ಲ. ಅದರ ಆವರಣದ ಗೋಡೆ ಯೋಜನ 
ಯೋಜನದಾಜೆಯಲ್ಲಿಯೇ ಇರುವುದು. ಸಮುದ್ರದಂತೆ ವಿಶಾಲವಾದ 
ಹೃದಯದಲ್ಲಿ ಸದಮಲವಾದ ಮಲರಲ್ಲದೆ ಮತ್ತೇನು ಬೆಳೆಯುವುದು? 
ವಿಶಾಲವಾದ ಸಮುದ್ರದಮೇಲೆ ಹಡಗು ಭೂಮಂಡಲವನ್ನು ಸುತ್ತಿ ಮರೆ 
ಯುವ ಹರಿಗೋಲ್ಕು ಲೀಲಾಜಾಲವಾಗಿ ಹೆರಿಯುವುದು. ಕಟುವಾದ, 


೫ 


ತೀಕ್ಷಣವಾದ ಮತ್ತು ಕೋಮಲವೂ ಆದ ಅಭಿಪ್ರಾಯ ಹೃದಯವಿಶಾಲದಲ್ಲಿ 
ಬೆಳಗುತ್ತದೆ ಎಂದು ಕಾಂತ ಅಭಿಪ್ರಾಯನಟ್ಟಿದ್ದ. 

ಮುಖ್ಯವಾಗಿ ಕಾಂತನ ತುತ್ತಿನಚೀಲದಿಂದ ಅಪಸ್ವರ ಹೊರಟರಲಿಲ್ಲ. 
ಅವನು ಬಲ್ಲಿದ ಮನೆಯವನಾಗಿದ್ದ. ಹೃದಯವೂ ಹೂಗಿಂತ ಕೋಮಲವೆ! 
ಹೃದಯ ಒಂದೊಂದುಸಾರಿ ವಜ್ರಕ್ಕಿಂತ ಕಠೋರವಾಗುತ್ತದೈ, ಅದು 
ಒಂದೊಂದುಸಾರಿ ಸತ್ಯತೆಯನ್ನು ಕೊರಲೆತ್ತಿ ಕೂಗುತ್ತದೆ; ಎಂದು, ಕಾಂತೆ 
ಬರೆದಿದ್ದ. ಆದರೆ ಅವನು, ವಿಷಕಂಠನಾಗಿ ಎಂದೂ ಇರಲಿಲ್ಲ. ಕಣ್ಣು 
ತೆರದು, ನೆತ್ತರು ಹರಿಸಿ, ವಿಪ್ಪವಮೂರ್ತಿಯಾಗಿ ನಿಂತಿರಲಿಲ್ಲ. ಅವನು ತನ್ನ 
ಯೋಜನೆಯೊಂದಿಗೆ ಭಾವತರಂಗದೊಡನೆ ಸಹಜವಾಗಿ ಮಿಳಿಯುತ್ತಿದ್ದ. 
ಹೆಸುರುಗಿಡದಎಲೆ ಗಾಳಿಯ ಆಟಕ್ಕೆ ಸಿಕ್ಕಿ ಅಲುಗಾಡುವಂತೆ, ಮುಗ್ಗ ಕನ್ಯೆ 
ಹಸೆಮಣೆಯ ಮೇಲೆ ಕುಳಿತು ಮದುಮಗನನ್ನು ಸಮಾಸಿಸಿ ನಗೆಮಲ್ಲಿಗೆ 
ಯನ್ನು ಚಿಮ್ಮುವಂತೆ, ಕಾಂತ ನದಿಸಾಮಾ ಪ್ಯದಲ್ಲಿ ಕುಳಿತು, ಪ್ರಣಯಿಗಳ 
ಸುಖದುಃಖವಿಚಾರವೆತ್ತಿ ಬರೆಯುತ್ತಿದ್ದ. 

ಪ್ರಣಯಿಗಳು ತಮ್ಮ ಪರಸ್ಪರ ಪ್ರೇಮಪ್ರಸಾದರೂಪವಾದ ಹೂ 
ಮಾಲೆಯನ್ನು ಹಾಕಿಕೊಳ್ಳುತ್ತಾರೆ. ಕೊರಳಿಗೆ ಹಾಕಿದ ಮಾಲೆ ಬಾಡುವು 
ದಾದರೂ ಹೃದಯದಲ್ಲಿ ಮೂಡಿದ ಪ್ರೇಮ ಬಾಡುವುದಿಲ್ಲ. “ ಅಲಕಾ 
ಹೃದಯದ ಸಂತಾಪ ನಿವಾರಿಸಲು, ನೊಂದ ಕಲ್ಮಷವನ್ನು ತೊಳೆಯಲು, 
ಮತ್ತೊಂದು ಹೃದಯದ ಸಂಪರ್ಕ ಅವಶ್ಯಕ. ಕಲಾನಿಧಿ ಚಂದ್ರಮನ 
ಶೀತಲಛಾಯೆಯಿಂದ ಪ್ರಣಯಿಗಳು ಚೇತನಗೊಳ್ಳುತ್ತಾರೆ. ಅದು ಸಂಕಟ 
ಸಂತಾಪವನ್ನು ನಿವಾರಿಸುವುದು. ಸದಾ ಶ್ವೇತಕ್ಷೇತ್ರದಲ್ಲಿ ಸುಳಿಯುತ್ತಾ 
ದಿವ್ಯಗನಸನ್ನು ಕಾಣುತ್ತಾ ಎಟುಕದ ದೂರದಾಸೆಗಾಗಿ ಕ್ಸೈನೀಡುತ್ತಾ ಮಾನ 
ನರ ಆಶಾಬೆಳಗನ್ನು ಕನವರಿಸುವ ನನ್ನ ಹೃದಯ, ನಿನ್ನನ್ನು ನೆನೆಯುತ್ತಲೆಃ 
ಇರುತ್ತದೆ. ಅಲಕಾ! ನೀನು ನನ್ನ ಬೆಳೆವಲದ ಜಗತ್ತಿನ ಬ್ರಹ್ಮಾಣ 
ಯಲ್ಲವೆ?” ಎಂದು ಹೇಳುತ್ತಿದ್ದ ಕಾಂತ. 

ಈ ಕಥೆ ಕಾಂತನ ಕಥೆಯಲ್ಲವೆ? ಅವನು ನೆನೆಯುತ್ತಿದ್ದುದೇ ಬೇರೆ. 
ಅವನ ಆದರ್ಶಸ್ವಪ್ನಕನಸು ಹಲವುತರವಾಗಿದ್ದವು. ಮುಖ್ಯವಾಗಿ ಅಲಕಾ 
ವನ್ನು ಅವನು ಮೆಚ್ಚಿ ಮದುವೆಯಾದ ವಿಚಾರವನ್ನು ತಿಳಿಸುವುದೇ ಈ 


ಸ್ತ 


ಬರ ಹೆದ ಗುರಿಯಾಗಿದೆ. ಹೃದಯ ಸರ್ವಾಂಗ ಸೌಂದರ್ಯದ ಬೀಡೆಂದು, 
ಗಣನೀಯವಾದ ಸಾಮ್ರಾಜ್ಯನೆಂದು ; ಅದಕ್ಕೆ ಪ್ರತಿಷ್ಠೆ, ವ್ಯಕ್ತಿತ್ವ, ಪಕ್ಷ- 
ಸಂಗಡಗಳಿಲ್ಲವೆಂದು ಕಾಂತ ಹೈದಯದ ಮೇಲೆ ಬಹಳ ವ್ಯಾಖ್ಯಾನ 
ಬರೆದಿದ್ದ. ಆದರೆ ಹೈದಯಕ್ಕೆ ಭಾವನಾಮಯದ ಬಯಕೆ ಪೂರಾಯಿದೆ. 
ಅದಕ್ಕೆ ಸುಖ, ದುಃಖ, ನೋವು, ಸಾವು ಎಲ್ಲಾ ಕರತಲಾಮಲಕವೆ. 
ಜೀವಕ್ಕೆ ಹೈದಯ ಉಸಿರು. ಜನತೆಗೆ ಲೇಖಕನೇ ಉಸಿರು. ಪ್ರಣಯಿ 
ಗಳಿಗೆ ಹೃದಯವೇ ಸ್ವತ್ತು. ಅದರಲ್ಲೂ ಲೇಖಕ, ಪ್ರೀತಿಕಾಣಿಕೆ ಸಲ್ಲಿಸಿ 
ಕೊಂಡನನು; ನಿಜವಾಗಿ ಮಂಗಳನೆ ಸರಿ. ಅವನು ಬರಹದಿಂದ ಜನತೆಗೆ 
ಸಲ್ಲಿಸಿಕೊಡುವುದು, ಕಲ್ಪಿಸಿಕೊಡುವುದು ಏನು? 

ಪ್ರೇಮ ಅಧಿಕಾರಿಗಳ ಸೊತ್ತಲ್ಲ. ಅದು ಜೀವನ ಜನತೆಯ 
ಸಂಸ್ಕತಿಯ ತಿರುಳು. ಲೇಖಕ ಸಂಸ್ಕೃತಿದರ್ಶನದ ರಾಯಭಾರಿ. ಅವನು 
ತನ್ನ ಬೆಡಗಿನ ರಾಣಿ ಹೈದಯೇಶ್ವರಿಯನ್ನು ಮನಸಾರಿ ನೋಡಿಯೆ 
ಪ್ರೇಮದ ದರ್ಶನವನ್ನು ಚಿತ್ರಿ ಸಲೆತ್ಲಿಸುತ್ತಾನೆ. ಪೈರುಪಚ್ಛೆಗಳಿಂದ 
ಕಂಗೊಳಿಸುವ ಭೂಮಿಯನ್ನು, ಹೆಚ್ಚಾಗಿ ಪ್ರಕೃತಿ ಸೌಂದರ್ಯ ಸೌಭಾಗ್ಯ 
ವನ್ನು ನೋಡಿ ಸವಿದ ಕವಿ ಜೇತನಗೊಂಡು ಶೋಭಾಡಂಗುರವನ್ನು 
ಕಾವ್ಯದ ಮೂಲಕ ಸಾರುತ್ತಾನೆ. 

ಅವನ ಹೈದಯದಲ್ಲಿ ಸುಪ್ತವಾಗಿದ್ದ ನೆಳಲು ಅವನ ಉದಾರ 
ಹೃದಯದ ವಿಚಾರ; ಅವನ ಸರ್ವತೋಮುಖವಾದ ಬೆಳವಣಿಗೆ, ವಿಶ್ವ 
ಪ್ರೇಮ ಸಹೆಜಪ್ರೇಮ ಇವೇ ಮುಂತಾದುವನ್ನು ಇನ್ನು ತಿಳಿಸ 
ಬೇಕಾಗಿದೆ. ಈ ಶಾಂತಿಮೂರ್ತಿ ಕಾಂತನೆದುರಾಗಿ, ನಾಲ್ಯೂದಿಕ್ಕಿ ನಲ್ಲಿ 
ಧಾಳಿ ನಡೆಯುತ್ತಲೇಯಿದ್ದಿತು. ಕವಿ ತನ್ನ ಉಜ್ವಲ ವೈಭವದಲ್ಲಿದ್ದಾಗ 
ಸಂಕುಚಿತ ಸಂಥದವರು ದಾಂಧಲೆ ನಡೆಸಿದರು. ಕಾಂತ ಜನರಿಗಾಗಿ, 
ಓದುಗರಿಗಾಗಿ, ಬಂಧುಗಳಿಗಾಗಿ ತನ್ನ ಯೋಜನ ನಕಾಶವನ್ನು ಎಳ್ಳಷ್ಟು. 
ಬದಲಾಯಿಸಿಕೊಳ್ಳಲು ಇಷ್ಟ ಪಡಲಿಲ್ಲ. 

ಕಾಂತ ತನ್ನ ಭಾಗದಗಡಿ, ಜೀವದಗಡಿ ; ತನ್ನದೇ ಆಗಿದ್ದ ಸರ್ವ 
ಸ್ವಾತಂತ್ರ್ಯದಗಡ್ಕಿ, ಎಲ್ಲಕ್ಕೂ ಮಿಗಿಲಾದ ಅಂತರಾಳದಗಡಿ, ಹೃದಯದ 
ಏಕೀಕರಣದಗಡಿಯನ್ನು ಬಲವಾಗಿ ಕಾಯ್ದುಕೊಂಡಿದ್ದ. ಅವನ ಮಿಂಚಿನ 


ಶ್ರಿ 


ರಾಣಿ, ಅಲಕಾ ಜೀವಮಾನದ ಆಗುಹೋಗುವನ್ನು ಕಿರ್ಣಯಿಸುವ 
ಅಧಿಕಾರಿಣಿಯಾಗಿದ್ದು; ಭಾಗ್ಯದ ಭಾಗದ ಗಡಿಯನ್ನು ಎಚ್ಚರದಿಂದ 
ನೋಡಿಕೊಳ್ಳುವ ದೀಕ್ಷೆವಹಿಸಿಕೊಂಡಿದ್ದಳು. 

ಅಲಕಾ ಕಾಂತನ ಪ್ರತಿಧ್ವನಿ. ಕವಿ ಭಾವಸಮಾಧಿಯಲ್ಲಿದ್ದು 
ಕೊಂಡು ಏಕಾಂತದಲ್ಲಿದ್ದುಕೊಂಡು ತನ್ನ ಕನಸ್ಸು ಕಟ್ಟುತ್ತಿದ್ದ. ಈ ಜೀವ 
ಹೃದಯಿಗೆ ನಿಜವಾಗಿಯೂ ಮಾನವ ಹೃದಯದ ಮೂಲೆಗಳು ಗೊತ್ತಿದ್ದಿತು. 
ದೈವಸಹಾಯ ನನಗಿಲ್ಲವಾಗಿದೆ, ಸ್ನೇಹದ ಸಹಾಯಮಾತ್ರವಿದೆಯೆಂದು 
ಅನನು ಹೇಳುತ್ತಿದ್ದ. ಪ್ರೇಮ, ಮಧುಪಾನ, ಅಮೃತಸ್ಪರ್ಶ ಮಾಡಿದ 
ಕನಿ; ತುಂಬುದನಿಯೊಂದಿಗೆ ಪ್ರೇಮಾಗ್ನಿ ಹೈದಯಾಗ್ನಿ ಬೇಗೆಯನ್ನು 
ಬರಹದ ಮೂಲಕ ಬಣ್ಣಿಸಿದ್ದ. ಈ ಎಲ್ಲಾ ಜ್ಞಾನಸ್ನಾನ, ಭಾವಸ್ನ್ಮಾನ ; 
ಗಂಗಾಸ್ನಾನ, ಅನನ ಏಕಾಗ್ರಮನಸ್ಸು. ಆತ್ಮಸಮ್ಮಾನಕ್ಕೆ ಅಭಿನಯಕ್ಕೆ 
ಕಾರಣಳೇ ಲಾವಣ್ಯವತಿ ಅಲಕೆಯಾಗಿದ್ದಳು. ಕಾಂತ ಪೂರ್ಣವಾಗಿ 
ಒಂದೇ ಬಾರಿಗೆ ತನ್ನ ಹೃದಯವನ್ನೆಲ್ಲಾ ಅಲಕೆಗೆ ಕೊಟ್ಟು ಬಿಟ್ಟಿದ್ದ. 
ಅವಳು ಮರೆತಳೆಂದರೆ ತೀರಿತು, ಜೀವದುಸಿರನ ಕಿರಣ ಕೊನೆಯಾಯಿ. 
ತೆಂದು ನಿಟ್ಟುಸಿರು ಬಿಡುತ್ತಿದ್ದ. ಆಗ ದಿವಿಜಪುರದ ಛಾಯೆಯೇ ಮುಸುಕಿ 
ದಂತೆ ಕಾಣುತ್ತಿತ್ತು. 

ವಿಚಾರ ಸರಿಪ್ಲುತ ಹಾಗೂ ಪಾಂಡಿತ್ಯಪೂರ್ಣ ವಿಚಾರವನ್ನು 
ಆಯ್ದು ಸಂಗ್ರಹಿಸುತ್ತಿದ್ದ. ನದಿನೇರದಲ್ಲಿ, ಭಾವಮನೋರಂಗದಲ್ಲಿ ನಿತ್ಯವೂ 
ಕುಳಿತು ಪ್ರೇಮದ ಹೊಸಕಾವನ್ನು ಉತ್ಸಾಹದಿಂಡ ಬರಿಯುತ್ತಿದ್ದ. 
ಮನುಷ್ಯ ತನ್ನ ದೇಶವನ್ನು, ಸಾಮರ್ಥ್ಯವನ್ನು, ನಿಧಿಯನ್ನು ಹೆಚ್ಚಾಗಿ 
ತೋಡಿಕೊಳ್ಳುತ್ತಾನೆ. ಕವಿಯಾದವ, ಮಾನವ ಹೃದಯವನ್ನು ಅರಿ 
ತವನು, ಹೆಚ್ಚಾಗಿ ತನ್ನ ಪ್ರೀತಿಯನ್ನು, ಕಾಂತಿಯನ್ನು ಹಾಡಿಕೊಳ್ಳುತ್ತಾನೆ. 
ಹೃದಯ ಹಾಲುಗಲ್ಲು. ಅಲ್ಲಿ ಕಡಿದುಮಾಡಿದ ಪೆಟ್ಟಗೆಯಲ್ಲಿಯೇ ಪ್ರೇಮ 
ಅಡಗಿರುವುದು. ನದಿತೀರದಲ್ಲಿ ಬರಿಯುತ್ತಾ, ಪ್ರೇಮದಿಂದ ಪ್ರೇಮವನ್ನು . 
ಬೆಳೆಸಿ; ಪ್ರೇಮದ: ನೆಳಲಿನಲ್ಲಿ ಬದುಕುವುದೇ ನಿಜವಾದ ಬದುಕೆಂದು 
ಕಾಂತ ಬರೆದಿದ್ದ. ಬರಹಗಾರ ವಿದ್ವನ್ಮಣಿಗಳ ಚಕ್ರವರ್ತಿ. ಸಂವತ್ಸರ, 
ಕ್ಕೊಂದು ಬಾರಿ ವಿಭೂತಿಗಳ ದಿನವೆಂದೂ ಜಯಂತಿಯೆಂದೂ ಆಚರಿ 


ಲ 


ಸುತ್ತಾರಲ್ಲಾ, ಆ ದಿನವನ್ನು ಕವಿ ಹೊಸಗ್ರಂಥ ಬರೆದೇ ತನ್ನ ಆಯುಸ್ಯದೆ 
ಸತ್ಸರಿಣಾಮ ತೋರಿಯೇ ಜನುಮದಿನವನ್ನು ನಡೆಸಿಕೊಳ್ಳುತ್ತಾನೆ. 
ಮುಂಜೆ, ಕಾಂತನ ಜೆಂಗಲವೆ ಅಲಕಾ ಹೇಗೆ ಚಜೇತನದಾಯಿಯಾಗಿ, 
ಜೇನುತುಟಯಹೆಣ್ಣಾಗಿ ನಿಂತು ಪ್ರೋತ್ಸಾಹಿಸುತ್ತಾ ಹೊಸ ಹೊಸ ಕಿರಣ 
ಗಳು ಕವಿಯ ಲೇಖಣಿಯಿಂದ ಹೊರಬೀಳುವಂತೆ ಮಾಡಿದಳು ಎಂಬು 
ದನ್ನು ತಿಳಿಯುವಾ. 


೨ 


ದಿವಿಜಪುರೈ ಕಾಂತ, ಅಲಕಾ ಇವರ ಸರಿಚಯವಾಯಿತಷ್ಟೆ. 
ಮುಗುದೆಯರಾತ್ಮವನ್ನು ಹಲವುಸಾರಿ ಮಿಡಿದಿದ್ದ ಕಾಂತನ ಬರಹವನ್ನು 
ಎತ್ತಿ ಬರೆಯುವುದಿದೆ. ಮುಖ್ಯವಾಗಿ ಕಾಂತ ಮೂರು ಪ್ರಣಯ ಸಂವಿಧಾನ 
ಕಥೆಯನ್ನು ಬರೆದಿದ್ದ. 

ಒಂದನೆಯದು * ಕಲ್ಪಾಂತರ”, ಮನುಜನಾಗಲೀ ಮಹಿಳೆಯಾ 
ಗಲೀ ಜಗತ್ತಿನಲ್ಲಿ ಬರೀ ಪ್ರಜ್ಞಾಶಾಲಿಗಳಾಗಿಯೇ ಉಳಿದು ಜೀವ 
ಮುಗಿಸಲಾರರು ಎಂಬ ವಿಚಾರವನ್ನು ಕಾಂತ ಎತ್ತಿ ಬರೆದಿದ್ದ. ಕಥೆ- 
ಕಾದಂಬರಿ- ಕಾವ್ಯದ ಅಂತ್ಯ ಏನಾದರೂ ಒಂದು ಹೊಸಭಾವವನ್ನು ತಾನೆ 
ಸೂಚಿಸುತ್ತದೆ? ಕಥೆಯೆಂದರೆ ನಾನಾ ರೂಪದ ಪ್ರೇಮದ ಜನನ ನಿಧನವೇ 
ಆಗಿರುತ್ತದೆಯಲ್ಲವೆ? ಲೇಖಕ ಜೀವಹೃದಯಿಯೇ ಆಗಿರಬೇಕು, ಇಲ್ಲ 
ದಿದ್ದಲ್ಲಿ ಅವನನ್ನು ಬರಹಗಾರನೆಂದು ಯಾರೂ ಪರಿಗಣಿಸಲಾರರು. 
ನಿರ್ದಯ ಅಮಾನುಷ, ಹೃದಯವಿಲ್ಲದ ವ್ಯಕ್ತಿ ಬರಹಗಾರನಾಗುವುದು 
ಹೇಗೆ? ಅವನಿಗೆ ಬರಹವೆಲ್ಲಿ ಹಸ್ತಗತವಾಗಿರುವುದು! ಹೃದಯದ ಕಣ್ಣು 
ತೆರೆದು, ಅವಲೋಕಿಸಿ; ಪುನಃ ಪುನಃ ನಿಲವನ್ನು ಕಂಡೇ ಅವನು ಚಿತ್ರಿಸ 
ಬೇಕಾಗುವುದು. ಕಾಂತನ,್ಯ ಮುಗುದೆಗೆ ಮನಸೋತ ಮಲ್ಲನ ಕಥೆ 
“ ಕಲ್ಬ್ಸಾಂತರ” ತಿಳಿಯೋಣ. 

ಮಲ್ಲ ಎಂಬುವನು “ ಕಲ್ಪಾಂತರ” ಕಥೆಯ ಕಥಾನಾಯಕ. ಅವನು 
ಮಹಾಮೇರುಪರ್ವತ ಇಳಿದುಬಂದವನಲ್ಲ. ಮಹಾವೀರನೂ ಆಗಿರಲಿಲ್ಲ. 
ಉದಾರಮನಸ್ಸಿನ ಪ್ರೀತಿ ಮಹೋದಯ ಬೆಳೆಸಿದ ಮಂಡಲೇಶನಾಗಿದ್ದ. 


೯ 


Lbs 


ಮಂಗಳಛಾಯೆ ಸಿಂಧುಯೆಂಬ ಬೆಡಗಿನ ಸಿಂಗಾರಿಯನ್ನು ಮಲ್ಲ 
ಪ್ರೀತಿಸಿದ್ದ. ಅವಳ ಪ್ರೇಮಸಾಗರದಮೃತ ಸವಿದು ನೋಡಲು ಮಲ್ಲ 
ನಿಷ್ಕರುಣದಲ್ಲಿ ಬೇಯುತ್ತಾನೆ. ಪ್ರೇಮವನ್ನು ಕಾಣದಯೆ ಕನಲುತ್ತಾನೆ. 
ಚೆಲುವಾದ ನಿರ್ಮಲವಾದ ಹೆಣ್ಣು ಸಿಂಧು, ತನ್ನನ್ನು ಬಯಸಿ ಬಂದ 
ಮಲ್ಲನನ್ನು ತಿರಸ್ಕರಿಸುತ್ತಾಳೆ. ಮನಸ್ಸಿನಲ್ಲೆ ಬೆಳೆಸಿದ್ದ ಪ್ರೇಮದ ವಾಂಛೆ 
ಯನ್ನು ಕಾಣದೆ ಬೇಗೆಯಲ್ಲಿಯೇ ಮಲ್ಲ ನಿರಾಶೆಗೊಳ್ಳು ತ್ತಾನೆ. ಅವನ 
ಭಾವ, ಬಗೆಬಗೆಯ ರಾಗದ ಕನಸುಗಳು ಮುರುಕು ದೇಗುಲ ಸೇರುತ್ತದೆ. 
ಅವನ ಕಲ್ಪನಾಜಗತ್ತು ಮುಗಿಯುತ್ತದೆ. ಕಾಲಧರ್ಮದ ದಂಡಕ್ಕೆ ಅವನು 
ತುತ್ತಾಗಿ ಪ್ರಾಣಬಿಡುತ್ತಾನೆ. ಕರುಣ ಕಥೆ ಹೀಗೆ ಮುಗಿಯುತ್ತದೆ. 
ಮಲ್ಲನಗತಿ ಮುಗಿಸುವುದಕ್ಕೆ ಮುಂಚೆ ಕೆಲವು ವಿಷಯಗಳನ್ನು 
ಹೇಳಬೇಕಾಗಿದೆ. ಅವನು ಸಿಂಧುಯೆಂಬ ಹೆಣ್ಣೊ ಂದಿಗೆ ಹುಚ್ಚಾಟವಾಡಿದ್ದ. 
ಅವನ ಜೀವನಭವಿತವ್ಯ ಹೊಸಸೃಸ್ಟಿ ಕಂಡಿತ ಹೇಗೆ? ಸೌಂದರ್ಯೋ 
ಪಾಸಕ ಮಲ್ಲನ ಹೃದಯವನ್ನು ಒಡೆದು ಸಿಂಧುವೇಕೆ ಅನ್ಯಾಯಮಾಡಿದಳು? 
ಪ್ರೀತಿ ಪುಣ್ಯೋದಕ ಪವಿತ್ರವಾದುದು; ಹೀಗಿರುವಾಗ ಹಕ್ಕಿ ಯೊಡನೆ 
ಹಾಡಿ, ಹೂವೊಂದಿಗೆ ತಣಿದು, ಹುಣ್ಣಿಮೆಯಲ್ಲಿ ನಲ್ಲನನ್ನು ಕೂಡಿ ಹಿಗ್ಗಿ 
ಹಾಡಬೇಕಾಗಿದ್ದ ತರಳೆ ಸಿಂಧು, ಅಂತಹ ಅನ್ಯಾಯವೇಕೆ ಮಾಡಿದಳು? 
ಪ್ರೀತಿ ವಿಶ್ವದ ಎದೆಎದೆಯ ಮೇಲೆ ಪ್ರತಿಧ್ವನಿಸುತ್ತದೆ. ಸಿಂಧು 
ಕವಿತಾಕಾಮಿನಿ, ತನಗೆ ಸದಾನಂದವೀಯುವ ಮಾನಿನಿ; ಸುರಸುಂದರಿ, 
ಅವಳಿಗೆ ಭಾವ, ಹೃದಯ, ಯೋಗ್ಯತೆ ಎಲ್ಲವೂ ತಿಳಿದಿದೆ. ನನ್ನ ಪ್ರೀತಿ 
ಕಾಣಿಕೆ ಸ್ವೀಕರಿಸಿ, ಅಂಗೀಕರಿಸಿ ಪುರಸ್ಕಾರವೀಯುವಳೆಂದು ಮಲ್ಲ ತಿಳಿ 
ದಿದ್ದ. ಸಿಂಧು ಪುರಸ್ಕಾರವೀಯಲಿಲ್ಲ! ಅವಳು ಮಲ್ಲನ ಆಂತರ್ಯದ 
ಬಯಕೆಗೆ ಪುರಸ್ಕಾರವೀಯಲಿಲ್ಲ. ಹೀಗಾಗಿ ಪ್ರಣಯಪ್ರಪಂಚ ಬೆಳೆಯ 
ಲಿಲ್ಲ. ಅನಂತಪ್ರೇಮ ಫಲಿಸಲಿಲ್ಲ. ಪ್ರತೀಕ್ಷೆ, ಪಿಪಾಸೆ ಬಯಲಾಸೆ 
ಯಾಯಿತು. ರಾಗರತಿಯೆಫಿಸಿದ ಸಿಂಧು, ಮಲ್ಲನ ಹೃದಯವೀಣೆಯನ್ನು 
ಮಿಡಿಯಲು ಸಿದ್ಧಳಾಗಲಿಲ್ಲ. ಜೀವನಸಂಗೀತದ ಪ್ರೇಮದಪಲ್ಲವಿ ಹಾಡು 
ವುದಕ್ಕೆ ಮೊದಲೇ ಕಡಿದುಹೋಯಿತು. ಹರೆಯದ ಹಂಬಲಕ್ಕೆ ಬಹುಕಾಲ 
ತ್ರಾಣವಿರುವುದಿಲ್ಲ ಎಂಬುದು ನಿಜ ಇದನ್ನು ಸಿಂಧು ಅರಿಯದೇ 

ಹೋದಳು. ಪ್ರೇಮದ ಕನಸಿನ. ಮೇಲ್ಮೆಯನ್ನು ಮಲ್ಲನೊಡನೆ ಕಾಣಲು 
ವಿರಾಕರಿಸಿದವಳು, ಕೊನೆಗೆ ಪಶ್ಚಾತ್ತಾಪ ಪಟ್ಟಳು. 

ಎನ್ನೆದೆಯ ಬೆಳಕೆ” ಎಂದು ನಂಬಿದ್ದ ಮಲ್ಲನನ್ನು ತೊರೆದು 
ಸಿಂಧು, ರೂಪ ದೇವ ತನಗಿತ್ತ ಅಧಿಕಾರವೆಂದು ಹೆಮ್ಮೆಸಟ್ಟು ಕೊಂಡಿದ್ದಳು. 
ಪ್ರೀತಿಯ ಪರಾಗದಲ್ಲಿ ತನಗಿಂತಲೂ ಮತ್ತಾರಿರುವರುಯೆಂದು, ಸಿಂಧು 
ರೂಪರಾಸಿಗೆ ಹೆಚ್ಚು ಮಹತ್ವ ಕೊಟ್ಟಿದ್ದಳು. ನೀನೇ ನನ್ನ ಜೀವ, ನನ್ನ 
ಉಸಿರು ಎಂದು ಹೈದಯವನ್ನೆಲ್ಲಾ ತೆತ್ತಿದ್ದ ಮಲ್ಲನನ್ನು ನಿರಾಶೆಗೊಳಿ 
ಸಿದಳು. ಪ್ರೀತಿಪ್ರಸಂಚದಲ್ಲಿ ಪುನೀತನಾಗಿ ಪುನರ್ಜನ್ಮ ಪಡೆಯುವನೆಂದು 
ಕಾಯುತ್ತಿದ್ದ ಮಲ್ಲನ ಎದೆಯೊಡೆದು ಹೋಯಿತು. ಸಿಂಧು ಸ್ವಲ್ಪವೂ 
ಯೋಚಿಸದೆ ನಿರಾಕರಿಸಿದುದರಿಂದ ಮಲ್ಲ, ಪ್ರೇಮದ ಮಧುಶಾಲೆಯಲ್ಲಿ 
ಹಾಲಾಹಲವನ್ನುಂಡು ಮಲಗಿಬಿಟ್ಟ. ಪ್ರೀತಿಗಾಗಿ ಜೀವವನ್ನು ಬಲಿ 
ಕೊಟ್ಟು ಶಿರವನೊಪ್ಪಿಸಿದ. 

“ ಕಲ್ಫಾಂತರ” ಹೀಗೆ ಕಾಂತೆನ ಲೇಖಣಿಯಿಂದ ಹೊರಬಿದ್ದಿದೆ. 
ಎದೆಯೊಡೆದುಕೊಂಡು ಸತ್ತ ಮಲ್ಲನನ್ನು ಕುರಿತು ಕಾಂತ ಚನ್ನಾಗಿ 
ಬರೆದಿದ್ದಾನೆ. ಮಲ್ಲ ಮತ್ತು ಸಿಂಧುವಿನ ಕಥೆ “ ಕಲ್ಬಾಂತರ” ಎಂಬ 
ಹೆಸರಿನಿಂದ ಹೊರಬಿತ್ತು. ಮಲ್ಲನ ಅತಿಫ್ರೇಮ, ಹೇವಗಾನವನ್ನೇ ಕಾಂತೆ 
ಎತ್ತಿ ಬರೆದುದು. ಸಿಂಧು ಅತಿಸುಂದರ ಚೆಲುವೆಯಾಗಿದ್ದರೂ ಹೃದಯ 
ವಿಲ್ಲದ ರಾಕ್ಷಸಿಯಾಗಿದ್ದಳು. ಚಲುವಾದ ಎಳೆನಾಗರದ ದವಡೆಯಲ್ಲಿ 
ಭೀಷಣವಾದ ವಿಷವಿದ್ದೇ ಇರುವುದು. ಚೆಲುವೆ ಸುಂದರಿಯ ಒಳ ಹೃದಯ 
ದಲ್ಲಿ, ಪ್ರೇಮಕ್ಕೆ ಬದಲಾಗಿ ವಿಷವಿರುತ್ತದೆಯೆಂಬುದನ್ನು ಕಾಂತ ಬರೆ 
ದಿದ್ದಾನೆ. ಸಿಂಧು ತನ್ನ ರೂಪರಾಶಿಗೆ ಹೆಚ್ಚು ವೌಲ್ಯವಿತ್ತು, ವಿಶಾಲ 
ಹೈದಯಿ ಮಲ್ಲನನ್ನು ಪ ತೆಗೆದುಕೊಂಡಳು. 

ಪ್ರೀತಿ ಕಾರುಣ್ಯದ ಬಗ್ಗೆ ನಾನಾ ವಿನ್ಯಾಸಬರೆದು, ಕೀರ್ತಿ ಸಂಪಾದಿಸ 
ಬೇಕೆಂದಿದ್ದ ಬರಹಗಾರ. ಕಾಂತನ ಲೇಖಣಿಯ ತುತ್ತುತುದಿಯಿಂದ 
ರಾಶಿರಾಶಿ ಪ್ರೇಮಮೂರ್ತಿಗಳು ಸೃಷ್ಟಿಗೊಂಡರು. ರಾಗದ ಆಟ ಬರೆಯು 
ತ್ತಿದ್ದ ಜ್‌ ಪ್ರೇಮದ ಆಟವನ್ನು. ತಿಳಿಯಲೇ ನಾವು ಹೊರಬರುವುದು. 
ಅನನ ವಿವರಣೆ ವಿನ್ಯಾಸ, ೩... ಕಥೆ ಭಾಷಾಸರಣಿ, ಸ್ತ್ರೀಸಮು 


೧೧ 


ದಾಯದ ಬೃಹತ್‌ ವಿವರಣೆ ಎಲ್ಲಾ ತಿಳಿದಮೇಲೆಯೇ ಪ್ರೀತಿ ಕಲೋಪಾಸಕ 
ಕಾಂತನ ಚರಿತ್ರೆಯನ್ನು ಸುಲಭವಾಗಿ ತಿಳಿಯುವುದು. ಅವನ ಪ್ರಣಾಲಿ 
ಅಲಕಾ, ಅವನ ಚೇತನ ನಗರ ದಿವಿಜಪುರ, ಗ್ರಂಥಾವಳ್ಳಿ, ಕುಳಿತು 
ಬರೆಯುತ್ತಿದ್ದ ಯೋಗಭೂಮಿಯನ್ನು ತಿಳಿಯಬೇಕು. ಅನುರಾಗಿ ಕಾಂತ, 
ಅವನ ರಾಗಿಣಿ ಅಲಕಾ ಇವರೆ ಆತ್ಮೀಯತೆ ಕಾಣಬೇಕು. ಇವರಿಬ್ಬರೂ 
ಸೇರಿ ನಮಗೆ ಪುಣ್ಯಪ್ರಭಾವಿಗಳ ಸಂದರ್ಶನ ಮಾಡಿಸಿದ ವಿಚಾರ ನೆನೆಯ 
ಬೇಕು. 

ಕಾಂತನ ಎರಡನೆಯ ಕೃತಿ 4 ಭಾವಪೂಜಾ” ತಿಳಿಯೋಣ. 
ಪ್ರದಾಯಿನಿಯೆಂಬುವಳು ಈ ಪ್ರೇಮದಕಥೆಯ ನಾಯಿಕೆ. ವಸಂತ 
ನೆಂಬುವನು ನಾಯಕ. ವಸಂತ ಜವ್ವನಿಗ. ಹೊಸಹೊಸಕಾಲದ ನವದಿನ 
ಗಳನ್ನು ನೆನೆಯುತ್ತಾ ತಿಳಿಯುತ್ತಿದ್ದವ. ಅಮೃ ತಲಹೆರಿ, ಮೃದುಲರವ 
ಫಲಕ್ಕಾಗಿ ತೊಳಲುತ್ತಿದ್ದವನು, ರಂಗುಭೃಂಗಿಯ ಸಂಗಕ್ಕಾಗಿ ಅಲೆ 
ದಾಡುತ್ತಿದ್ದ. ಅವನ ಮೆಚ್ಚುಗೆಯಾಗಿ ನೀರೆಪ್ರದಾಯಿನಿ ಮನವನ್ನು, 
ದೇಹೆನನ್ನು ಅರ್ಥಿಸಿದ್ದಳು. ವಸಂತ ಕಳ್ಳಕಾಕರ ಸಡೆಯವನಂತೆ 
ಗೊತ್ತು ನಿಟ್ಟಿ ಲ್ಲದ, ನೀತಿನಿಯಮವಿಲ್ಲದ ಜಾರ. ಅವನಿಗೆ ತನ್ನನ್ನು ನಂಬಿ 
ಬಂದ ಹೆಣ್ಣನ್ನು ಕೈಬಿಡಬಾರದೆಂಬ ಧರ್ಮಬುದ್ಧಿ ಯಿರುವುದಿಲ್ಲ. ಅವನು 
ತನ್ನನ್ನು ಜೀವದುಸಿರೆಂದು ನಂಬಿದ್ದ ಪ್ರದಾಯಿನಿಯನ್ನು ದೂರಮಾಡು 
ತ್ತಾನೆ. ಅವಳ ಕಂಬನಿ, ಕುದಿದ ಹೃದಯ, ಬೆಳೆಸಿದ್ದ ಆಶೆ ಎಲ್ಲವೂ 
ಕನಲಿ ನಿಷ್ಟಲವಾಗಿಹೋಗುತ್ತದೆ. ಪ್ರದಾಯಿನಿ ಕೊನೆಗೆ ನಿಡುಸುಯ್ದು, 
ಹುಚ್ಚಿಯಾಗಿ ರಾಕ್ಷಸಿಯಾಗುತ್ತಾಳೆ. ಅವಳ ನವಕಲಾವೈಭವರೂಪರಾಶಿ 
ಅಳಿದುಹೋಗುತ್ತದೆ. ಬೆಡಗಿನ ಹೈದಯ ಜಾರಿಬಿದ್ದ ವೀಣೆಯಂತೆ 
ಮುರಿದುಹೋಗುತ್ತದೆ. 

ಇನ್ನು ವಸಂತನ ಬಗೆ? ಪ್ರದಾಯಿನಿಯ ಕೊರಳನ್ನು ಅವನು 
ಲೆಕ್ಕಿಸುವುದಿಲ್ಲ. ನಿತ್ಯವೂ ಬೇರೆಬೇರೆ “ ಬೇಟಿ” ಆರಿಸಿ ಹೋಗುತ್ತಿದ್ದ 
ವಸಂತ ಪ್ರದಾಯಿನಿಯನ್ನು ಲೆಕ್ಕಿಸುವುದೆಲ್ಲಿ? ಇವನದು ಅಲೆಯುವ 
ಪ್ಲವ್ನತ್ತಿ; ಅವಳದು ಹೃದಯವೊಂದುಕಡೆ ಅರ್ಪಿತವಾಗಿದೆ, ಅಲ್ಲಿಯೇ 


ಖಾ 
ಕೊನೆಗಾಣಲಿಯೆಂಬ ಚೇತನ. ಏನಾದರೂ ವಸಂತನ ಕಲ್ಲೆದೆ ಕರಗುವು 

ದಿಲ್ಲ. ಪ್ರದಾಯಿನಿ ಹೃದಯ ಮುರುಕುಮಂಟಪ ವಾಗುತ್ತದೆ. ಕೊನೆಗೆ 
ಅವಳು ನಾಶವಾಗುತ್ತಾಳೆ. ವಸಂತ, ಬೆಳಗಿನಹೊತ್ತು ಪಕ್ಷಿಗಳು ಮರಡ 
ಮೇಲೆ ಕುಳಿತಿದ್ದು; ಸಂಜೆವೇಳೆ ಮರೆಯಾಗಿ ಗೂಡು ಸೇರುವಂತೆ ಅತ್ತಿತ್ತ 
ಸರಿದುಹೋಗುತ್ತಿರುತ್ತಾನೆ. ಅವನೊಬ್ಬ ಅಂತರಾತ್ಮ ಶುಚಿಯಿಲ್ಲದ ಶುನಕ. 
ಪ್ರದಾಯಿನಿ ಪರಮಮುಕ್ತಿ ಪಡೆಯಲೆಣಿಸಿದ ಸಾಧ್ವಿ ಎಂದು ಕಾಂತ 
ಮುಗಿಸಿದ್ದಾನೆ. 

ಪ್ರದಾಯನಿ ಶ್ರೀಷ್ಠಗುಣವುಳ್ಳ ವಳು. ನಿಷ್ಠರುಣಿ ವಸಂತನ ಬಲೆಗೆ 
ಅವಳು ಹೇಗೆ ಬೀಳುತ್ತಾಳೆ? “ ಪುಣ್ಯವಿರುವತನಕ ಸಿರಿಯು ನಮ್ಮಲ್ಲಿರು 
ವುದು” ಎಂಬಂತೆ ತಾನು ಸಾಧ್ವಿಯಾಗಿ ಜೀವಕುಲದಲ್ಲಿ ಹುಟ್ಟಿದ ಕಸ್ತೂರಿ 
ಯೆನಿಸಬೇಕೆಂದಿರುತ್ತಾಳೆ, ಸ್ಥಿರಮನಸ್ಸಿನಿಂದ ಭಜಿಸುತ್ತಾ, ತನಗಾಗಿ 
ಸಂಪದವಿದೆಯೆಂದು ನಂಬಿ ಕೊನೆಗೆ ಮೋಸಹೋಗುತ್ತಾಳೆ. ವಸಂತ 
ಚಪಲಮತಿ. ಅವನಿಗೇನು ಸುಗುಣಿಯಾದರೇನು, ಶೀಲೆಯಾದರೇನು 
ಅಂತಃಶುದ್ಧಿ ಯಿಲ್ಲದವನಿಗೆ! 

“ ಭಾವಪೊಜೆ” “ ಕಲ್ಬಾಂತರ” ಕಥೆಯ ಪಾತ್ರಗಳನ್ನು ಇಲ್ಲಿ 
ವಿವರಿಸುವುದರಲ್ಲಿ ಅರ್ಥವಿದೆ. ಲೇಖಕ ಕಾಂತನ ಉದಾತ್ತಧ್ಯೇಯ್ಯ 
ಸರಳಜೀವನವನ್ನು ನಾವು ತಿಳಿಯಬಹುದು. ಅವನ ಬೆಂಗಾವಲಿನ 
ಬೆಳಕಾಗಿದ್ದ ಅಲಕಾವಿನ ನಿಚಾರವನ್ನು ತಿಳಿಸಬೇಕಾಗಿದೆ. ಕವಿಯಾಗಲೀ 
ಮಾನವನಾಗಲೀ ಒಮ್ಮೆ ಒಂದು ಹೃದಯಕ್ಕೆ ಸೋತುಬಿದ್ದ ನೆಂದರೆ 
ತೀರಿತು. ಪುನಃ ಪುನಃ ಅದಕ್ಕೆ ಬೀಳುತ್ತಲೇಯಿರುತ್ತಾನೆ. ಸೆರೆಕುಡುಕ 
ನಂತೆ ಪ್ರೇಮಿಯೂ ಪುನಃ ಪುನಃ ತೆಕ್ಕೆಗೆ ಬೀಳುವುದು ಸಹೆಜ. 

ಮಾನವನ ಸಂಸಾರಿಕ ಮುಖ್ಯ ತಥ್ಯವೇನು? ಕಥೆ-ಕಾದಂಬರಿ 
ಗಳಲ್ಲಿ ಲೇಖಕ್ಕ ಹೇಳ ಬಯಸುವುದೇನು. ಯಾವುದಾದರೂ ಎಲ್ಲಿಗೆ 
ಮುಕ್ತಾಯಗೊಳ್ಳುವುದು. ಅವನು-ಅವಳ ಕಥೆ ಅಥವಾ ಕಾದಂಬರಿ 
ಪರಿಣಾಮಕಾರಿಯಾಗುವುದೆಲ್ಲಿ? ಪಾತ್ರಗಳ ಮತ್ತು ಸುತ್ತುಮುತ್ತಲ 
ವಸ್ತುಗಳ ಬೃಹದಾಕಾರದ ಛಾಯೆಯೇ ಕಥೆಗಳು-ಕಾದಂಬರಿಗಳು, 
ಅವಳು-ಅವನ ಕಥೆ ಜೀವಂತ ಉದ್ದಾರದಲ್ಲಿ ಮುಗಿಯಬಹುದು. ಇಲ್ಲವೇ 
ವಿಷಾದಾಂತ್ಯದಲ್ಲಿ ಕೊನೆಗಾಣಬಹುದು. ಪ್ರೇಕ್ಷಣೆಯಿಂದ, ಹರ್ಷದಿಂದ 

ಕನಿ; ಬಣ್ಣ ಬಣ್ಣದ ಮಾತುಗಳಿಂದ, ತನ್ನ ಪವಿತ್ರ ಲೇಖಣಿಯಿಂದ 
ಜೀವರಾಶಿಯ ನಾನಾ ರೂಪರೇಖೆಯನ್ನು ಚಿತ್ರಿಸುತ್ತಾನೆ. 

“ ಪ್ರೇಮ ಮಧುರವಾದುದು” ಎಂದು ಕವಿಯು ಹೇಳುವ ಮಾತು 
ಸುಳ್ಳೆಂದು ಜನರಾಡುವರು. ಚೆಲುವೆಯರ ಕೈಹಿಡಿಯಲು ಕವಿಯು 
ಹೂಡಿದ ಆಟಿವೆಂದು, ಹೂಡಿದ ಜಾಲವೆಂದು ಹೇಳುವವರು ಹಲವರಿದ್ದಾರೆ. 
ಕವಿಯ ದಿವ್ಯಪ್ರೇಮ ಜನರಿಗೆ ಅರ್ಥವಾಗುವುದು ಹೇಗೆ? ಕಾವ್ಯದೃಷ್ಟಿಯ 
ಕಡೆಗೆ ಅವನ ಮನವಿರುವಂತೆ ಪ್ರೇಮದ ಕಡೆಗೂ ಇರುತ್ತದೆ. ಕವಿಯ 
ಮನೋರಂಗವೇ ಬೇರೆ; ಭಾವನಾಪ್ರಪಂಚವೇ ಬೇರೆ. ಲೇಖಕ, 
ಓದುಗರಿಗಿಂತ ಮುಂದಾಗಿ ಯೋಜನಗಳಾಜೆ ಇರುತ್ತಾನೆ. ಅವನು 
ಕಾಣುವ ಕನಸು, ಬರೆಯುವ ವರ್ಣನೆ, ರಚಿಸುವ ಚಿತ್ರ ಸಾಮಾನ್ಯರಿಗೆ 
ಸುಲಭವಾಗಿ ಅರ್ಥವಾಗುವುದಿಲ್ಲ. ಧರ್ಮಪ್ರಚಾರಕ ನಾನಾ ಹಿಂಸೆಗೆ 
ಗುರಿಯಾಗಿ ಕೊಲೆಯಾಗುತ್ತಾನೆ ಏಕೆ? ತನ್ನ ಪಂಥ ಸೃಷ್ಟಿಮಾಡಬೇಕು, 
ಧ್ಯೇಯ ದೂರವನ್ನು ಸೇರಲೇಬೇಕೆಂಬ ಥಧ್ಯೇಯದಿಂದಲೇ ಅವನು; . 
ಶಾಂತಿಯಿಂದ ಬಂದ ಎಲ್ಲಾ ಎಡರನ್ನು ತುಳಿದು ನುಗ್ಗುತ್ತಾ ಇರುತ್ತಾನೆ. 
ಲೇಖಕನೂ ಹಾಗೆಯೇ. ಸಮಾಜದ ಜನರು ಆದರ್ಶವ್ಯಕ್ತಿಯ ಜೀವನ 
ವನ್ನು, ಬರಹವನ್ನು ಲೆಕ್ಕಿಸದೆ, ಟೀಕಿಸುತ್ತಾರೆ. ಮಾನವರ ಸಂಕುಚಿತ 
ಭಾವನೆಯನ್ನು, ದಾಸ್ಯಪ್ರವೃತ್ತಿಯನ್ನು ತಡೆದು ಶುಚಿಗೊಳ್ಳಿ ಸಲು ಲೇಖಕ 
ಯತ್ನಿಸುತ್ತಲೇ ಇರುತ್ತಾನೆ. ಲೇಖಕ ದಾರಿದ್ರ್ಯವನ್ನು ಅನುಭವಿಸಿ, 
ಕೀಟಲೆಗೆ ಸಿಕ್ಕಿ ಈ ಲೋಕದಿಂದ ಪಾರಾದಮೇಲೆ; ಜನರು ಲೇಖಕನ 
ಅಮರಕೃತಿಯನ್ನು ಎತ್ತಿ ಓದಿ ಕವಿಯ ನೆನಪಿಗಾಗಿ, ಗೌರವ ತೋರುವು 
ದಕ್ಕಾಗಿ ಸ್ಮಾರಕಮಂದಿರ ಕಟ್ಟುತ್ತಾರೆ. ಅವನು ಜೀವಂತನಾಗಿದ್ದಾಗ್ಗೆ, 
ಲೆಕ್ಕಿಸುವವರು ಇರುವುದೇ ಇಲ್ಲ. ಜನರ ಮೂಢತನ್ಣವನ್ನು ಕಳೆದು 
ಒಳ್ಳೆಯದಾರಿ ತೋರುವ ಲೇಖಕನಿಗೆ ಇತರರು ಯಾವರೀತಿ ಸನ್ಮಾನ 
ಮಾಡುತ್ತಾರೆ? 

ಬರಹೆಗಾರ ಧರ್ಮಾಭಿಮಾನಿ, ಯಾವ ಹೆಚ್ಚಿನ ಸುಖ, ಯೋಗ್ಯತೆ 
ಗಾಗಿ ಕೃತಿಯ ರಚನೆಯಲ್ಲಿ ತೊಡಗಿ ಜೀವರಕ್ತ ಬಸಿಯಬೇಕು? ಈ 
ಎಲ್ಲಾ ಪ್ರಶ್ನೆಗೆ ಉತ್ತರ ಹೇಳುವುದು ಕಷ್ಟ. ಕಾಂತನ ಜೀವದ ಕಣ್ಣುಗಳು 

ಎರಡು. ಒಂದನೆಯದು ಲೇಖಣಿ, ಎರಡನೆಯದು ಪ್ರೇಯಸಿ ಅಲಕಾ. 
ಈ ಎರಡು ಜೀವಂತ ಕಣ್ಣುಗಳಿಂದ ಎಷ್ಟೋ ಕೃತಿಕಿರಣಗಳು ಹೊರೆ 
ಬಿದ್ದವು. ಒಂದು ಪ್ರಾಣಕ್ಕೆ ಮತ್ತೊಂದು ಪ್ರಾಣ ಗಂಟು, ಒಂದು ಜೀವ 
ಮತ್ತೊಂದು ಜೀವವನ್ನು ಮಿಡಿಯುತ್ತದೆ ಯೆನ್ನುತ್ತಾರೆ. ಕಾಂತನ ಕಥೆಯೂ 
ಹಾಗೆಯೇ. ನಾದಬ್ರಹ್ಮನಿಗೆ ಮುಖಗಳು ಹಲವು. ಜೀವಕ್ಕೂ ಹಾಗೆಯೆ. 
ಸತ್ಯಮುಖಗಳನ್ನು ಕಂಡ ಕಣ್ಣು, ಜೀವದ ಸದುಪಯೋಗವನ್ನು 
ಬಯಸುತ್ತದೆ. ಸತ್ಯದ ಅಭ್ಯಾಸ ಜೀವನಾಶಕ್ಕೆ ಕಾರಣವಾಗುತ್ತದೆ. ಸತ್ಯಕ್ಕೆ, 
ನಿಜವಾದ ಅನುಭವಕ್ಕೆ ಗಂಟುಬಿದ್ದ ಲೇಖಕ್ಕ ತಾನು ಕಂಡ ಅಮೂಲ್ಯ 
ವಸ್ತುವನ್ನು ಇತರರಿಗೆ ಹಂಚಲು ಯತ್ನಿಸುತ್ತಾನೆ. ಕಾಂತನದೂ ಇದೇ 
ಮಾದರಿ. 

ಕೋಟಲೆಗಳು ಅನೇಕ ಸಾರಿ ಬರುತ್ತವೆ. ಅವುಗಳು ಶಕ್ತಿವರ್ಧಕ 
ಔಷಧನೆಂದು ಕನಿ ಸಾರುತ್ತಾನೆ. ಶಕ್ತಿವರ್ಧಕ ಔಷಧಿಯ ವಾಸಕೆ 
ಕಹಿಯೆ! ' ಕಹಿವಾಸನೆ ಹೊಸಶಕ್ತಿಯಿತ್ತು, ತ್ರಾಣಿಗಳನ್ನಾಗಿ ಮಾಡುವು 
ದಿಲ್ಲವೆ? ಹಲವು ಸಾರಿ ಕಾಂತ್ಕ ಅಲಕಾನಿನ ಸ್ನೇಹದಿಂದ ಸ್ಫೂರ್ತಿ 
ಹೊಂದುತ್ತಾನೆ. ಆಗ ಅವನ ಲೇಖಣಿಯಿಂದ ಹೊಸಕಿರಣ ಕೃತಿಯೊಂದು 
ಹೊರಬೀಳುತ್ತದೆ. 

ಮಾನವ ದೊಡ್ಡ ಮಹಲೊಂದನ್ನು ಕಟ್ಟ ಬಹುದು. ಆ ಮಹಲಿನಲ್ಲಿ 
ತನಗೆ ಬೇಕಾದ ವಸ್ತುಗಳನ್ನೆಲ್ಲಾ ಅವನು ಸಂಗ್ರಹಿಸಿಕೊಳ್ಳ ಬಹುದು. 
ಮಹಲೊಂದೇ ಅಲ್ಲ ಮನೋಹರವಾದ ಭವನವನ್ನು ಕೂಡ ಕಟ್ಟ ಬಹುದು. 
ಕಟ್ಟಿ, ಭದ್ರವಾದ ಗೋಡೆಯಿಂದ ಸುಂದರಭವನವನ್ನು ಎಚ್ಚರಿಕೆಯಿಂದ 
ಕಾಪಾಡಿಕೊಳ್ಳ ಬಹುದು.-ಹಾಗೆಯೇ ಭವ್ಯ ದೇವಾಲಯ ಕಟ್ಟ, ಮುಗಿಲು 
ಮುಟ್ಟುವವರೆಗೆ ಗೋಪುರವನ್ನು ಕಟ್ಟಬಹುದು. ಮಹಲು, ಭವನ 
ದೇವಾಲಯ ಕಟ್ಟಲು ಹೊರಟ ಶಕ್ತಿವಂತ; ನಿಜವಾದ ಸರಳವಾದ ತನ್ನದೇ 
ಆದ ಸ್ವಂತಮನೆಯನ್ನು ಕಟ್ಟ ಕೊಳ್ಳ ಲಾರ. ಏಕೆ? ಸರಳವಾದ ಮನೆ 
ಸುಲಭದಲ್ಲಿ ಕಟ್ಟಲಾಗುವುದಿಲ್ಲ. ಎಲ್ಲಿಲ್ಲದ ಅಡ್ಡಿಬಂದ್ಕು ಕಟ್ಟಲು ತಡೆ 
ಮಾಡುವುದು. ಅನೇಕ ದಿವ್ಯ ಚಿತ್ರಗಳನ್ನು ಫೃಷ್ಟಿಸಿದ ಕವಿ ಕಾಂತ, 
ಶಕ್ತಿ ಪ್ರದರ್ಶನ ತೋರಿದಂತಹ ವ್ಯಕ್ತಿ, ತನ್ನ ಸ್ವಕೀಯ ವಿಚಾರವನ್ನು 

ಸಮಸ್ಯೆಯನ್ನು ಸುಲಭವಾಗಿ ಬಿಡಿಸಿಕೊಳ್ಳ ಲಾರಡೆ ಹೋದ. 

ಸ್ವಂತಮನೆ ಕಟ್ಟಿಕೊಂಡು ಮಾನ್ಯನಾಗಿ ಬಾಳಬೇಕು. ಬಾಳಿಗೆ 
ದೀವಿಗೆಯಾಗಿ, ಹಣತೆಯಾಗಿ ಗೃಹಿಣಿ ನಿಲ್ಲಬೇಕು. ಅಂತಃಶುದ್ಧಿಯುಳ್ಳೆ 
ನೀತಿನಂತರಿಂದಲೇ ನಿಜವಾದ ಗೃಹೆ ನಿರ್ಮಾಣವಾಗುವುದು. ಚಿರದಯಿ 
ಅಲಕಾ ಬಹಳ ದಿನದಮೇಲೆ ಕಾಂತನ ಗೃಹವನ್ನು ಶೋಭಿಸಲು ನಿಂತಳು. 
ಅವನ ಚನ್ನೆ, ಚೈತನ್ಯದಾಯಿ ಬೆಂಬಲದಿಂದ, ಕಾಂತ ಖ್ಯಾತಿಗಳಿಸಿದ. 
ಉತ್ತಮಕೃತಿಯನ್ನು ನೇಯ್ದ. ಹೆಚ್ಚಾಗಿ ವಿಷಮಯ ವಿಶ್ವದಲ್ಲಿ, ಹೆಚ್ಚಿನ 
ಪ್ರಮಾಣದಲ್ಲಿ ದುಡಿದು ಮಾನನೀಯನಾದ. ಹೇಗಾದ? ಅಲಕಾ 
ಒಮ್ಮನಸ್ಸಿನಿಂದ ಅವನೊಂದಿಗೆ ನಿಂತಮೇಲೆಯೇ! 


ಕ್ಸಿ 

ಆನಂದರಾಯ ಕಾಂತನ ಪಿತೃ. ಇವರನ್ನು ಮೊದಲು ಪರಿಚಯ 
ಮಾಡಿಕೊಳ್ಳೋಣ. ಕಾಂತನ ಹೈದಯವನ್ನು ಅಪಹರಿಸಿದ ಅಲಕೆಯಂತೆ, 
ಸಾಧ್ವಿ ಯೊಬ್ಬಳು ಆನಂದರಾಯರ ಹೃದಯವನ್ನು ಸೂರೆಗೊಂಡಿದ್ದಳು. 
ಆದಕ್ಕೆ ಪ್ರೇಮಾರ್ಪಣ ಮುಗಿಸಿ ಇಹಲೋಕ ಬಿಟ್ಟಿದ್ದಳು. ಆನಂದ 
ರಾಯರ ನಿರಭ್ರ ನೀಲವರ್ಣದ ಸೊಗಸಿನ ಸಾಮ್ರಾಜ್ಯಕ್ಕೆ ರಾಣಿ 
ಯಾಗಿದ್ದವಳು, ಕೈಬಿಟ್ಟದ್ದಳು. ರಾಯರು ಗತಕಾಲದ ಸ್ಮೃತಿ ಚಿತ್ರ 
ವನ್ನು ಮರೆತು, ಹೃದಯ ಇರಿಸಿಕೊಳ್ಳುವುದನ್ನು ಕ್ರಮೇಣ ಕಡಿಮೆಮಾಡಿ 
ಕೊಂಡರು. ಇನಿಯಳನ್ನು ಕಳೆದುಕೊಂಡ ಬೇಗೆ, ನಾಲಿಗೆಯನ್ನು 
ಬಂಧಿಸಿತ್ತು. 

ಮನಸ್ಸೆಂಬ ದುಂಬಿ; ಜಾತಿ ಕುಲಮಾನ, ಸಮದರ್ಶನ ನೋಡದೆ 
ಹೈದಯ ಗುಹೆ, ವಿಮಲನಯನದ ನೋಟ, ಬೇಡವೆಂದಾಗ ಆಗುವುದೇನು? 
ಹೃದಯಪದ್ಮ ಪಾರಾಯಣೆಯನ್ನು ಕೆಳೆದುಕೊಂಡಿದ್ದ ರಾಯರು, ಗಗನದಲ್ಲಿ 
ವಿಹರಿಸುವ ಹಕ್ಕಿಯಂತೆ ಆಗಿಹೋದರು. ಒಮ್ಮೆ ಭಾವೋನ್ಮಾದದಲ್ಲಿ 
ಮುಳುಗಿ, ಪಾಪಕಲ್ಮನ ಕಳೆದುಕೊಳ್ಳಲು ದೂರ ಹೊರಟುಬಿಡುವಾ 
ಎಂದು ಯೋಚಿಸುತ್ತಿದ್ದರು. ಮತ್ತೊಂದು ಸಾರಿ ಮದುನೆ, ನಡೆಯದು ; 
ಇನ್ನು ವಿರುದ್ಧ ವಿಚಾರದ ಕಣಜದ ಬಾಗಿಲು ತೆರೆಯಬಾರದೆಂದು 

ತೀರ್ಮಾನಿಸಿದರು. ಕೊನೆಗೆ ಈಶ್ವರಪ್ರಾಪ್ತಿ ದಾಂಹಿಡಿಯಲು ಹವಣಿ 
ಸಿದರು. 

ಆನಂದರಾಯರ ಹಾದಿಯೇ ಬೇರೆಯಾಯಿತು. ಅವರು ಕ್ಷುದ್ರ 
ಹೃದಯದ ಭರದ ಬಿರುಗಾಳಿ ಅಡಗಿಸಿಕೊಳ್ಳಲು ಹಿಡಿದದಾರಿಯನ್ನು 
ಕಂಡ ಜನರು, ನಾನಾಬಗೆಯಾಗಿ ಆಡಿಕೊಳ್ಳು ತ್ತಿದ್ದರು. ಭಿನ್ನತತ್ವದ 
ವಿಚಾರವೇಕೆ? ಆನಂದರಾಯರ ವರ್ತನೆ ವಿಸ್ಮಯಾಶ್ಚರ್ಯಕರವಾಯಿತು. 
ಸಾಕ್ಷಾತ್ಕಾರದ ಹಾದಿ ಹಡಿಯಲು ಹೋಗಿ ಅವರು, ದಿವಿಜಪುರ ಬಿಟ್ಟರು; 
ನಾನಾಬಗೆಯಾಗಿ ಆಡಿಕೊಳ್ಳು ತ್ತಿದ್ದ ಜನರಿಗೆ ಏನೂ ಹೇಳದೆ, ತಮ್ಮ 
ಏಕಮಾತ್ರ ವಯಸ್ಸಿಗೆ ಬಂದಿದ್ದ ಕಾಂತನ ಫೈಗೆ ಕೋಶದ ಕೀಲಿಯ 
ನ್ನೊಫ್ಸಿಸಿ; ಅವನನ್ನೇ ಉತ್ತರಾಧಿಕಾರಿಯನ್ನಾಗಿ ಮಾಡಿ ಹೊರಟು 
ಹೋದರು. 

ಆನಂದರಾಯರ ವೈಶಾಲ್ಯತೆಯಲ್ಲಿ ಬೆಳೆದು ನಿಂತಿದ್ದ ಕಾಂತ. 
ಅನಂತಕೋಶಕ್ಕೆ ಹಕ್ಕುದಾರನಾಗಿ ನಿಂತ. ಇನ್ನು ಕಾಂತ ಒಬ್ಬನಾಗಿ, 
ಪ್ರೇಮಬಿಂಧುವಾಗಿ, ಕೃಪಾಮಯ್ಕಿ ಪ್ರಸನ್ನಮಯಿ, ಅನಂತಾನಂದಮಯಿ 
ಅಲಕಾವೊಂದಿಗೆ ನಿಂತ ಬಗೆಯನ್ನು ತಿಳಿಯೋಣ. 

ಅಜ್ಜಾ ತದಲ್ಲಿ ನಿಂತು, ಕುಲಶೀಲದಲ್ಲಿ ಬೆಳಗಿ, ದೈವನಿರ್ಮಿತವಾದ 
ಮೃದುಮಧುರವಾದದನಿ, ಭಾವಸುಲಭವಾದ ಮಿದುತನ ಕಾಂತನ ಹೈದಯ 
ದಲ್ಲಿ ಮನೆಮಾಡಿಕೊಂಡಿತ್ತು. ಅವನ ಇಚ್ಛೆಯೋಗಭೂಮಿಯಲ್ಲಿ ಫಲ 
ಫಲಿಸಲಿಕ್ಕಾಗಿಯೇ ಅಲಕಾ ಸರೋಜಸುಂದರಿ ಅವನಿಗೆ ದೊರಕಿರಬೇಕು 
ಎನಿಸುತ್ತದೆ. ಕೋಶಕ್ಕೆ, ಅಧಿಕಾರಕ್ಕೆ ಕಾಂತ ನಿಂತಾಗ; ರಾಜ್ಞಿಯಾಗಿ 
ಅಲಕಾ ನಿಂತು ಕೃತಕೃತ್ಯಳಾದಳು. ಪ್ರಣಯದ ಬೀಜಾವಾಪದ ವಿಚಾರ 
ಎಲ್ಲಿಗೆ ಮುಗಿಯುವುದು? 

ಮನುಷ್ಯ ವ್ಯಕ್ತಿತ್ತಕ್ಕಾದರೂ ಎರವಾಗಬೇಕ್ಕು ಇಲ್ಲದಿದ್ದಲ್ಲಿ ಸಮಾ 
ಜದ ಪಾದಾಗಾತಕ್ಕಾದರೂ ಆಹುತಿಯಾಗಬೇಕು. ಆನಂದರಾಯ ಸಮಾ 
ಜದ ಪಾದಾಗಾತಕ್ಕೆ ಹೇಗೆ ಸಿಕ್ಕಿಬಿದ್ದು ಹಾಳಾದ? ಅವನು ತನ್ನ 
ಬದುಕಿನಕಲಶ ಉರುಳಿಹೋಯಿತೆಂದು ಸ್ವಲ್ಪ ಕಾಲದವರೆಗೆ ಹೆಲುಬಿದ. 
ತನ್ನ ಜೀವದ ಅಭ್ಯುದಯಹಾದಿ ಮುಗಿಯುತೆಂದು ಗೋಳಾಡುತ್ತಿದ್ದ 

ಆನಂದರಾಯ; ವೈರಾಗ್ಯನಿಧಿಯೆನಿಸಿ ಉಳಿದಕಾಲವನ್ನು ಪಾರಮಾರ್ಥಿಕ 
ದಲ್ಲಿ ಕಳೆಯಲು ಯೋಚಿಸಿದ. ಸುಖೋಪಭೋಗಗಳು ಕ್ಷಣಮಾತ್ರ 
ವಾದದ್ದು ಎಂದು ತೀರ್ಮಾನಿಸಿದ ಆನಂದರಾಯ, ಜನರ ಕಣ್ಣೆದುರಿಗೆ 
ಹಳೆಯಹೈದಯದ ಹೆಸಿದ ಹಾಡನ್ನೇ ಪುನಃ ಹಾಡಿಬಿಟ್ಟ. ಮನಸ್ಸೈರ್ಯ 
ವಿಲ್ಲದವರಿಗೆ, ಬದುಕಿನ ಚಕ್ಕಡಿಗೆ ಗೊತ್ತಾದ ದಾರಿಯೊಂದಿಲ್ಲದಿದ್ದರೆ 
ಆಗುವುದೇನು? ಅದಕ್ಕೆ ಗುರಿಯೇ ಇರುವುದಿಲ್ಲ, ಮೋಕ್ಷವೂ ಸಿಗುವುದಿಲ್ಲ. 
ಆನಂದರಾಯ ಜನರ ಕಣ್ಣಿಗೆ ಒಮ್ಮೆ ಯೋಗಿ, ಮತ್ತೊಮ್ಮೆ ಭೋಗಿ 
ಯಾಗಿ ಕಾಣಿಸಿಕೊಂಡು ಟೀಕೆಗೆ ಕಾರಣನಾದ. 

ಚರಿತ್ರಹೀನನಾದ ಆನಂದರಾಯನಿಗೆ ದಿವಿಜಪುರದವರು ಕಲಂಕ 
ಹೆಚ್ಚಿದರು. ಪಿಸುಮಾತು ಪ್ರತಿಧ್ವನಿಸಿತು. ಆನಂದರಾಯ ಊರುಬಿಟ್ಟು 
ಪರಾರಿಯಾದ. ಗುಲ್ಲು ಅಡಗಿದನೇಲೆಯೇ, ಆನಂದರಾಯನ ಕುಮಾರ 
ಕಾಂತ ಮನೆಬಿಟ್ಟು ಧೈರ್ಯದಿಂದ ಹೊರಗೆ ಬರುವಂತಾದುದು. ಆನಂದ 
ರಾಯೆ ಎಡವಿಬಿದ್ದನೋ ಅಥವಾ ಜನರು ಅವನನ್ನು ಹೀಯಾಳಿಸಿದರೋ 
ತಿಳಿಯದು. ಅವನು ಊರುಬಿಟ್ಟು ಸಲಾಯನಮಾಡಲು ದಿವಿಜಪುರ 
ದವರೆ ಕಾರಣರಾಗಿದ್ದರು. 

ತಂದೆ ಊರುಬಿಟ್ಟು ಹೊರಟುಹೋದಮೇಲೆ ಮಗನೇನು ಮಾಡ 
ಬೇಕು? ಆನಂದರಾಯನ ನೆಲೆ ಕಂಡುಹಿಡಿಯಲು ಕಾಂತ ಬಹು ಪ್ರಯಾಸ 
ಪಟ್ಟಿ. ಮಾಡಿದ ಸಾಹಸವೆಲ್ಲಾ ನಿಷ್ಟಲವಾಯಿತು. ಕಾಂತ ಕೈಬಿಟ್ಟ. 
ಕೆಲವು ದಿನ ಚಿಂತನೆಯಲ್ಲಿಯೇ ಕಾಲಕಳೆದ. ಎಲ್ಲವೂ ಮುಗಿಯಿತು. 
ಏಕಾಂಗಿಯಲ್ಲಿ ದಿವಿಜಪುರದಲ್ಲಿ ಅಪ್ಪ ಬಿಟ್ಟು ಹೋದಮಸನೆಯಲ್ಲಿ ನಿಂತು 
ಬಿಡುವುದು ಎಂದು ದೃಢಮನಸ್ಸುಮಾಡಿದ. ಕಾಂತನಿಗೆ ಒಂದು ರೀತಿ 
ಅನ್ಯಾಯ್ಕ ಇನ್ನೊಂದು ಬಗೆಯಲ್ಲಿ ತೃಪ್ತಿ ಆನಂದರಾಯ ಬಿಟ್ಟು ಹೋಗಿದ್ದ. 
ಕಾಂತನಿಗೆ ಹೊಟ್ಟೆ ಗಾಗುವಷ್ಟು ಅನ್ನವನ್ನು ಬಿಟ್ಟಿ ದ್ದಲ್ಲದೆ; ಅಪಕೀರ್ತಿ 
ಯನ್ನು ಸಹ ಆನಂದರಾಯ ಬಿಟ್ಟಿದ್ದ. ಕಾಂತನಿಗೆ ಇರಲಿಕ್ಕೆ ಮನೆ, 
ಅನ್ನಕ್ಕೆ ಸ್ವಲ್ಪಭೂಮಿ ದಿನಿಜಪುರದಲ್ಲಿತ್ತು. ಇನ್ನು ಮುಂದುವರಿಯೋಣ. 

ಸಂಸ್ಕೃತಿ ರಾಷ್ಟ್ರದ ಮುಖ್ಯ ಜೀವಾಳವಲ್ಲವೆ? ಬಂಡುಗಾರರು 
ಯೆಂದರೆ, ರಾಜ್ಯದಲ್ಲಿ ದಾಂದಲೆಯೆಬ್ಬಿಸಿದ ಪಟುಗಳಷ್ಟೇ ಅಲ್ಲ; ತಮ್ಮ 


೧೮ 


ಬರಹದಿಂದ ಜನತೆಯಲ್ಲಿ ಉತ್ಸಾಹೆಹುಟ್ಟಿಸಿ ದಾಂದಲೆ ನಡೆಸಿದ ಜನರೊ 
ಬಂಡುಗಾರರೆ! ಕಾಂತ ಬಂಡಾಯ ಎಬ್ಬಿಸಿದ ಪಟುವೆ. ಅವನು ಯೋಧೆ 
ನೆನಿಸಲಿಲ್ಲ ಕತ್ತಿಹಿರಿದು ನಿಲ್ಲಲಿಲ್ಲ; ಸಂಸ್ಕೃತಿಯೆಂಬ ಮಸೆಕಲ್ಲಿಗೆಸಿಕ್ಕಿ 
ನುರುಗಿ ನಿಂತಿದ್ದ. | 

ಸಮಾಜ, ಜನತೆ, ಮುಂತಾದ ಸಕಲಪ್ರಪಂಚಕ್ಕೆ ಮನ್ನಣೆ 
ಕೊಡುವವರುಯಾರು? ಲೇಖಕ ಕಾಂತನ ಆಧಾರ, ಜೀವನಕಥೆಯಾಗಿತ್ತು. 
ಜ್ಞಾ ನಭಾಂಡಾರ ಬೆಳೆಯುವುದು ಎಂದರೆ ಶ್ಲಾಘನೀಯವಾದ ವಿಚಾರ 
ಗಳನ್ನು ಮಸೆದು, ಸತ್ಯವನ್ನು ಕಾಣುವುದೇ ಅಲ್ಲವೆ? ಜನತೆಯ ರೀತಿನೀತಿ 
ಮನುಷ್ಯರ ಹೈದ್ಭಾವನೆಗಳೂ, ಅವರ ಕುಲುಷಿತ ಹೃದಯಗಳೂ, ಪ್ರೇಮೀ 
ಪ್ರೇಮಿಗಳ ಒಡನಾಟ, ಈ ವಿಷಯಗಳ ಛಾಯಾಗ್ರಹಣ ಲೇಖಕ ಕಂಡಿರ 
ಬೇಕಲ್ಲವೆ? ಕಾಂತ ಪೌಢಯುವಕ ಲೇಖಕ್ಕ ಇವನಿಗೆ ಶಿಕ್ಷಣಪ್ರಸಾರ 
ಚನ್ನಾಗಿಯೇ ಆಗಿದ್ದಿತು. ಲೇಖಣಿಯ ಉಪಯುಕ್ತತತೆ ಚನ್ನಾಗಿಯೇ 
ಅವನಿಗೆ ತಿಳಿದಿತ್ತು. ನೀತಿರೀತಿ ಮತ್ತು ಸಮಾಜದ ವೈಪರೀತ್ಯವನ್ನು 
ಯೋಗ್ಯವಾಗಿ ಕೂಲಂಕಷ ವಿಚಾರಮಾಡಿದ್ದ. 

ಲೇಖಣಿ ವಿಚಿತ್ರ ಶಕ್ತಿಯುಳ್ಳ ಆಯುಧ. ಕಾಂತ ಲೇಖಣಿಯ 
ಹಿಡಿತಕ್ಕೆ ಹೇಗೆ ಸಿಕ್ಕಿ ಬಿದ್ದ? ಉದರ ತಣ್ಣಗಿದ್ದು, ಶಾಂತಿನೆಲೆಯೊಂದು 
ಅವನಿಗಿತ್ತು. ಅಸ್ಸಬಿಟ್ಟುಹೋದ ಸಿರಿಯೊಂದಿಗೆ, ಅಪಕೀರ್ತಿಯ ಜತೆಗೆ 
ಕಾಂತನಿಂತು, ಸುಧಾರಿಸಿಕೊಳ್ಳಲು ಯತ್ನ ಪಟ್ಟ. ಕವಿ, ಲೇಖಕ ತನ್ನ 
ಬಂಡಾಯ ಯೋಜನೆ ಧೋರಣೆಗಾಗಿ ಸಾಹಸಪಡುತ್ತಾನೆ. ಇತರರೊಂದಿಗೆ 
ವೈಮನಸ್ಸಿಗೆ ಕಾರಣನಾಗುತ್ತಾನೆ. ಲೇಖಕ; ತ್ರಾಸದಾಯಕವಾದ, 
ಭೀಕರವಾದ, ಸತ್ಯಸೃಷ್ಟಿಗೆ ಮನಸ್ಸುಕೊಡುತ್ತಾನೆ. ಕಾಂತನ ಹೆಮ್ಮೆ 
ಹೃದಯವೂ ಸತ್ಯಸೃಸ್ಟಿಗೆ ಆಸೆಪಟ್ಟಿತು. ನೂತನಜಗತ್ತು ಸೃಷ್ಟಿಮಾಡ 
ಬೇಕೆಂದು ಕಾಂತ ಮನಸ್ಸುತಳೆದ. ಮಾನವ ಹೃದಯವನ್ನು ಲೆಕ್ಕಿಸುವಾಗ 
ಮಾನಾಸಮಾನನನ್ನೂ ಅನ್ಯಾಯನಿವರಣೆಯನ್ನೂ ಲೇಖಕ ಶೋಧಿಸಿ, 
ಲೋಪದೋಷಗಳನ್ನು ಎತ್ತಿಡಬೇಕು. ಈ ಲೇಖಕ ಜನತೆಯ ವಿಕ್ರೋಶಕ್ಕೆ 
ಕಾರಣನಾಗಿಯೇ ಆಗುತ್ತಾನೆ. 

ಬಂಡುಗಾರನ ಹೃದಯ ಹೇಗಿರುತ್ತದೆ? ಅವನ ಹೃದಯ ಬರೀ 


೧೯ 


ಗಕ್ಷಮಾಂಸ್ಕ ಎಲುಬುಗಳಿಂದ ಮಾತ್ರವೇ ರೂಪಗೊಂಡಿರುವುದಿಲ್ಲ. ಅವನ 
ಹೃದಯದಲ್ಲಿ ಥ್ಯೇಯವೆಂಬ ಗಡಸುಕಲ್ಲು ವಜ್ರ ಅಗಾಧವಾದ ಗಣಿಯ 
ತಳದಲ್ಲಿ ಅಡಗಿರುವಂತೆ ಅಡಗಿರುತ್ತದೆ. ಗಡಸುಕಲ್ಲಿನಂತೆ ಹೈದಯದಲ್ಲಿ 
ಅಡಗಿರುವ ಧ್ಯೇಯ, ದಾರಿಗಾಣಬೇಕಾದರೆ ಬಹಳ ಏಟು ತಿನ್ನಬೇಕು. 
ಕಠೋರಹೃದಯ, ಉಕ್ಕಿನಂತಹೆ ಹೈದಯ, ಮಾನವರ ಹೃದಯವನ್ನೇ 
ಅಲ್ಲ ಜೀವವನ್ನೇ ಅಲ್ಲಾ ಡಿಸಿ ನಡುಗಿಸುವ ಹೈದಯ ಎಂತಹದಿರಬೇಕು? 
ಉಕ್ಕಿನಹೈದಯವಾಗಿರಬೇಕು. ಕಾಂತನ ಎದೆ, ಉಬ್ಬದೆಯು ಹಾಗೆಯೇ 
ಯಿತ್ತು. ಲೇಖಕ ಕಾಂತ್ಕ ತನ್ನ ಲೇಖಣಿಯಿಂದ ಮೊನೆಯಾದ ವಿಚಾರ 
ವನ್ನು ಎತ್ತಿ, ಜನರಿಗೆ ಹಿಡಿಸುವಂತೆ ಬರೆಯುತ್ತಿದ್ದ. ಹೆಚ್ಚಾಗಿ ಹೃದಯ 
ಬಂಧನದ ವಿಚಾರವೇ ಅವನ ಲೇಖಣಿಯಿಂದ ಹೊರಬಿದ್ದಿತ್ತು. 
ಅದರೊಂದಿಗೆ ತಪ್ಪುಒಪ್ಪುಗಳ ಚ ರ್ಜಿಯ ನ್ನು ನಿರಾಂತಕವಾಗಿ 
ತೀರ್ಮಾನಿಸುತ್ತಿದ್ದ. 


೪ 

ಅಲಕಾ ಸೊಗಸಿನರಾಶಿ. ಅವಳ ಮನಸ್ಸಿನಲ್ಲಿ ಮಲ್ಲಿಗೆಯು 
ಚನ್ನಾಗಿಯೇ ಅರಳಿತ್ತು. ಸೊಗಸಾದ ಮಲ್ಲಿಗೆ ಸುಂದರಮುಡಿಯನ್ನು 
ಸೇರಿ ಶೋಭಿಸುತ್ತದೆ. ಅಲಕಾ ತನಗೆ ಲಭ್ಯವಿದೆಯೋ ಇಲ್ಲವೋ 
ಎನ್ನುತ್ತಿದ್ದಳು. ಸಮಾನ ಹಕ್ಕಿನ ದಿನಗಳಲ್ಲಿ ಚಲುವೆ ತನ್ನ ಹೃದಯಕ್ಕೆ 
ಚಲುವ ಅರಸನೇ ಸಿಗಬೇಕೆಂದು ಬಯಸಿದಲ್ಲಿ ತಪ್ಪೇನು? ತಮ್ಮ ಜೀವನ 
ಉತ್ತಮ ಪರಿಣಾಮದಿಂದ ಕೊನೆಗಾಣಲಿಯೆಂದು ಬಯಸುವುದು ಸರಿಯೆ; 
ಬಯಸಬೇಕಾದುದೂ ಸರಿಯೆ. ನಗುತ್ತ. ನಗಿಸುತ್ತ್ತ, ಲೋಕ ಮತ್ತು 
ಹೃದಯವನ್ನೇ ನಗಿಸಿ ಬೆಳೆಗುವ ಚಲುವೆಯರು ಇರುವರಲ್ಲವೆ! ತಮಗೂ 
ಅಂತಹ ಚಲುವೆಯ ಸಹವಾಸ ಅತ್ಯಗತ್ಯವೆಂದು ತಿಳಿದ ಯುವಕರೂ 
ಇದ್ದಾರೆ. ಪ್ರೇಮದ ಇತಿಹಾಸ ಹೊಸದಾಗಿ ಬರೆಯಲು ಹೊರಟ ಕಾಂತ, 
ಅಂತಹ ಚಲುವೆಯನ್ನೇ ಬಯಸಿದ. ಬಯಸಿದ ಮಾತ್ರವಲ್ಲ; ಹೈದಯ 
ಚಳವಳಿ, ಪ್ರೇಮದ ಏಕೀಕರಣ ವಿಚಾರವನ್ನು ಪ್ರಸಾರಮಾಡಿದ. 

ಅಲಕಾ “ ಜಗತ್ತಿನಲ್ಲಿ ನನಗೆ ಏನಿಲ್ಲದಿದ್ದರೂ ಯಾರಿಲ್ಲದಿದ್ದರೂ 


೨೦ 


ಫಾಯಿಯಿರಲಿ” ಎಂದು ಬಾಲ್ಯದಲ್ಲಿ ಆಶಾಂಶುರ ಬೆಳೆಸಿದ್ದಳು. ಬಾಲ್ಯದಲ್ಲಿ 
ತನಗೆ ತಾಯಿಯೇ ಕಲ್ಯಾಣಮಯಿ ಎಂದು ತಿಳಿದಿದ್ದಳು. ಬಾಲ್ಯ 
ಹೊರಳಿ ಯೌವನದ ಹೊಸ್ತಿಲು ಮೆಟ್ಟಿದಾಗ; ಅವಳ ಆಸೆ ಮೊಳೆತು 
ಚಿಗಿಯಿತು. ಆಶೆಯೇ ಹೊವಾಗಿಬೆಳೆಗಿತು. ಹೂವು ಹಾಳಾಗಿ ಬಾಡಿ 
ಬೀಳುವುದಕ್ಕೆ ಮುಂಚೆಯೇ, ಕಾಂತ ಚೆಲುವಾದ ಹೂವನ್ನು ಕೆಗೆ ಎತ್ತಿ 
ಕೊಂಡು ಹೃದಯಕ್ಕೆ ಅಪ್ಪಿಕೊಂಡ. 

ಅಲಕಾ ತಾಯಿಯ ಹೆಸರು ಚಂದ್ರಿಕಾ. ಚಂದ್ರಿಕೆಯೇ ಅಲಕೆಯನ್ನು 
ಬದುಕಿಸಿ, ಚೇತರಿಸಿ ಚಲುವನ್ನೆರೆದ ಪ್ರಾಣಿ. ಸಮಾಜದ ಕುರುಡು 
ಕಣ್ಣು, ಧೋರಣೆಗೆ ಚಂದ್ರಿಕೆ ಅಲಕೆಯೊಂದಿಗೆ ಬಿದ್ದಿದ್ದಳು. ಸುಲಭವಾಗಿ 
ಸಮಾಜದ ಕುರುಡುಕಣ್ಣಿನ ಸೆಳೆತದಿಂದ ಯಾರೂ ಬಿಡಿಸಿಕೊಳ್ಳ ಲಾರರು. 
ಹೀಗೆಂದಮೇಲೆ, ಫಿರಾಶ್ರಿತಳಾಗಿ ನಿಂತ ಚಂದ್ರಿಕೆ ಧೋರಣೆಯನ್ನು 
ಎದುರಿಸಲಾರದೆ ಹೋದಳು. ಎಷ್ಟುದಿನ ತನ್ನ ಜನರ ಮತ್ತು ನೆರೆಯವರ 
ಉಪೇಕ್ಷೆಯಲ್ಲಿ ಜೀವ ಬಿದ್ದಿರುತ್ತದೆ. ಹೋಮಕುಂಡ, ಅಗ್ನಿಕುಂಡದಲ್ಲಿ 
ಬಿದ್ದು ಪ್ರಾಣಕಳೆದುಕೊಳ್ಳಲು ಈ ಎರಡುಜೀವ ಇಷ್ಟಪಡಲಿಲ್ಲ. ತಮಗೆ 
ತೊಡಿಸಿದ ಬೆದರಿನ ಸೆರೆಯಿಂದ ಬಿಡಿಸಿಕೊಳ್ಳ ಲಾರದೈ, ಉಳಿಸಿಕೊಡರೀ 
ಯೆಂದು ಕೈನೀಡಲು ಇಚ್ಛೆ ಯಿಲ್ಲದೆ, ಬಹಳಕಾಲದವರೆಗೆ ಹೆಣಗಿದರು. 

ಕಾಲ ಉರುಳುತ್ತಲೇ ಇತ್ತು. ಚಂದ್ರಿಕೆಯ `ಆಯಸ್ಸು ಸಮೆದ್ಕು 
ಉಸಿರು ಮೆತ್ತಗಾಗುತ್ತಿತ್ತು. ತಾನು ಇನ್ನು ಮೃತ್ಯುವಿಗೆ ಎರಗುವ 
ದಿನಗಳು ಬಹಳ ದೂರದಲ್ಲಿಲ್ಲವೆಂದು ಚಂದ್ರಿಕೆಗೆ ಅರಿವಾಯಿತು. ಆಗಲೇ 
ಅಲಕಾವಿನ ಸಂರಕ್ಷಣೆಯ ಭಾರದಮೌಲ್ಯ ಚಂದ್ರಿಕೆಗೆ ಗೊತ್ತಾಯಿತು. 
ಚಂದ್ರಿಕೆಗೆ ವಯಸ್ಸು ಅರವತ್ತು ಮಾರಿತ್ತು. ಅರವತ್ತುವರ್ಷದ ವೃದ್ಧೆ 
ಯೊಂದಿಗೆ ಅಲಕ್ಕಾ ದಿವಿಜಪುರದಲ್ಲಿ ಕೆಲೆಯಿಲ್ಲದೆ ಸುತ್ತುತ್ತಿದ್ದುದು ಎಲ್ಲರ 
ಗಮನಕ್ಕೆ ಬಿದ್ದಿತ್ತು. ಅಲಕಾನಿನ ಬಾಳನ್ನು ಸಮಸ್ತ ಸಹಕಾರನೀಡುವ 
ಬಾಂಧವನ ಕೈಗಿತ್ತು, ಜಗತ್ತಿನಿಂದ ಪಾರಾಗಬೇಕೆಂದು ಚಂದ್ರಿಕೆ ಯೋಚಿ 
ಸಿದಳು. ಬಾಂಧವ ಸುಲಭದಲ್ಲಿ ಅವಳಿಗೆ ಸಿಕ್ಕುವನೇನು? 

ಈ ವಯೋವೃದ್ಧಳ ದುಃಖವನ್ನು ಕಡಿಮೆಮಾಡಲು ಯಾವ ಧರ್ಮ 
ಬುದ್ಧಿಯವನು ಸಿಗಬೇಕು? ಅಲಕಾ ಚಿತ್ರಲೇಖೆಯೆ. ಈ ರೇಖೆಯನ್ನು 


ವಿ೧ 


ಚಿತ್ತದಲ್ಲಿ ಚಿತ್ರಿಸಿಕೊಳ್ಳುವನನೊಬ್ಬ ಬೇಕಲ್ಲ! ನಿಷ್ಕುರಸಮಾಜ, ಸ್ವಾರ್ಥ 
ಸಮಾಜ, ಸ್ವಂತಪ್ರಯೋಜನಕ್ಕಾಗಿ ಎಷ್ಟೆಷ್ಟೋ ಪಾಪಗಳನ್ನು ನಡೆಸುತ್ತದೆ. 
ಮನುಷ್ಯತ್ವದ ಭೂತದಯೆಯ ಜ್ಞಾನದ ಕಣ್ಣು ತೆರೆದಾಗ, ಮಾಡಿದ 
ಪಾಪಗಳ ಲೆಕ್ಕ ಆಗ ಕಾಣುತ್ತದೆ. ನಿಷ್ಕೂರಕ್ಕೆ ಸಿಕ್ಕಿಬಿದ್ದಿದ್ದ ಚಂದ್ರಿಕೆ 
ಯನ್ನು, ಅಲಕೆಯನ್ನು ಯಾರೂ ಲೆಕ್ಕಿಸುತ್ತಿರಲಿಲ್ಲ. 

ಅಲಕಾ ದಾರಿದ್ರ್ಯವಧುವಾಗಿ ನಿಂತು ತನ್ನ ದುರದೃಷ್ಟವನ್ನು 
ಹಳಿದುಕೊಳ್ಳುತ್ತಿದ್ದಳು. ಮನಸ್ಸು ಡೋಲಾಯಮಾನದಲ್ಲಿತ್ತು. ಅವಳಿ 
ಗಿನ್ನೂ ಹೃದಯಹುಲ್ಲೆಯ ನೆನಪು ಆಗಿರಲಿಲ್ಲ. ಪತಿ, ಪತಿಗೃಹೆ, ಪ್ರೇಮ, 
ಬಂಧನ, ಪ್ರೇಮಾರಾಧನೆ ಎಂಬ ನಾನಾ ಊಹೆಯಂತ ಮೋಹನಮೇಖೆಯ 
ಪರಿಚಯ ಅವಳಿಗಾಗಿರಲಿಲ್ಲ. 

ಇನ್ನು ಕಾಂತನ ವಿಚಾರ. ಅವನು ಊಹಾಸ್ವರ್ಗದಲ್ಲಿ ವಿಹಾರಿ 
ಯಾಗಿ ಸುಳಿಯುತ್ತಿದ್ದುದು ನಿಜ. ಅವನದೇ ರಾಜ್ಯ, ಅವನದೇ ನಿಧಿ, 
ಸರ್ವಸಮಸ್ತವಾಗಿದ್ದ ಕಾಲ. ಅವನ ಭಾವನಾಪ್ರಪಂಚದ ಮಿಳಿತಕ್ಕೆ 
ಸರಿಯಾಗಿ ಅವನಿಗಿನ್ನೂ ಅಲಕಾ ದೊರೆಕಿರಲಿಲ್ಲ. ಈ ಕಥೆಯ ಮೂಲಾ 
ಧಾರ, ಲೇಖಕ ಕಾಂತ ದಾರಿದ್ರ್ಯಲಕ್ಷ್ಮಿಯೆನಿಸಿದ ಅನುಪಮಸುಂದರಿ 
ಆಲಕಾವೊಂದಿಗೆ ಒಮ್ಮನಸೃನಾಗಿ ನಿಂತಬಗೆಯೇ ಆಗಿದೆ. ಇವರಿಬ್ಬರೂ 
ಸರ್ವಾಭರಣರಾಗಿ ನಿಂತರು ಹೇಗೆ? ಯಾವ ಭೀಷಣಜ್ವಾಲೆ ಇಬ್ಬರನ್ನೂ 
ಕೂಡಿಸಿತು? ಕಾಂತ ಹೇಗೆ ಅಲಕಾವನ್ನು ಗೃಹದೇವತೆಯನ್ನಾಗಿ ಮಾಡಿ 
ಕೊಂಡ? ಸಮಾಜವೆಂಬ ಧರ್ಮದಾಸ್ಪತ್ರೆಯಲ್ಲಿ ಕಾಂತ-ಅಲಕಾ ಇಬ್ಬರೂ 
ಅಸ್ವಸ್ಥ ಜನರಾಗಿ ಉಳಿದರು? ಕಾಂತ ಮನೋಶಾಂತಿಯಲ್ಲಿ 'ಉಳಿದಿದ್ದಾಗ 
ಈ ಮುಖ್ಯ ಭಾವೋದ್ದೀಪಕ ರಾಗರಚನೆ ಜರುಗಿ, ಪ್ರೇಮಿಗಳ ಬೇಟ 
ಯಾಯಿತು? ಈ ವಿಚಾರ ತಿಳಿಯುವುದು ಮುಖ್ಯವಾಗಿದೆ. 

ಮಯೂರಕ್ಕೆ ಶೋಭಾಯಮಾನವಾದ ಗರಿಗಳೂ ತೋಕೆಗಳೂ 
ಇರುತ್ತದೆ. ಅದರ ಕತ್ತಿನಲ್ಲಿ ಹೊಳಪಿನ ನೀಲವರ್ಣವಿರುತ್ತದೆ. ಅದೊಂದು 
ಬಿಂಕದ ಬೆಡಗಿನ ನಾಟ್ಯವಾಡುವ ಪ್ರಾಣಿ. ತುಂಬುದನಿಯೆಲ್ಲಿ ತರಂಗ 
ತರಂಗವಾಗಿ ನಾದ ಅದು ಹೊರಡಿಸುತ್ತದೆ. ಕಾಂತ ತನ್ನ ಆದರ್ಶ ಚಿತ್ರಾ 
ಕೃತಿಗಳನ್ನು ರೂಪಿಸುವ ಚಿತ್ರಗಾರನಪ್ಟೆ. ಹೆಣ್ಣು-ಗಂಡು ಜಗತ್ತಿನ 


ವಿ೨ 


ಕ್ರೀಡಾಮಂಟಪದಲ್ಲಿ ಆಡುವ ಆಟವನ್ನೇ ಅವನು ಚಿತ್ರಿಸುತ್ತಿದ್ದುದು. 
ಒಮ್ಮೆ ಯಾವುದೋ ರಚನೆಯಲ್ಲಿದ್ದಾಗ ನದಿನೇರದಲ್ಲಿ ಅಲಕಾ 
ಅವನಿಗೆ ಕಾಣಿಸಿಕೊಂಡಿದ್ದಳು. ನದಿಯಬಳಿ ಗುಂಪುಮರದ ನೆರಳಲ್ಲಿ 
ಕೂತು ಬರೆಯುತ್ತಿದ್ದ ಕಾಂತ, ತನ್ನ ಕನಸ್ಸಿನ ತವತಪೋವನದಲ್ಲಿದ್ದಾಗಲೇ 
ಅಲಕಾ-ಚಂದ್ರಿಕೆಯರನ್ನು ಮೊದಲ ಬಾರಿ ನೋಡಿದುದು. 
ಪ್ರಪಂಚಬಳಗದಿಂದ ಗುಂಪೆಂಬ ಕತ್ತಲುಕೂಟದಿಂದ ಹೊರಗಾಗಿ, 
ಧವಳಕೀರ್ತಿ ಪಡೆಯಬೇಕೆನ್ನುವ ಮನುಜನಿಗೆ; ಮುಖ್ಯವಾಗಿ ದೀರ್ಫೆ 
ಪ್ರಯತ್ನ ಮತ್ತು ದಕ್ಷತೆ ಈ ಎರಡುಗುಣಗಳಿರಬೇಕು. ಅವನು ನಿಜವಾಗಿ 
ಶಾಂತಿಸತ್ವವನ್ನು ಕಂಡೇ ಇರಬೇಕು. ಕಾಂತ ನಾನಾ ಹಾನಿಗಳಿಗೆ ಸಿಕ್ಕಿ 
ಬಿದ್ದಿದ್ದ. ಅನುಭವದ ಅಡಿಗಲ್ಲಿಗೆ ತಲೆಕೊಟ್ಟು, ಹಿಂಸೆಯನ್ನು ಅನು 
ಭವಿಸಿ, ತೀರ ಹಣ್ಣಾಗಿದ್ದನೆಂದು ಹೇಳಿದರೆ ಅತಿಶಯೋಕ್ತಿಯೆನಿಸದು. 
ಮಾನವ ಸಾಮಾನ್ಯವಾಗಿ, ತಾನು ಕಲೆಹಾಕಿಕೊಂಡಿರುವ ಸಂಪತ್ತಿ 
ನಿಂದಲೇ ತೃಪ್ತಿಹೊಂದಿ ಸುಮ್ಮನಿರುವುದಿಲ್ಲ. ಗಳಿಸಬೇಕು, ಕೂಡಿಹಾಕ 
ಬೇಕು, ಮತ್ತೆ ಗಳಿಸಬೇಕು ಎಂಬ ಉದ್ಯಮದಲ್ಲಿರುತ್ತಾನೆ. ಇನ್ನು 
ಸಾಕು! ಎಂಬ ಕಟ್ಟಿಕಡೆಯ ತೃಪ್ತಿಯ ಪೊರ್ಣಮಾತು ಅವನಿಂದ 
ಬರುವುದೇ ಇಲ್ಲ. ಇದು ಲೋಕರೂಢಿ. ಕಾಂತನೂ ಹಾಗೆಯೇ ಅತೃಪ್ತಿ 
ವಾತಾವರಣದಲ್ಲಿ ಸುಳಿದಾಡುತ್ತಲೇಯಿದ್ದ. ಒಂದು ಕೃತಿಯಿಂದ 
ಮತ್ತೊಂದು ಕೃತಿರಚನೆ ಮಾಡುವ ಯೋಜನೆ. ಒಂದು ವಿನ್ಯಾಸದಿಂದ 
ಮತ್ತೊಂದರ ' ಕಡೆಗೆ ಗಮನ, ಹೀಗಾಗಿ; ಅವನ ಸಾಹಿತ್ಯ- ವ್ಯಾಪಾರ 
ವಿಚಿತ್ರತರವಾಗಿತ್ತು. ಅಲ್ಲದೆ, ಜನರಿಗೆ ಊರಿಗೆ ಬೇಡವಾಗಿ ಹೊರ 
ದೂಡಲ್ಪಟ್ಟ ಮನುಷ್ಯ. ಜನರು ನನ್ನ ಪಾಡಿಗೆ ಬಾರದಿದ್ದರೆ ಸಾಕು. 
ನನ್ನ ಚಿಂತನೆ ಯಾರೂ ಮಾಡಬೇಕಾದುದಿಲ್ಲ ಎಂದು ಸಮಾಧಾನ 
ದಿಂದಲೇಯಿದ್ದ. 
ಇಂತಹ ಬೇಡವಾದ ವ್ಯಕ್ತಿಯ ಸಹಾಯವನ್ನು ಒಬ್ಬರು ಅಪೇಕ್ಷಿ 
ಸುವ ಕಾಲ ಬಂತು. ಅಲಕಾ-ಚಂದ್ರಿಕಾ ಕಾಂತನನ್ನು ಬಲ್ಲವರಾಗಿದ್ದರು. 
ಪರಿಚಯ ಹೇಳಿಕೊಂಡಿರಲಿಲ್ಲ ಮತ್ತು ತಮ್ಮ ದುಃಖವನ್ನು ತೋಡಿಕೊಂಡಿರ 
ಲಿಲ್ಲ. ಅವನ ಕೀರ್ತಿ, ಲೇಖಣಿ ವರ್ತನೆ ಚನ್ನಾಗಿ ತಿಳಿದಿದ್ದ ಚಂದ್ರಿಕೆ; 


ವಿಡಿ 


ತನ್ನ ತಾಪವನ್ನು ಅವನೊಂದಿಗೆ ಹೇಳಿಕೊಂಡು ಹೇಗಾದರೂ ದಾರಿಗಾಣ 
ಬೇಕೆಂದು ಬಯಸುತ್ತಿದ್ದಳು. 

ಕಾಂತ ತನ್ನ ನಿವಾಸದಲ್ಲಿ ಕಲ್ಪನಾ ತೂಗುಮಂಚದಮೇಲೆ ಸವಡಿ 
ಸಿದ್ದ. ಸುತ್ತಲೂ ಅವನ ನಿಧಿಯಾಗಿದ್ದ ಪುಸ್ತಕಗಳು ಬಿದ್ದಿದ್ದವು. 
ತೂರಾಡುತ್ತಿದ್ದ ಚೂರು ಕಾಗದಗಳು ಬೇರೆ. ಕಾಂತನ ನಿವಾಸನಿದ್ದುದು: 
ದಿನಿಜಪುರದ ಮೂಲೆಯಲ್ಲಿ. ಈ ನಿವಾಸವನ್ನು ಪ್ರವೇಶಿಸಿ, ಕಾಂತನೊಡನೆ 
ಮಾತನಾಡಲು ಅಪೇಕ್ಷಿಸಿ ಬಂದವರೇ ಇರಲಿಲ್ಲ. ನಾನು, ತೊರೆದು 
ಬಿಟ್ಟಿಂತಹೆ ಶುನಕನಹಾಗೆಯೆಂದು ಕಾಂತ ದೂರವಿರುತ್ತಿದ್ದ. ಅಪವಾದ 
ವರ್ಗದಲ್ಲಿ ಸೇರಲ್ಪಟ್ಟ ನನ್ನು, ಜಾತಿಹೀನನನ್ನು ಯಾರು ಮಾತನಾಡಿ 
ಸುತ್ತಾರೆ? ಅವನೊಡನೆ ಸೆಂಪರ್ಕವನ್ನೇಕೆ ಇತರರು ಇಟ್ಟುಕೊಳ್ಳುತ್ತಾರೆ? 

ನನಗೆ ಊರಿನವರಿಂದ ಹಾನಿಯಿಲ್ಲ, ಲಾಭವೂಯಿಲ್ಲ. ಅಶನ 
ಕ್ಕಾಗಿ ನಾನು ಬೇಡಬೇಕಾಗಿಲ್ಲ, ಬರೆಯಬೇಕೆಂದು ಹಠತೊಟ್ಟು ಧ್ಯೇಯ 
ವನ್ನೇ ಹಿಡಿದು ಅನುಸೆರಿಸುತ್ತಿರುವವನಿಗೆ; ಯಾರಿಂದ ಏನಾದೀತು? 
ಹೆದರಿದರೇನು ಬಂತು? ಬರೆಯುವುದನ್ನು, ಬಂಡಾಯವೆಬ್ಬಿಸುವುದನ್ನು 
ನಿಲ್ಲಿಸಲಾರೆ. ಮನ್ನಣೆ ದೊರೆಯದಿದ್ದರೆ' ಬೇಡ. ನನಗೆ ಸ್ನೇಹಿತರಿಲ್ಲ, 
ಗಳಿಸುವ ಯೋಚನೆಯೂಯಿಲ್ಲ. ಬರಹಗಾರ ದೊಡ್ಡ ತ್ಯಾಗಮಾಡಬೇಕು. 
ಲೇಖಣಿ ಕೈವಶಮಾಡಿಕೊಳ್ಳಲು ಮಹಾತಪಸ್ಸು ಮಾಡಬೇಕು. ಮಹಾ 
ತಪಸ್ಸು, ಮಹಾತ್ಯಾಗ ಮಾಡಿದಮೇಲೆಯೇ ಸಾಕ್ಷಾತ್ಕಾರ ಕಾಣುವುದು. 
ಊರಿನಲ್ಲಿ ಹಬ್ಬಿರುವ ಕಾಳ್ಗಿಚ್ಚು, ಕಳಂಕವಾರ್ತೆ ನೆನೆಯಜೆಯೇ; ತೀರ 
ಕಿವುಡನಂತೆ ಇದ್ದು ಬಿಡಬೇಕೆಂದು ದೃಢಮನಸ್ಸು ಅವನು ಮಾಡಿದ್ದ. 


೫ 


ಒಂದು ಮಧ್ಯಾಹ್ನ ಕಾಂತ, ಪಲ್ಲಂಕದ ಮೇಲೆ ಮಲಗಿದ್ದ. 
ಬಿಸಲಿನ ಜಳ ಹೆಚ್ಚಿತ್ತು. ಭಾವಸಮಾಧಿ ಕಲ್ಪನಾಸಮಾಧಿ, ಭಾವ 
ಪ್ರಭಾತದ ಸುಸಮಯ ಆಗವನಿಗೆ. ಪಲ್ಲಂಕ, ಲೇಖಕನಿಗೆ ಅಚ್ಚುಮೆಚ್ಚಿನ 
ಸೋಪಾನ. ಲೇಖಕನಿಗೆ, ತಾನು ಬರೆಯುವ ಕೋಣೆ ವಿಶ್ವಾಲಯ. 


೨೪ 


ಲೇಖಕ ಕಾಂತ ತನ್ನ ಕೋಣೆಯಲ್ಲಿ ಭಾವಮನೋರಂಗದಲ್ಲಿ ಇಳಿದ್ಕು 
ಯಾವ ಕುಡಿಯನ್ನೋ ಯೋಚಿಸುತ್ತಾ ಮಲಗಿದ್ದ. 

ಅಂದು ವೃದ್ಧನಾರಿ ಚಂದ್ರಿಕೆ, ಅಲಕೆಯೊಂದಿಗೆ ಶಾಂತಿಕುಠೀರ 
ವೆನಿಸಿದ ಕಾಂತನ ನಿವಾಸದ ಪಾವಟಗೆಯನ್ನು ಅಂಜಿಕೆಯಿಂದಲೇ ಏರಿ 
ಬಂದಳು. ಗೃಹವನ್ನೇಕೆ ಪ್ರವೇಶಿಸಿ ಬಂದಳು? ತನ್ನ ಸಮಸ್ಯೆಗೆ, ಇಡೀ 
ಜೀವನ ಸಮಸ್ಯೆಗೆ, ಸಮರ್ಥ ಕಾಂತನಿಂದಾದರೂ ಸಹಾಯ ದೊರೆತೀತು; 
ಎಂದವಳು ಬಂದಿದ್ದಳು. ಏರಿ ಬರುವಾಗಲೇ ನಾನಾ ತರದ ಭಯವು 
ಅವಳನ್ನು ಪೀಡಿಸಿತು. ಗಣ್ಯಪುರುಷನನ್ನು ಸಂದರ್ಶಿಸಿ, ತನ್ನ ಸಮಸ್ಯೆಯ 
ಪ್ರಸ್ತಾವನೆ ಮೊದಲಾಗಿ ಮಾಡಲು ವೃದ್ಧೆಗೆ ಧೈರ್ಯವಿರಲಿಲ್ಲ. ಪುರುಷ 
ಪ್ರಭಾವಿಯೊಂದಿಗೆ, ಸರಳವಿರಳವಾಗಿ ಮಹತ್ವವಿಷಯವನ್ನು, ಜೀವನದ 
ಗೂಢವಿಚಾರವನ್ನು ಎತ್ತಿ ಮಾತನಾಡುವುದು ಆಷ್ಟು ಸುಲಭವಾದ ಕೆಲಸವೆ? 

ಪತಿಯನ್ನು ಕಳೆದುಕೊಂಡು, ತನ್ನ ಜೀವದ ಉಸಿರಾದ ಮಗಳನ್ನು 
ಉಳಿಸಿಕೊಂಡು, ಗಂಡುದಿಕ್ಕಿಲ್ಲದ ಸಂಸಾರನೊಗದ ಭಾರವನ್ನು ವಹಿಸಿ 
ಮೆತ್ತಗಾಗಿದ್ದ ಚಂದ್ರಿಕೆ; ಕಾಂತನನ್ನು ಕಾಣಲು ಬಂದಿದ್ದಳು. ದಾರಿದ್ರ್ಯ 
ದುಃಖ ಚಂದ್ರಿಕೆಯನ್ನು ಹೆಚ್ಚು ಪೀಡಿಸಿರಲಿಲ್ಲ. ಕಾಂತನ ಮೇಲೆ, 
ಸಮಾಜದ ಪ್ರತಿಷ್ಠಿತ ಜನರು ರೋಷದಿಂದ ಉಕ್ಕೇರಿ ಸಲ್ಲದ ಆರೋಪಣೆ 
ಮಾಡಿ ಕಪ್ಪು ಕಳಂಕ ಹಚ್ಚಿದಂತೆ; ಚಂದ್ರಿಕೆಗೂ ಅವಳ ಮಗಳು ಅಲಕೆಗೂ 
ಹಚ್ಚಿದ್ದರು. ಜಾತಿಬಾಹಿರರು, ನೀತಿಬಾಹಿರರು, ಸಮಾಜದಿಂದ ದೂರ 
ವಿರುವವರು, ತಮ್ಮ ಬಳಗದವರೊಂದಿಗೆ ಹೀಗೆ ಹೊರದೂಡಲ್ಪಟ್ಟ ಜನ 
ರೊಂದಿಗೆ ತಾನೇ ಕೂಡಿಕೊಳ್ಳ ಬೇಕು? ಚಂದ್ರಿಕೆ ಮಗಳು ಅಲಕಾ 
ಪುರೋಭಿವೃದ್ಧಿ ನೆನೆದು, ಏನಾದರೂ ಕಾಂತನ ಮುಖದಿಂದ ಸೂಕ್ತಸಲಹೆ 
ಬಂದೀತೆಂದು ಹೊಸಲು ಮೆಟ್ಟಿ ಬಂದಳು. 

ಕವಿ, ಪಲ್ಲಂಕದ ಮೇಲೆ ಮಲಗಿ ಛಾವಣಿಯನ್ನು ನೋಡುತ್ತಾ 
ಯಾರಿಗೂ ಬೇಡವಾದ ತನ್ನ ಗೃಹೆದಲ್ಲಿಯೇ ಇದ್ದ. ಆಗ ಚಂದ್ರಿಕೆ ಅಲಕೆ 
ಯೊಂದಿಗೆ ಬಂದಳು. ಅಹರಿಚಿತ ಮಹಿಳೆಯರನ್ನು ನೋಡಿ ಕಾಂತ, 
ಆಶ್ಚರ್ಯಪಟ್ಟಿ. ಇಡೀ ದಿವಿಜಪುರವಾಸಿಗಳ ಸಹಕಾರ ಸೌಹಾರ್ದವೇ 
ತನಗಿಲ್ಲದಿರುವಾಗ, ಈ ಮಹಿಳೆಯರಿಬ್ಬರೇಕೆ ಇಲ್ಲಿ ಬರುವ ಸಾಹಸಮಾಡಿ 


೨) 


ದರು? ನನ್ನ ಸಚ್ಚರಿತೆಯನ್ನು ತಿಳಿದು, ಗೃಹಹೊಕ್ಳು ಬರುವಂತಹೆ ಎಜೆ 
ಯಾರಿಗಿರುವುದು? 

ಗೃಹದಸುತ್ತ ನೀಲಪಜ್ಪೆ. ಬಾಂದಳದ ಹರವು ತುಂಬಾ ಜ್ವಲಿಸುವ 
ಸೂರ್ಯಕಿರಣವಿತ್ತು. ಮೌನದ ಕಡಲಿನಲ್ಲಿ ಕಾಂತ ವಿರಮಿಸುತ್ತಾ 
ಬಿದ್ದುಕೊಂಡಿದ್ದಾಗಲೇ ಇದೆಲ್ಲಾ ನಡೆದವು. ಕೋಮಲ ಕಂಠಧ್ವನಿಯು 
ಕೇಳಿಬಂದಾಗ, ಅವನು ಎಚ್ಚೆತ್ತ. ಯಾತ್ರಿಕನು ಕ್ಷೇತ್ರವನ್ನು ಕಂಡಾಗ 
ಆನಂದದಿಂದ ಹಿಗ್ಗಿ ಬಿಡುವಂತೆ, ತನ್ನನ್ನು ನೋಡಲುಬಂದ ಬಂಧುಗಳನ್ನು 
ನೋಡಿ ಕಾಂತ ಹಿಗ್ಗಿದ. ಅವರನ್ನು ಗೃಹದೊಳಗೆ ಬರುವಂತೆ ಸೂಚಿಸಿದ 
ಬಂದ ಅಪರಿಚಿತ ವ್ಯಕ್ತಿಗಳೊಡನೆ ಧಾರಾಳವಾಗಿ ಮಾತನಾಡಿ, ಅವ 
ರಿಂದಲೇ ಬಂದ ಉದ್ದೇಶ ತಿಳಿದುಕೊಳ್ಳ ಲು ಆತುರದಿಂದಿದ್ದ. 

ಚಂದ್ರಿಕೆ, ಮೊದಲಾಗಿ ಜಗದ್ದ ದ್ಯ ವ್ಯಕ್ತಿಗಳನ್ನು ಹೊಗಳುವಂತೆ 
ಕಾಂತನನ್ನು. ಬಾಯಿತುಂಬಾ ಹೊಗಳಿದಳು. ಅವನ ಬರಹೆದ ಮಾತೆ ತ್ತಿ, 
ಅವನು ಲೋಕಮಾನ್ಯನೆಂದು ಮಧುರಕಂಠದಲ್ಲಿ ಎಷ್ಟು ಮಾತನಾಡ 
ಬಹುದೋ ಅಷ್ಟನ್ನು ಹಾಡಿ ಹರಿಸಿಬಿಟ್ಟಳು. ಈ ಅಪರಿಚಿತ ವ್ಯಕ್ತಿ 
ಇಷ್ಟೆ ನಕ್ಕ ಹ ಶಂಸೆಮಾಡುತ್ತಿದ್ದಾಳೆ? SR 

ನನ್ನನ ನ್ನು ಮ ಹೆಚ್ಚಾಗಿರುವವರಲ್ಲಾ! ಎಂದು ಕಾಂತ ಮಾತ 

ಜ್‌ ಸಹನೆಯಿಂದ ಕೇಳುತ್ತಿದ್ದ. ವೃದ್ಧೆ, ಮಾತನಾಡುವುದನೆ ಲ್ಲಾ 
ಮುಗಿಸಿ; ತನ್ನ ಸ್ವಂತ ಪ್ರಕರಣ ವಿಚಾರವನ್ನು ನಿವರಿಸಿಕೊಂಡಳು. 
ಹೊಸಬನೊಡನೆ ಇನ್ನೂ ಹೆಚ್ಚಿಗೆ ಪರಿಚಯವಾಗದ ಅಸರಿಚಿತಮಾನ್ಯ 
ನೊಡನೆ ಅವಳು ಎಷ್ಟು EN ಲೇಖಕನಿಗೆ ಶ್ರೇಯಸ್ಸಿನಲ್ಲಿ 
ಪಾಲುಗಾರಿಕೆ ಹೆಚ್ಚು, 1 ಅವಳು ಕಾಂತನ ಬರಹವನ್ನು ಮೆಚ್ಚು ತ್ತಾ 
ಅವನಿಂದ ಹೊರಬಿದ್ದಿದ್ದ ಕೃತಿಕಿರಣಗಳನ್ನು ಎಣಿಸುತ್ತಾ. 4 ಚತ 
ಸೊನೆಯದಿನದಲ್ಲಿ ಸಾವಿಗೆ SE ನನ್ನ ಕನಸ್ಸು ಬಹುದಿನದ 
ಕನಸ್ಸು ಕೊನೆಮುಟ್ಟುವುದೇ” ಎಂದು ತನ್ನಾಸೆಯನ್ನು ನಿಸ್ಸಂಕೋಚ 
ದಿಂದ ಕಾಂತನಲ್ಲಿ ಹೇಳಿಕೊಂಡಳು. 

“ ನೀವು ಶ್ರೇಯಸ್ಸು, ಪಾಲುಗಾರಿಕೆ ಎಂದು ಬಹೆಳ ಮಾತನಾಡಿ 
ದಿರಿ; ತಮ್ಮ ಪಾಲಿಗೆ ಹೆಚ್ಚು ಶ್ರೇಯಸ್ಸು ಲಭಿಸಲಿಯೆನ್ನುವರು ಹೆಚ್ಚು 


ವಿ೬ 


ಸಾರಿ ಪೆಟ್ಟುತಿನ್ನ ಬೇಕು ೫ ಎಂದ. 

“ ನೀವು ಹೆಚ್ಚು ಪೆಟ್ಟು ತಿಂದು ಕಷ್ಟ ಅನುಭನಿಸಿರಬೇಕಲ್ಲವೆ?” 

“ ಕೊಡಲಿ ಪೆಟ್ಟೀನು ತಾಯಿ! ಕರಾಳ ಸಮಾಜ ಶಾಸನವೇ 
ನನ್ನನ್ನು, ನಿಮ್ಮನ್ನು ತುಳಿದುಬಿಟ್ಟಿದೆ. ನಾವು ಮೇಲೇಳದ ಹಾಗೆ ತುಳಿದು 
ಬಿಟ್ಟಿದೆ. ನಮ್ಮನ್ನು ಉದ್ಧರಿಸುವ ಜನರಾರೂ ಇಲ್ಲ. ಅಂತಹ ಜನರೂ 
ಹುಟ್ಟಿಲ್ಲ” 

“ ಅಂತಹೆ ಜನರಿಲ್ಲ. ನಿಮ್ಮಂತಹ ಹಿತಚಿಂತಕರಿಂದಲಾದರೂ 
ನನಗೆ ದಾರಿಸಿಕ್ಕೀತೆಂದು ನಂಬಿ ಬಂದಿರುವೆ” ಎಂದು ಚಂದ್ರಿಕೆ, ವಾದಕ್ಕೇ 
ನಿಂತುಬಿಟ್ಟ ಳು. ದೂರದ ಮೂಲೆಯೊಂದರಲ್ಲಿ ಅಲಕಾ ತಲೆ ತಗ್ಗಿಸಿ 
ಮೂಕಳಂತೆ ಇವರಾಡುತ್ತಿದ್ದ ಮಾತುಗಳನ್ನು ಕೇಳುತ್ತಾ ಕುಳಿತು 
ಬಿಟ್ಟಿದ್ದಳು. ಕಾಂತ ನಿಧಾನದಿಂದಲೇ ಶಾಂತಸ್ವರದಿಂದಲೇ ಪ್ರತಿಮಾತಿಗೂ 
ನಗುತ್ತಾ ಸರಳವಾಗಿ ಉತ್ತರಕೊಡುತ್ತಿದ್ದ. ಚಂದ್ರಿಕೆ ತನ್ನ ಗೃಹಕ್ಕೆ ಏಕೆ 
ಬಂದಳು? ಅವಳ ನೋವೇನು ಎಂಬುದು ಕಾಂತನಿಗೆ ಅರ್ಥವಾಯಿತು. 
ವಾದದಲ್ಲಿ ತಾನು ಯಾರಿಗೂ ಕಡಿಮೆಯವನಲ್ಲವೆಂಬ ಆತ್ಮನಂಬಿಕೆ 
ಯಿಂದಲೇ ಅಳುಕದೆ ಅವನು ಮಾತನಾಡುತ್ತಾ ಕುಳಿತ. 

«ತಾಯಿ ಉದ್ಧರಿಸಲು ಜನರು ಮುಂದೆಬಾರರು. ನಂದಾದೀಪದ 
ತುಂಬಾ ಎಣ್ಣೆ ಇರುತ್ತದೆ. ಎಣ್ಣೆ ಹೀರಿಕೊಂಡು ಚನ್ನಾಗಿ ತೋಯ್ದ 
ಬತ್ತಿ ಬೆಳಕುಕೊಡುತ್ತಾ ಇರುತ್ತದೆ. ಈ ಊರಿನಲ್ಲಿ ನೊಂದವರ ಜೀವವನ್ನು 
ಚನ್ನಾಗಿ ಹಿಂಡಿದ ಪ್ರತಿಷ್ಠಿತ ಜನರಿದ್ದಾರೆ. ಅವರ ದರ್ಪವೆ ಹೆಚ್ಚು. 
ಅವರ ಮೇಲಗೈಗೆ ಸಿಕ್ಕಿ ಬಲಿಯಾಗುತ್ತಿದ್ದಾರೆ ಜನರು. ಅವರದೇ 
ಕೈವಾಡ. ದೀಪ ಬೆಳಕುಕೊಡುತ್ತಾ ಉರಿಯುತ್ತಿರುವುದಲ್ಲಾ ಹಾಗೆಯೇ 
ಇವರ ಪ್ರತಿಕ್ರಿಯೆಯೇ ಹೆಚ್ಚಾಗಿರುವಾಗ ಇವರಲ್ಲಿ ಉದ್ಧರಿಸುವ ಜನರನ್ನು 
ಬಯಸುವುದು ಹೇಗೆ?” ಎಂದ ಕಾಂತ. 

ಮಗ್ಗ ನಿಮ್ಮಂತಹೆ ಪ್ರಜ್ಞಾಶಾಲಿಗಳಿಗೇ ಉದ್ಧರಿಸುವ ಜನರು 
ಕಾಣದಿದ್ದರೆ, ನಮ್ಮಂತಹ ಅಬಲೆಯರಿಗೆ, ನಿರಾಶ್ರಿತರಿಗೆ ಅವರು ಕಾಣಿಸಿ 
ಕೊಳ್ಳುವರೆ? ನಮಗೆ ಸಮಾಜದಲ್ಲಿ ಬಲ್ಲಿದವರ ಟೀಕೆಯನ್ನು ಎದುರಿಸಲು 
ಶಕ್ತಿಯಿಲ್ಲ, ಜೀವಿಸಲೂ ಸಾಧ್ಯವಿಲ್ಲ; ಹೀಗೆಂದಮೇಲೆ ನಮ್ಮ ಬಾಳು 


೨೭ 


ನಡೆಯುವುದು ಹೇಗೆ?” ಎಂದು ಕರುಣಸ್ವರದಿಂದ ಚಂದ್ರಿಕೆ ಹೇಳಿ 
ಕೊಂಡಳು. 

“ ನಿಜ! ಅಂತಹೆ ದೀನದುಃಖಿಗಳಿಗೆ ಆಶ್ರಯಕೊಡುವವರು 
ಯಾರೂ ಇಲ್ಲ. ದರ್ಪಿತಜನರು ತಮ್ಮ ಸ್ವಾರ್ಥದಾಸೆ ಪೂಕೈಸಿಗೊಳ್ಳುವ 
ಮುಂಚೆಯೇ ಇತರರಿಗೆ ಸಹಾಯವೆಲ್ಲಿ ಮಾಡಿಯಾರು?” 

“ ಹೀಗೆಂದು ನೀವು ಉದ್ದಾರತೆಗೆದು ನಮ್ಮನ್ನು ಹೊರದೂಡುವು 
ದಾದರೆ ನಾವೆಲ್ಲಿ ಹೋಗುವುದು, ಆಶ್ರಯಪಡೆಯುವುದು? ನಾಲ್ಕೂ ದಿಕ್ಕು 
ಗಳಲ್ಲಿ ನಮಗೆ ಅವಾಚ್ಯ ನಿಂದನೆಗಳು ಇದ್ದೇ ಇರುವುವು. ಸುಖದುಃಖ 
ಮಾತನಾಡಿಕೊಳ್ಳಲು ನಮಗೆ ಜಾಗವೇ ಇಲ್ಲ. ನೀವು ಕರುಣಾಳುಗಳು, 
ಸತ್ಯಕ್ಕಾಗಿ ನ್ಯಾಯಕ್ಕಾಗಿ ಹೋರಾಡುತ್ತಿರುವರೆಂದು ತಿಳಿದೇ ನಾವಿಬ್ಬರೂ 
ನಿಮ್ಮಲ್ಲಿ ಸಲಹೆಕೇಳಲು ಬಂದೆವು. ನೀವು ಎಲ್ಲರಹಾಗೆ ಬಾಗಿಲಕಡೆ ಕ್ಸ 
ತೋರಿದರೆ, ನಮಗೆ ಗತಿಯೇ ಇರುವುದಿಲ್ಲ, ಸಂಕಟದಿಂದ ಪಾರಾಗಲು 
ನಮಗೆ ಶಕ್ತಿಯೂ ಇಲ್ಲ” 

ನನ್ನಿಂದೇನು ಸಹಾಯವಾದೀತು! ಇತರರಿಗೆ ಸಹಾಯಮಾದು 
ವಷ್ಟು ನನಗಧಿಕಾರವಿದೆಯೆ ಅಥವಾ ಶಕ್ಕಿಯಿದೆಯೆ?” 

4 ಲೇಖನದಿಂದಲೂ ಕೃತಿಯಿಂದಲೂ ಜನರನ್ನು ಫೆರಳಿಸುತ್ತ ಬುದ್ಧಿ 
ಹೇಳುತ್ತ ನೀವಿಲ್ಲನೆ? ಅವರು ನಿಮ್ಮ ಮಾತಿಗೆ ಕಿವಿಗೊಡಲೇಬೇಕು. 
ಜೇತನದ ಮಿರುಗು ಹರಿಸುತ್ತ ಹೈದಯದ ಹೊಸಬಾಗಿಲು ತೆಗೆಯುವಂತೆ 
ಮಾಡುವಶಕ್ತಿ ನಿಮಗಿದೆ. ನಿಮ್ಮ ಆಶ್ರಯಸಡೆದು, ದುಃಖಮರೆತು, 
ಜೋಲುಬಿದ್ದಿರುವ ಮೊಗದಲ್ಲಿ ಒಮ್ಮೆಯಾದರೂ ಒಲವು ಕಾಣಲಿಯೆಂದು 
ಆಶಿಸುತ್ತಿದ್ದೇನೆ. ನಗುಹರಿಸ್ಕಿ ಹೃದಯ ನಿಶ್ವಾಸಕಂಡು, ಜೀವಮಾನದಲ್ಲಿ 
ಒಂದು ದಿನ ಮಿಗಿಲಾದ ಒಲವುನಿಲವುಗಳ ಸಮತೂಕ ಕಂಡು ಕಣ್ಣು 
ಮುಚ್ಚಬೇಕೆಂದಿರುವೆ?” ಎಂದು ಚಂದ್ರಿಕೆ ಬಿಕ್ಕಿ ಬಿಕ್ಕಿ ಮೊಗಮುಚ್ಚಿಕೊಂಡು 
ಅತ್ತು ಬಿಟ್ಟಿ ಳು. 

ದೂರದಲ್ಲಿ ಕುಳಿತ್ತಿದ್ದ ಅಲಕಾ, ಕಂಬನಿ ತುಂಬಿಕೊಂಡು ತಾಯಿಕಡೆ 
ನೋಡುತ್ತಿದ್ದಳು. ವಿಶ್ವಪ್ರೇಮಿಯಾದ ಕಾಂತ, ತಾಯಿಯ ನುಡಿಯನ್ನು, 
ಭಾವವನ್ನು, ಅಳಲನ್ನು ಅರಿತುಗೊಂಡು ಏನಾದರೂ ದಾರಿ ತೋರಿಸಿ 


ವಿಲೆ 


ಯಾನು ಎಂಬಾಸೆಯಿಂದಲೇ ಸಮಾಧಾನದಿಂದಿದ್ದಳು. 

ಕಾಂತ ಏನು ಮಾಡಿಯಾನು? ವ್ಯಾಕುಲತೆಯಿಂದಲೇ ಎಲ್ಲಾ 
ಸಮಾಚಾರವನ್ನು ಚಂದ್ರಿಕೆಯಿಂದೆ ತಿಳಿದುಕೊಂಡವನು, ಇವರೆದೆಗಳು 
ಚಡಪಡಿಸುತ್ತಿರುವುದನ್ನು ಕೇಳಿ ಇವರಿಗೆ ಹೇಗೆ ಸಹಾಯಮಾಡುವುದೆಂದು 
ಯೋಚಿಸಿದ. ಭರವಸೆಯೀಯುವುದು ಹೇಗೆ? ಭಿಕ್ಷುಕರಿಗೆ ಬೇಡುವ 
ದೀನರಿಗೆ, ಕಾಸೆಸೆದು ಪೀಡೆ ತೊಲಗುಹೋಗು ಎಂದು ಅಟ್ಟುವಂತೆ ಇವ 
ರನ್ನು ಅಟ್ಟಿ ಲಾಗುವುದಿಲ್ಲ. ನನ್ನ ನಾಯಕತ್ವದಲ್ಲಿ ವೃದ್ಧಮಹಿಳೆಯ 
ಶಾಂತಿಸುಧಾರಣೆ ಹೇಗಾದೀತು? ನನ್ನ ನಗುಮೊಗ, ಶಾಂತಸ್ರಿಯತೆ, 
ಸ್ನೇಹೆದ ಹೆಗ್ಗುರುತೆಂದು ಈ ಜನರು ಗಂಟುಬಿದ್ದಿದ್ದಾರೆ. ಈಗೇನು 
ಮಾಡುವುದು? ಸಾಧ್ಯವಿಲ್ಲವಲ್ಲಾ ಎಂದು ಅವನು ಮೌನದಿಂದಲೇ ಕೂತಿದ್ದ. 

ಪ್ರೇಮ, ಪ್ರೀತಿ ಸತ್ಯಸೌಂದರ್ಯ, ಉದಾತ್ತಭಾವನೆಗಳನ್ನು 
ಕುರಿತು ಮುಖ್ಯವಾಗಿ ಹೆಣ್ಣಿನ ದುಃಖ, ದುಃಸ್ಥಿತಿ, : ಕಷ್ಟನಿಷ್ಟೂರಗಳನ್ನು 
ಚಿತ್ರಿಸುತ್ತಿದ್ದ ಲೇಖಕ, ಎರಡು ಹೆಣ್ಣು ಜೀನಿಗಳು ತಮ್ಮ ಅಳಲನ್ನು ತನ್ನ 
ಮುಂದೆ ತೋಡಿಕೊಂಡು ದಾರಿಶೋರಿಸೆಂದು ಬೇಡಿಕೊಂಡಾಗ ತನ್ನ 
ಕರ್ತವ್ಯವೇನೆಂದು ಅರಿತುಕೊಂಡ. ನನ್ನಂತೆ ಇವರೂ ಸಮಾಜಬಾಹಿರರು. 
ಇವರ ಸಚ್ಚರಿತೆಯನ್ನು ಬಲಿಷ್ಠರು ಅಂದಗೆಡಿಸಿದ್ದಾರೆ. ಕಲಂಕದ ಕಾಡಿಗೆ 
ಹಚ್ಚಿದ್ದಾರೆ. ಪವಿತ್ರ ವ್ಯಕ್ತಿಚಿತ್ರ ರಚಿಸಿದ ನಾನು, ಇವರಿಗೆ ಸಹಾಯ 
ವೊಂದನ್ನು ಸೂಚಿಸದೆ ಕಳುಹಿಸುವುದು ಸರಿಯಲ್ಲ, ನ್ಯಾಯವೂ ಅಲ್ಲ. 
ಕನಿ ವಿವಿಧೆ ಕುಸುಮಗಳ ತಂಪು, ದುಂಬಿಗಳ ರೋಂಕಾರ, ಹಕ್ಕಿಗಳ 
ಸವಿಗಾನ, ಕಾರಂಜಿಗಳಲ್ಲಿ ವಿಹಾರಿಸುವ ಹಂಸಗಳ ನಲಿದಾಟ, ತಂಗಾಳಿ, 
ಬೆಳದಿಂಗಳು, ಮುಂತಾದ ಚಿತ್ತಾಹ್ಲಾದಕವಾಗಿರುವುದನ್ನು ಮಾತ್ರ ವರ್ಣಿಸಿ 
ತೃಸ್ತನಾಗುತ್ತಾನೆ. ಕವಿಯಾದವನು ತನ್ನದೇ ಆದ ಸ್ವಚ್ಛ ಸ್ವತಂತ್ರ 
ಸ್ವಕೀಯರಾಜ್ಯದ ಎಲ್ಲೆಯನ್ನು ಕಟ್ಟ ಕೊಂಡು, ಜೀವನಕ್ಕೆ ಸಂಬಂಧಿಸಿದ 
ವಿಷಯಗಳನ್ನು ತನ್ನಲ್ಲಿಯೇ ಚರ್ಚಿಸಿ ಮುಗಿಸಿದರೇನಾಯಿತು? ಪಳಗಿದ 
ಕೈಯೆಸಿಸಿ, ಲೇಖಣಿ ಹಿಡಿದಂತವನು; ಸಹೃೈದಯನೆಂದು, ನಿಧಿಯೆಂದು, 
ಸಿದ್ಧಿಗಳಿಸಿಕೊಂಡವನೆಂದು ಹೆಮ್ಮೆಯಿಂದಿದ್ದರಾಗದು. ಮುಖ್ಯವಾಗಿ 
ಸಮಾಜದಲ್ಲಿ ಕೆಲವು ದರ್ಪಿತಜನರು, ದೀನರಿಗೆ ಅನೇಕ ಸವಾಲು ಹಾಕಿ 


ವ್‌ 


ಹಿಂಸೆಪಡಿಸುತ್ತಿದ್ದಾರೆ. ಅಂತಹ ಸವಾಲುಗಳಿಗೆ ಉತ್ತರಕೊಡಬೇಕು. 
ಅಕ್ಕಸಾಲಿಗ ಸ್ವರ್ಣವನ್ನು ಒರೆಹಿಡಿದು ಪರೀಕ್ಷಿಸುವಂತೆ ನಾನೂ ನನ್ನ 
ಆದರ್ಶ ಜೀವನವನ್ನು ತಿದ್ದಿರೂಪಿಸಿಕೊಳ್ಳ ಬೇಕು. ಹಾಗೆ ಮಾಡದಿದ್ದಲ್ಲಿ; 
ವಾಜ್ಮಯದೇವಿಯ ತಪೋಭೂಮಿಯಲ್ಲಿ ನಿಂತು ತಪಸ್ಸುಮಾಡಿ, ಜೀವನದ 
ಮೇಲ್ಮಟ್ಟ ಹತ್ತಿ ನಿಂತು ಪ್ರಯೋಜನವೇನು? ನನ್ನ ಸಮಸ್ಯೆಯೇ ಇವರೆ 
ಸಮಸ್ಯೆಯಾಗಿದೆ ಎಂದುಕೊಂಡ ಕಾಂತ. ಅಬಲೆಯರಿಬ್ಬರ ಶೋಚನೀಯ 
ಸ್ಥಿತಿಯನ್ನು ಕಂಡು ಮರುಗಿ “ ನಮಗೂ ನಿಮಗೂ ಆಶ್ರಯಕೊಟ್ಟು 
ಅನುಕೂಲಮಾಡಿಕೊಡುವಂತಹೆ ಜನರಿಲ್ಲ. ಅಂಶಹ ದಾತಾರರೂ ಹುಟ್ಟಿ ಲ್ಲ. 
ನಮ್ಮ ಮೇಲೆ ಬೇಕಾದಷ್ಟು ಟೀಕೆಟಿಪ್ರಣಿಗಳಿವೆ.' ನೀವು ನನ್ನ ಗೃಹಕ್ಕೆ 
ಬಂದು ಆಶ್ರಯ ಕೇಳುತ್ತಿರುವುದರಲ್ಲಿ ಆಶ್ಚರ್ಯವೇನೂ ಇಲ್ಲ. ಸಮಾಜ 
ಬಾಹಿರರಿಗೆ ಬೇಕೆ ನೆಲೆಯಿಲ್ಲ. ನೀವು ಇಲ್ಲಿಯೇ, ಈ ಗೃಹದಲ್ಲಿಯೇ ಏಕೆ 
ನಿಲ್ಲಬಾರದು? ಸ್ವಲ್ಪ ಕಾಲದವರೆಗೆ ನಿಲ್ಲಿ ಏನಾದರೂ ವ್ಯವಸ್ಥೆ ಮಾಡುವಾ” 
ಎಂದು ಕಾಂತ ಅವರನ್ನು ನಿಲ್ಲಿಸಿಕೊಂಡ. ವಿಧಿಯಿಲ್ಲದೆ ಮರುಮಾತ 
ನಾಡದೆ ಚಂದ್ರಿಕೆ, ಅಲಕಾ ನಿಲ್ಲಲು ಒಪ್ಪಿದರು. ದೊಡ್ಡಸಮಸ್ಯೆಗೆ ಒಮ್ಮೆಲೇ 
ದಾರಿತೋರುವುದು ಅವನಿಂದ ಹೇಗಾದೀತು ಎಂದವರಿಬ್ಬರೂ ಮೌನ 
ದಿಂದಿದ್ದರು. 

ಅನಾಥರಿಗೆ, ಅಬಲೆಯರಿಗೆ, ದೀನರಿಗೆ ಆಶ್ರಯ ನೀಡಬೇಕು 
ಸರಿಯೆ. ಇವರಿಬ್ಬರೂ ನನಗೆಲ್ಲಿಯ ಬಂಧುಗಳು? ಎಂದು ಕಾಂತ ಯೋಚಿ 
ಸಿದ. ನಾನಿರುವಮನೆ ಹಾಳುಮನೆ. ಹಾಳುಮನೆಯಲ್ಲಿ ಹೊಲೆಯನಾಗಿ 
ನಾನಿದ್ದೇನೆ... ಇತರರು, ಅಶುಚಿಮನುಷ್ಯನೆಂದು ಕೈತೋರುತ್ತಿದ್ದಾರೆ. 
ನೆಲೆಯಿಲ್ಲದ ಸೌಹಾರ್ದವಿಲ್ಲದ ಠಾವಿನಲ್ಲಿ ನಾನಿರುವುದೇ, ನಿಶ್ಚಯನಿಲ್ಲ; 
ಈ ಮುಳ್ಳು ಗಿಡದ ಪೊಳ್ಳ ಪೊದೆಯಲ್ಲಿರಲು ಆಶಿಸಿ ಇವರು ಬಂದಿರುವರಲ್ಲಾ 
ಎಂದವನು ಗಾಢವಾಗಿ ಚರ್ಚೆ ನಡೆಸಿದ. 

ನನಗೆ ಎಲ್ಲಿಯೂ ಮನ್ನಣೆಯಿಲ್ಲ, ಉತ್ತಮಾರ್ಯರ ಸ್ನೇಹೆವಿಲ್ಲ; 
ಇಲ್ಲದ ರಾಜ್ಯದ ಭಿಕಾರಿಪ್ರ ಜೆಯಾಗಿರುವ ನಾನು, ಅಬಲೆಯರಿಗೆ ಸಹಾಯ 
ಮಾಡುವೆನೆಂದು ವಾಗ್ದಾನ ಮಾಡಿರುವೆ. ನನ್ನ ಕಾಲಮೇಲೆ ನಾನು 
ನಿಲ್ಲಲು ಸಾಧ್ಯವಿಲ್ಲದಿರುವೂಗ ಇತರರ ಹೊರೆಯನ್ನೇಕೆ ಹಾಕಿಕೊಂಡೆ 


೩೦ 


ಎಂದವನಿಗೆನಿಸಿತು. ಹೌದು! ಬಂಡಿಗಟ್ಟಲೆ ಅಭಾಗಿನಿಯರ ಕರುಣಕಥೆ 
ಯನ್ನು, ಅನರ್ಥಪರಂಪರೆಯನ್ನು, ಕಳಕಳಿಸುವಂತಹ ಚಿತ್ರವನ್ನು ನೀನು 
ಬರೆದಿಲ್ಲವೇನು? ನಿನ್ನನ್ನೂ ನಿನ್ನ ಆಶ್ರಯವನ್ನೂ ನಂಬಿ ಬಂದಂತಹ 
ಜನರಿಗೆ ಎರಡು ಬಗೆಯುವೆಯಾ? ನಿನಗೂ, ಸಮಾಜದಲ್ಲಿ ಸಂಕುಚಿತ 
ಮನೋಭಾವದ ಕೋಟಿಯನ್ನು ಕಟ್ಟ ಕೊಂಡಿರುವವರಿಗೂ ಏನು ವ್ಯತ್ಯಾಸ 
ಎಂದವನ ಒಳಮನಸ ನ ಎಚ್ಚ ಇ 

ನಾನು ಜು ಚ 'ಕೇತನದಲ್ಲಿ ಆನಂದಜ್ಞಾನ ಪಡೆದಿರುವುದು 
ನಿಜ. ನೂರಾರು ಸಮಸ್ಯೆಗಳನ್ನು ಜಟಲ ವಿಚಾರವನ್ನು ಸುಲಭವಾಗಿ 
ಸರಳವಾಗಿ ಗ್ರಂಥಪುಟಗಳಲ್ಲಿ ಬಿಡಿಸಿ ಚತುರತೆಯನ್ನು ತೋರಿರುವುದು 
ನಿಜ. ಅಬಲೆಯರ ಆರ್ತನಾದ ನೋವಿನಾಲಾಪವನ್ನು, ನಿರಂಕುಶ 
ಪ್ರವಾಹಕ್ಕೆ ಬಿಟ್ಟು ಕೊಡಲು ನಾನು ಸಿದ್ಧವಾಗಿಲ್ಲ. ಅವರ ಚಿರಸೌಖ್ಯಕ್ಕೆ 
ಕಾರಣನಾಗುವುದು ನನ್ನ ಧರ್ಮ. ಸುಮ್ಮನೆ ಕವಿ, ನೀಲನೀಲಾಕಾಶ, 
ತಾರಾಗಣ, ನೀಲನೀಲಾಂಗದ ಬಣ್ಣವನ್ನು ಮಾತ್ರ ಬಣ್ಣಿಸದೆ; ಮುಂದೆ 
ಅಬಲೆಯರ ಬಾಳಕಣ್ಣೀರಿನ ವರ್ಣನೆಯನ್ನು ಚಿತ್ರಿಸಿ ಜನರು ಅಚ್ಚರ 
ಗೊಂಡು ತಿದ್ದಿ ನಡೆದುಕೊಳ್ಳುವಂತೆ ಮಾಡುವೆ ಎಂದು ಕಾಂತ್ಕ ನದೀ 
ತೀರದ ತನ್ನ ಜಾಗದಲ್ಲಿ ಶಸಥಮಾಡಿಕೊಂಡ. ಇನ್ನುಮುಂದೆ ನನ್ನನ್ನು, 
ಆಶ್ರಯಹೊಂದಿರುವವರನ್ನು ಯಾರೂ ಕುರುಡು ಕಣ್ಣಿನಿಂದ ನೋಡ 
ಲಾಗದು. ಎಂದು ನೆನೆಯುತ್ತಾ ಯಿದ್ದ. 


ಕಾಂತ ಆದಿನ ಚಂದ್ರಿಕೆಗೆ ದೊಡ್ಡ ಉಪನ್ಯಾಸ ಮಾಡಲು ಬಂದು 
"ತಾಯಿ! ಜನರನ್ನು, ಜನತೆಯನ್ನು, ಅವರ ಮೈಕಾಂತಿಯನ್ನು ತಿಳಿದು 
ಗುಣಾವಗುಣಗಳನ್ನು ನಿರ್ಣಯಿಸುವುದಕ್ಕಾಗುವುದಿಲ್ಲ. ಅವರು ಯೋಚಿ 
ಸುವ ವಿಚಾರ್ಯ ಆಚರಿಸುವ ವಿಚಾರದಿಂದಲೇ ಗುಣವರ್ಣಕೆ : ಇತ್ತ ರ್ಥ 
ವಾಗುವುದು. ದಿವಿಜಪುರವಾಸಿಗಳು, ಸಲ್ಲದ ಕಥೆಕಟ್ಟ ನನ್ನ ನ್ನ್ನ ದಶೆ 
ಮಾಡಿದರು. ಜನರು ನನ್ನನ್ನು ಮಂದಭಾಗ್ಯನೆಂದು ಬಜ ಜಟ 
ಸರಿಯೆ, ನಾನು ದಿವಿಜಪುರ ನನ್ನ ಮನೋಲ್ಲಾಸ ಸಪುರವನ್ನು ಬಿಟ್ಟು 
ಹೊರಡಲಾರದವನಾದೆ. ಚಕಾರ ಕೇತ? ನನ್ನನ್ನು ಆವು ತೊರೆದ 
ರೇನಾಯಿತು! ನನಗೆ ದಿವಿಜಪುರ ಮಂದಾರವೃಕ್ಷದಂತೆ ನನಗೆ ಅನುಕೂಲ 

ನಾದ ಠಾವು. ನನ್ನ ಪಾಡಿಗೆ ಇತರ ಸಂಪರ್ಶವಿಲ್ಲದೆ ಏಕಾಂತ ಜೀವನ 
ನಡೆಸುತ್ತಿಲ್ಲವೆ? ರಾಮನನ್ನು ರಾಜ್ಯಭ್ರಷ್ಟನನ್ನಾಗಿ ಮಾಡಲು ಉಪದೇಶಿ 
ಸಿದ ಮಂಥರೆಯಂತೆ, ಪುರವಾಸಿಗಳೆಲ್ಲ ನನ್ನನ್ನು ಭ್ರಷ್ಟನನ್ನಾಗಿ ಮಾಡಲು 
ಒಮ್ಮೆ ಯತ್ನಿಸಿದರು. ಮಂಥರೆಯಂತಿರುವ ಕಗ್ಗೂಜೆ ಕುಬ್ಬೆಯ ಮಾತು 
ಕೇಳುವವರಾರು? ಅವರನ್ನು ನಾನು ಅಲಕ್ಷ್ಯಮಾಡಿಬಿಟ್ಟಿ. ತೀರ 
ಮುಳ್ಳಿನ ಹಾದಿಯಲ್ಲಿ ನಿಲ್ಲಬೇಕಾಯಿತು. ನಾನೋ ಇರುವವನು ಒಬ್ಬ; 
ನಿಮ್ಮೆಲ್ಲರನ್ನೂ ಎದುರಿಸಿಯೇ ನಿಲ್ಲುತ್ತೇನೆಂದು ಹಟಹಿಡಿದು ನಿಂತೆ. ಈಗ 
ನಿಮ್ಮ ನೆರವು ಸಿಕ್ಕಿದೆ. ಮುಂದೆ ಏನು ನಡೆಯುವುದೋ?” ಎಂದ. 

“ ನಾವಿಬ್ಬರೂ ಇಲ್ಲಿ ನಿಂತಿರುವುದನ್ನು ಕೇಳಿದ ಜನರು, ನಿಮ್ಮನ್ನು 
ಮತ್ತೂ ಹೀಯಾಳಿಸುವುದಿಲ್ಲವೆ, ಮತ್ತಷ್ಟು ಅಪಚಾರದ ಮಾತು 
ಹೆರಡುವುದಿಲ್ಲವೆ? “ 

“ ಹೊಸದಾಗಿ ಅವರೇನು ಪ್ರಚಾರಮಾಡುವುದು? ಈಗಾಗಲೇ 
ಹೇಳುತ್ತಿದ್ದಾರೆ; ಇವನಿಗೊಂದು ಭ್ರಾಂತಿ. ಹೀನರನ್ನು ಮನೆಯೊಳಗೆ 
ಸೇರಿಸಿಕೊಂಡಿದ್ದಾನೆ. ಸ್ವೇಚ್ಛೆ ಗಾರನ ಸೆರೆಯಲ್ಲಿ ಹೀನರಿಗೆ ಸ್ಥಾನದೊರೆ 
ತಿದೆ” ಎನ್ನುತ್ತಲಿದ್ದಾರೆ ಎಂದ ಕಾಂತ. 

ಜೇ ಇದೆಲ್ಲವನ್ನೂ ಕೇಳಿದ ಚಂದ್ರಿಕೆ, ನಮ್ಮ ದೆಶೆಯಿಂದ ಅಲ್ಲವೆ... 
ಭಜ >” ಎಂದು ಮುಗಿಸುವುದಕ್ಕೆ ಮುಂಚೆಯೇ........' 

“ ಸಿರಿಯ ಸ್ವರ್ಗದಲ್ಲಿ ಸುಖದ ಸುಗ್ಗಿಯನ್ನು ಕಾಣುವುದು ದಿಟ. 
ದಿವಿಜಪುರ ದೀಪಮಾಲೆಗಳಿಂದ ಸಿರಿಯಿಂದ ಶೋಭಿಸುತ್ತಿದೆ. ಆದರೆ 
ಜನರು, ಬಲ್ಲಿದ ಜನರು ಮಮತೆ ತುಂಬಿದ ಕಣ್ಣಿನಿಂದ ದೀನ ಜನರನ್ನು, 
ತೀರ ತುಳಿಯಲ್ಪಟ್ಟಿ ಜನರನ್ನು ನೋಡುತ್ತಿಲ್ಲ. ಹಸನಾದ ಹೃದಯವೇ 
ಅವರಿಗಿಲ್ಲ. ಬಾಯಿತುಂಬಾ ಕರುಣೆಯ ಮಾತನಾಡಬಹುದು, ತಮ್ಮ 
ಕ್ಸೈ ಲಾದಷ್ಟು, ಒಂದು ಹಿಡಿಯಷ್ಟು ಸಹಾಯ ಮಾಡುವುದು ದುರ್ಲಭ. 
ಸುಖದ ಸುಪ್ಪತ್ತಿಗೆಯ ಮೇಲೆ ಕುಳಿತು, ಮನಬಂದಂತೆ ಟೀಕಿಸಿದ 
ಕೇನಾಯಿತು?” ಎಂದು ಚಂದ್ರಿಕೆಗೆ ಸಮಾಧಾನಹೇಳಿ ಹೊರಟ. ನದೀ 
ತೀರಕ್ಕೆ ತನ್ನ ಲೇಖನ ಎಡೆಗೆ ಬಂದು ಕುಳಿತು ಇದೇ ವಿಚಾರವನ್ನು 
ಯೋಚಿಸಲಾರಂಭಿಸಿದ. 

ಚಂದ್ರಿಕೆ, ಸಿಂಗಾರ ಕೊರೆದು ಯಮನ ಸನ್ನಿಧಿಗೆ ಹೋಗುವ ದಿನ 
ಹತ್ತಿಕನಿದೆಯೆಂದು ಹೇಳುತ್ತಿದ್ದಾಳೆ. ಇನ್ನು ಅಬಲೆ, ಬಾಲೆ, ಹೂಮಾಲೆ 
ಅಲಕಾವಿನ ಗತಿಯೇನಾಗಬೇಕು? ನಿಟ್ಟುಸುರನ್ನು ಬಿಟ್ಟು ತಾ ಕುಳಿತಲ್ಲಿ 
ಜನರಿಂದ ಅನ್ನ ದೊರೆಯುವುದೆ? ಜಾರಕಥೆ ಕಟ್ಟ, ಅಪವಾದದ ಆಕಾರ 
ಬೆಳೆಸಿ ಜನರೇನು ಮುಗಿಸುವರು. ಅಬಲೆ ವ್ಯರ್ಥಾಲಾಪ ಕೇಳಿ ಬೇಸರ 
ಪಟ್ಟು ನೀರಿನ ತಳ ಕಾಣುವುದು ಖಂಡಿತ. ಯಾವ ಊರೂ ಧರ್ಮದ 
ತೌರೂರಲ್ಲ. ಧರ್ಮಾಭಿಮಾನಿಗಳು ಬಹಳವಿರುತ್ತಾರೆ. ಧರ್ಮದ ಹೆಸರಿನಲ್ಲಿ 
ದೀನರಿಗೆ ಕಳಂಕದ ಕಾಡಿಗೆಹಚ್ಚಿ ತಮ್ಮ ಸ್ವಾರ್ಥ ಸಾಧಿಸಿಕೊಳ್ಳುತ್ತಲೇ 
ಯಿರುತ್ತಾರೆ. ಹೀಗೆ ನಡೆದಿರುವಾಗ ಮಿಕ್ಕವರ ಪಾಡೇನು? ಅವರು ಉಕ್ಕಿ, 
ಕೊರಲು ಬಿಗಿದುಕೊಂಡು ಕಣ್ಣುಮುಚ್ಚಬೇಕೆ ಎಂದು ತಿಳಿಯುತ್ತಾ ಕಾಂತ 
ಮನೆಗೆ ಬಂದ. 

ಚಂದ್ರಿಕೆ ಬಾಗಿಲಲ್ಲಿಯೇ ಕುಳಿತಿದ್ದಳು. ಕಾಂತನ ಮನೆಸೇರಿ ಬಹಳ 
ದಿನಗಳಾಗಿಹೋಗಿತ್ತು. ಲೇಖಕನ ಚರ್ಯೆ, ಅವನ ನಿತ್ಯದ ಕರ್ಮಾನು 
ಷ್ಮಾನ, ತಪೋಸೇವೆ ಅನಳು ಕಂಡುಕೊಂಡು; ಇಂತಹ ಸಚ್ಛರಿತನಿಗೆ 
ಹೀಗಾದರೆ ನಮ್ಮದೇನು ಎಂದೆನ್ನುತ್ತಾ ಕುಳಿತಿದ್ದಳು. ಇವನು ಯಾವ 
ಹೆಚ್ಚಿನ ಸುಖಕ್ಕಾಗಿ ಈ ಊರಿನಲ್ಲಿ ನಿಂತಿದ್ದಾನೆ. ಸಿರಿಯನ್ನು ಹೆಚ್ಚಾಗಿ 
ಡೀಹೆನನ್ನು ದಂಡಿಸುತ್ತಾ ಏಕಾಂತವಾಸದಲ್ಲಿ ದಿನಗಳನ್ನು ಕಳೆಯು 
ತ್ರಿದ್ದಾನೆ? ಇವನು ಈ ಚಿಕ್ಕವಯಸ್ಸಿನಲ್ಲಿ ಯಾವ ಮಹಾಸಾಧನೆಗಾಗಿಯೋ 
ತನ್ನ ಸೌಭಾಗ್ಯದಿನಗಳನ್ನು ಕಳೆಯುತ್ತಿರುವನಲ್ಲಾ ಎಂದವಳು ಮೆಲ್ಲನೆ, 
ನಮಗೆ ಇನ್ನು ಯಾವ ಹೊಸ ಹಾದಿಯಿರುವುದು, ಅಲಕಾವಿನ ಗತಿ 
ಹೇಗೆ?” ಎಂದು ಕಾಂತನನ್ನು ಪ್ರಶ್ನಿಸಿದಳು. 

“ ಒಮ್ಮೆಯೇ ನೂರಾರು ಪ್ರಶ್ನೆಗಳಿಗೆ ಉತ್ತರ ಹೇಳುವುದು ಕಷ್ಟ. 
ನಿಮಗೆ ಇರಲಿಕ್ಕೆ ಅಭಯಕೊಟ್ಟಾ ಯಿತು. ನನ್ನ ಮತ್ತು ನಿಮ್ಮ ಸುಖ 
ದುಃಖ ಪರಸ್ಪರ ಹಂಚಿಕೆಯಾಗಿ ಹೋಗಿರುವಾಗ ಮತ್ತೇನು ಭಯ” 
ಎಂದ ಕಾಂತ. 

“ ಹಾಗಾದರೆ ಇನ್ನು ಏನೂ ಯೋಚಿಸಿ, ದಾರಿ ಹಿಡಿಯಲಿಲ್ಲವೆ?” 
ಎಂದು ವೃದ್ಧೆ ಆತುರದಿಂದ ಪ್ರಶ್ನಿಸಿದಳು. 

“ಇನ್ನೂ ಹಿಡಿದಿಲ್ಲ ರಾಜ್ಯವನ್ನು ಒಂದೇ ದಿನದಲ್ಲಿ ಕಟ್ಟಲಾಗುವುದಿಲ್ಲ” 

“ ಆಗುವುದಿಲ್ಲ ದಿಟ್ಟ ನಿಮ್ಮ ಆಶ್ರಯದಲ್ಲಿ ಎಷ್ಟು ದಿನ ನಾವು 
ನಿಂತಿರುವುದು?” 

“ ಎಷ್ಟು ದಿನವೋ ಹೇಳಲಾಗುವುದಿಲ್ಲ. ಧೈರ್ಯ ಎಂಬೆರಡಕ್ಷರದ 
ಮಾತನ್ನು ನಂಬಿರಬೇಕು” ಎಂದ ಕಾಂತ. 

ಈ ನಡುವೆ ಮುಪ್ಪಿನ ಮಾತು ಬಂತು. “ತಾಯಿ ಮೃತ್ಯುನಿನ 
ಮಾತು ಮತ್ತು ಭಯ ಯಾರಿಗೂ ತಪ್ಪಿದ್ದಲ್ಲ. ನೀವು ಕಣ್ಮರೆಯಾಗುವ 
ರೆಂದು, ಅಲಕಾವಿನ ಚಿಂತೆಯನ್ನು ಹೆಚ್ಚಿಗೆ ಮಾಡಿಕೊಂಡಿರುವಿರಿ. ಅತಿ 
ವೈಭವದಲ್ಲಿ ನೆರೆದ ನಗರವೂ ಮಣ್ಣು ಪಾಲಾಗಿ ಹೋಗಿಲ್ಲವೇನು? 
ಮಾಠವ ಮರಣಕ್ಕಾಗಿ ಅಂಜದೆ, ತನ್ನ ವೈಯುಕ್ತಿಕ ವ್ಯಕ್ತಿತ್ವಕ್ಕೆ ಬೆಲೆ 
ಕೊಟ್ಟರೆ ಒಳ್ಳಿತು. ಮರಣ ಖಂಡಿತವಾಗಿಯೂ ತಪ್ಪದು ಎಂದಮೇಲೆ, 
ಅದಕ್ಕಾಗಿ ಮರುಗುವುದು ಮೂಢತನವಲ್ಲವೆ! ಬರುವುದೆಲ್ಲಾ ಬರಲಿ, 
ನಾವು ಸಿದ್ಧವಾಗಿರೋಣ ತಾಳ್ಮೆಯಿಂದಿರುವುದನ್ನು ಮಾತ್ರಾ ಮರೆಯುವುದು 
ಬೇಡ” ಎಂದ. 

ಈ ಮಾತು ಕೇಳಿ ಚಂದ್ರಿಕೆ ನೊಂದಹೈದಯ, ಬೆಂದ ಮನಸ್ಸು 
ಉಲ್ಲಾಸಗೊಂಡಿತು. ಕಾಂತನ ಶಕ್ತಿಯ ಸತ್ವವನ್ನು ಅವಳು ಅರಿತು 
ಕೊಂಡಳು. ಇವನ ಉಪದೇಶದಿಂದ ಏನಾದರೂ ಒಳಿತಾಗುವುದೆಂಬ 
ನಂಬಿಕೆ ಅವಳಿಗೆ ಬಂದಿತು. ಈ ವಾಜ್ಮಯವೀರನಿಗೆ ತಪ್ಪುಒಪ್ಪುಗಳ 
ನಿರ್ಣಯ ಮಾಡುವವನಿಗೆ ಈ ಊರಿನ ಜನರು ನಮಗೆ ಮಾಡಿರುವಂತೆ 
ಅನ್ಯಾಯ ಮಾಡಿದ್ದಾರೆ. ಸಂಪ್ರದಾಯಗಳನ್ನು ಮುರಿದು ತತ್ವ ಪೋಷಣೆ 
ಮಾಡುತ್ತಿರುವ ಈ ಪುಣ್ಯಪ್ರಭಾನಿಗೆ ಶೂನ್ಯ ಸಿಂಹಾಸನ ಕೊಡಿಸಿದ್ದಾರೆ. 
ಇವನಿಂದ ಶುಚಿ, ಸಮಾನತೆ, ಬಲ್ಮೈ, ಬೆಂಬಲ ಎಲ್ಲರಿಗೂ ಸಿಗುವುದು 
ಖಂಡಿತ. ನಮಗೂ ಹಾದಿ ಸಿಕ್ಕಬಹುದ್ಕು ಎಂದು ನೆನೆದು ದೀರ್ಫ್ಥ 
ಉಸಿರೆಳೆಯುತ್ತಾ ಚಂದ್ರಿಕೆ ಕುಳಿತುಬಿಟ್ಟಳು. 


೬ 
ಒಲವಿನ ಪ್ರೋತ್ಸಾಹ ಕಾಂತನಿಂದ ದೊರೆಯುವುದು, ಹೊಸ ಜೀವ 
ನದ ಅರುಣೋದಯವಾಗುವುದ್ಕು ತಾಯಿಕೃಪೆಯಿಂದ ಅನಂತಶಕ್ತಿ ಬರು 

ವುದ್ಕು ಉಜ್ವಲ ಸಿದ್ಧಿಯಾಗುವುದು ಎಂದು ಅಲಕಾ ಮೌನದಿಂದಿದ್ದಳು. 
ಪ್ರಸನ್ನಮೂರ್ತಿ ಕಾಂತನ ಪ್ರಭಾವಕ್ಕೆ ಸಿಲುಕಿದ ಅಲಕಾ, ತನ್ನ ಪ್ರೀ 
ಸಹೆಜ ಸ್ವಭಾವದಿಂದ ಅವನನ್ನು ಮೆಚ್ಚಿಸಲು ಯತ್ನಿಸಿದಳು. ಸ್ವರ್ಗೀಯ 
ಸಂಗೀತ ಹೃದಯಕ್ಕೆ ಮುಟ್ಟಿ ಅಂತರಂಗವನ್ನು ಬೆಳಗುವಹಾಗವಳು 
ಗೃಹದಲ್ಲಿ ಬೆಳಗುತ್ತಿದ್ದಳು. ಜೀವಂತ ಲೋಕವಾಣಿ, ತನ್ನ ನಡವಳಿಕೆ 
ಯಿಂದ, ಸೇವೆಯಿಂದ ಕಾಂತಸನಿಗೆ ಹೆಚ್ಚು ಆನಂದ ನೀಡುತ್ತಾ ನಿಂತಾಗ; 
ಹೊರಪ್ರಸಂಚದ ಹೆಂಗಸೆಂದರೆ ಬೀಳು ಬೀಳಾರ್ಥವೆಂದು ಪರಿಗಣಿಸಿದ 
ಜನರು, ಸ್ತ್ರೀ ಸರ್ವವ್ಯಾಪಕ ಶಕ್ತಿಯನ್ನು ತಿಳಿಯಲಿ ಎಂದುಕೊಂಡ ಕಾಂತ. 
ಕಥಾಕಲೆಯ ರಹಸ್ಯ, ಪಾತ್ರಸಂವಿಧಾನ, ಅರ್ಥವತ್ತಾಗಿ ಹೃದಯಕ್ಕೆ 
ನಾಟುವಂತೆ ಚಿತ್ರಿಸುವಂತಹ ಕಲಾಕುಸುರಿ ಕಾಂತ; ಆದಿಯಿಂದ ಅಂತ್ಯದ 
ವರೆಗೆ ಚಂದ್ರಿಕೆ ಗೋಳನ್ನು ತಿಳಿದುಕೊಂಡು ಅವಳ ಹೃದಯವಂತಿಕೆ 
ಯನ್ನು ಅರಿತುಗೊಂಡಿದ್ದ. ಮುಖ್ಯವಾಗಿ ಲೇಖಕ ಬರೆಯುವ ವಿನ್ಯಾಸದ 
ತಿರುಳೇನು? ವ್ಯಕ್ತಿಗಳ ಸೃಷ್ಟಿಯಲ್ಲಿ ಉಂಟಾಗುವ ಅಥವಾ ತೋರುವ 
ಲೋಪದೋಶಗಳು ತಾನೆ! ಹೃದಯಕ್ಕೆ ನಾಟುವಂತೆ ಚಿತ್ರರಚಿಸುವ 
ಮಾನವಶಿಲ್ಪಿ ತನ್ನ ಹೃೈದಯವನ್ನೇಕೆ ಶುಚಿಯಾಗಿಟ್ಟು ಕೊಂಡು ಪೂಜಿಸುವ 
ವ್ಯಕ್ತಿಯನ್ನು ಚಿತ್ರಿಸಿ, ಸತ್ಸತಿಣಾಮವನ್ನು ಕಾಣಬಾರದು? 
ಸಂಪ್ರದಾಯ ಶೃಂಖಲೆ ಹಿಡಿತಕ್ಕೆ ಸಿಕ್ಕಿ, ನೊಂದವರನ್ನು ಉದ್ಭರಿ 
ಸಲು ಟೊಂಕಕಟ್ಟಿ ಫಿಂತವನು ಆತುರಪಟ್ಟರಾಗುವುದೇನು? ಕ್ರಾಂತಿ 
ಕಾರನಿಗೂ ಸಂಪ್ರದಾಯ ಪಕ್ಷದವರಿಗೂ ಫರ್ಷಣೆಯಾಗುತ್ತಲೇ ಇರುತ್ತದೆ. 
ಕಾಂತ ತನ್ನ ಶುಚಿ ಲೇಖಣಿಯಿಂದ ನೆನೆದ ಉದ್ದೇಶ ಸಾಫಲ್ಯಗೊಳಿಸಲಿಕ್ಕೆ 
ಸಿದ್ಧನಾಗಿದ್ದ. ಕಲುಷಿತ ಆವರಣವನ್ನು ಸರಿಪಡಿಸಿ, ಒಳ್ಳೆಯ ಬಹು 
ದ್ರೂಪವನ್ನು ಜನರ ಕಣ್ಣಿಗೆ ಕಟ್ಟುವಂತೆ ಬೋಧಿಸಬೇಕೆಂದಿದ್ದ. 
ಮಾನವರ ಅಂತರಾಳಕ್ಕೆ ನೇರವಾಗಿ ತಟ್ಟುವ ತೀವ್ರ ಭಾವನಾತರಂಗ 
ಗಳನ್ನು, ದಿವ್ಯಜ್ಯೋತಿಯ ಕಿಡಿಗಳನ್ನು, ಪ್ರೀತಿಪೋಷಕ ಸಾಮಗ್ರಿ 
ಯನ್ನು, ಪ್ರೀತಿ-ಒಲವು ಇವುಗಳ ನಾನಾಮುಖಗಳನ್ನು ಚಿತ್ರಿಸಬಲ್ಲ 
ಶಿಲ್ಪಿಯ ಅಂತರಾಳದಲ್ಲಿ ಗುಪ್ತಗಾಮಿನಿ ಸಂಚರಿಸುತ್ತಲೇ ಇರಬೇಕು! 
ನಿರ್ಮಲ ಮನಸ್ಸಿದ್ದ ಮೇಲೆ ಅಲ್ಲಿ ಒಳ್ಳೆಯ ಭಾವನೆಗಳು ಮೊಳೆ 

ಯುತ್ತಲೇ ಇರಬೇಕು. ಹೃದಯಪರಿಶುದ್ಧತೆಯೆಂದರೆ, ಧರ್ಮದ ತಿರುಳೇ 
ಅಲ್ಲವೆ? ಸಮಾಜದ ಸರ್ವತೋಮುಖ ಏಳ್ಗೆಯನ್ನು ಬಯೆಸುವವರು 
ಹಲವರಿದ್ದಾರೆ. : ಹೀಗೆ ಬಯಸುವಂತಹೆ ಜನರೆದುರಾಗಿ ದುಷ್ಟರು ಇರು 
ತ್ತಾರೆ ದೃಢವಿಶ್ವಾಸದಿಂದ ಸ್ವಕೀಯ ರಾಜ್ಯರಚನೆಯಲ್ಲಿದ್ದ ಕಾಂತನ 
ತೊಡಕಾಗಿ ಬೇರೊಬ್ಬ ವ್ಯಕ್ತಿಯಿದ್ದ. ಅವನೇ ತಾರಾಪಥ. ಇವನು 
ಕ್ರಾಂತಿಪುರುಷ ಕಾಂತನನ್ನು ಪಾತಾಳಕ್ಕೆ ಒಯ್ಯಬೇಕೆಂದು ಸದಾ ಯತ್ನಿ 
ಸುತ್ತಿದ್ದ. ಕಾಂತ ಚರಿತ್ರಹೀನನೇ ಸರಿ, ಅವನಿಂದ ಜನರಿಗೆ ಕೇಡೇನೂ 
ಸಂಭವಿಸಿರಲಿಲ್ಲ. ಲೇಖನಾ ಕಾರ್ಯದಲ್ಲಿ ತತ್ಸರಾಯಣ ನಾಗಿದ್ದ ಕಾಂತನಿಗೆ, 
ಕೆಲವರ ಸಹಕಾರವೂ ದೊರೆಕಿತ್ತು. ಕಾಂತ ಅವರ ದೃಷ್ಟಿಯಲ್ಲಿ ಧೀಮಣಿ 
ಯೆನಿಸಿಕೊಂಡಿದ್ದ. ಲೇಖಕನಿಗೆ ಎಲ್ಲವೂಯಿತ್ತು: ಹಣ್ಣು, ಹೂವು, ರನ್ನ, 
ನಕ್ಷತ್ರ, ಸಂಗೀತ ಎಲ್ಲವೂಯಿತ್ತು. ಈ ವಿಶಾಲಹೃದಯ್ಕಿ ಮಾನವ 
ಕುಲದ ಕಲ್ಯಾಣಕ್ಕಾಗಿ ದುಡಿಯಬೇಕೆನ್ನು ತ್ತಿದ್ದವನಿಗೆ ಎದುರಾಗಿ ಸ್ವಾರ್ಥಿ 
ತಾರಾಪಥನೊಬ್ಬನಿದ್ದ. 

ಉನ್ನತಿಗಾಗಿಯೇ ಹೊಸ ಹೊಸ ವಿಚಾರಗಳನ್ನೆ ತ್ತಿ ಹಡಿದು ಕಾಂತ 
ಸಾಧಿಸುತ್ತಿದ್ದುದು ದಿಟಿ, ಹೊಸ ಸನ್ನಿವೇಶವನ್ನೇ ಆದರ್ಶವನ್ನೇ ಎತ್ತಿ 
ಹಿಡಿದು ನಿಂತಾಗ್ಯ ಅವನೊಂದಿಗೆ ಜತೆಯಾಗಿ ಯಾರೂ ನಿಲ್ಲಲು ಬಯಸ 
ಲಿಲ್ಲ. ಜೀನನರಂಗದಲ್ಲಿ ಹೋಗಲಿ, ಸಾಧನೆಯಲ್ಲಿಯಾದರೂ ನಿಲ್ಲ 
ಬಯಸಲಿಲ್ಲ. ಲೇಖಕನ ವೈಯುಕ್ತಿಕ ಜೀವನದಲ್ಲಿಯೂ ತಿಳಿಬೆಳೆದಿಂಗಳ 
ಬೆಳಕನ್ನು ಚಲ್ಲುವಂತಹ ಚಲುವೆಯಿರಲಿಲ್ಲ. 

ತಾರಾಪಥ್ಯ ಕಾಂತನಿಗೆ ಅಡ್ಡವಾಗಿ ನಿಂತನೇಕೆ? ಮಳೆಗೆ ಮುನ್ನ 
ಬಿಸಿಲು ಕಾಯುತ್ತದೆಯಲ್ಲವೆ! ಆದರ್ಶಪ್ರಿಯ ಕಾಂತ್ರ ಅಂತಃಕರಣ, 
ಸ್ವಾಭಿಮಾನ, ಪ್ರೀತಿವಾತ್ಸಲ್ಯಗಳ ನೆಲೆಯಲ್ಲಿ ಬಾಳಬೇಕೆಂದು ಸಿರೀಕ್ಷಿ 
ಸಿದ್ದ. ಚಿತ್ತ ನಿರ್ಮಲವುಳ್ಳವನಿಗೈೆ ಧೃತಿಯಿಂದ ತಲೆಯೆತ್ತಿ ನಡೆಯ 
ಬೇಕೆನ್ನುವವರಿಗೆ ಎದುರಾಗಿ ಮತಿಗೆಟ್ಟ ಮನುಷ್ಯ ಹಾದಿಯಲ್ಲಿ ಹೊಲಸು 
ಹೆರಡುವ ಯತ್ನ ಮಾಡುತ್ತಾನೆ. ಮತಿಗೆಟ್ಟಿ ವನಿಗೆ ಯಾವ ಉದ್ದೇಶ 
ವಿದ್ದೀತು? ಸ್ವಾರ್ಥದಭೂತ ಅವನೆದೆ ಹೊಕ್ಕಿರುತ್ತದೆ. ಭೂತದಚೇಷ್ಟೆ 
ಯಿಂದ ಆದರ್ಶಸ್ರಿಯ ಸಂಕಟಕ್ಕೀಡಾಗುತ್ತಾನೆ. 

ತಾರಾಪಥ ಸ್ವಾರ್ಥಿ. ದುರಹಂಕಾರಿ. ಬಲಿದಾನ ಮಾಡಿದ್ದ ಕಾಂತನ 
ಒಳಹೃದಯ ಅವನಿಗೆ ಹೇಗೆ ಗೊತ್ತಿರಬೇಕು? ಪುರೋಭಿವೃದ್ಧಿಗೆ ಕಾಂತ 
ಮನಸ್ಸು ಕೊಟ್ಟಿದ್ದ. ಕಾಂತ ಸ್ತ್ರೀಹೃದಯದ ಕಥೆಯನ್ನು ಚಿತ್ರಿಸಿದಂತಹೆ 
ವ್ಯಕ್ತಿ. ತಾರಾಪಥ ಸ್ವಾರ್ಥಸಾಧಕ. ಮುನ್ನು ಗ್ಗುವವರನ್ನು ಹಂದೆಳೆದು 
ಹಿಂಸಿಸಿ, ನಾಶಮಾಡುವಂತಹೆ ಬುದ್ಧಿ ಅವನದು. ಪ್ರೇಮದ ಕಣ್ಣನ್ನು, 
ನಗುವ ಮಂಜುಳಧ್ವನಿಯನ್ನು ಹಿಡಿತಕ್ಕೆ ಸಿಕ್ಕುವಂತಹ ಕನಸ್ಸಿನ 
ಮನಸ್ಸನ್ನು ನೂರಕ್ಕೆ ನಸೆರು ಯಾರು ಅನುಭವಿಸಿರುತ್ತಾರೆ? ಬೆಳದಿಂಗಳಿ 
ನಂತೆ ಮನಮೋಹಕವಾಗಿ, ಮುಗ್ಗೆ ಯಾಗಿ, ಹೂವಿನಮಾದರಿ ಹರ್ಷದ 
ಬೊಂಬೆಯಂತೆ ಅಲಕಾವನ್ನು ಕಾಂತ ತನ್ನ ಪ್ರೇಮಪ್ರಸಂಚಕ್ಕೆ ಸೆಳೆಯ 
ಬೇಕೆಂದಿದ್ದ. ಆದರೆ! ಲಾವಣ್ಯದ ಕೆನ್ನರಿಗ್ರೆ ತನ್ನ ಘೋರವಿಕಟತ್ವ 
ಚರಿತ್ರಹೀನ ಜೀವನವನ್ನು ಹೋಲಿಸುವುದೇ ಎಂದವನಿಗೆನಿಸಿತು. 
ಅಪವಾದದ ಸುಳಿಗೆ ಸಿಕ್ಕಿ, ತನ್ನನ್ನು ನಂಬಿದ್ದ ಹೆಂಗಳೆಯರಿಬ್ಬರನ್ನು 
ಕಣ್ಣುಮುಚ್ಚಾಲೆಯಾಟವಾಡಿಸುತ್ತಾ ಸಮಾಜವಿರುವುದನ್ನು, ತಾರಾಪಥ 
ನಂತಹ ಕೇಡುಗ ಅಡ್ಡವಾಗಿರುವುದನ್ನು ಕಾಂತ ನೆನೆಯುತ್ತಲೇಯಿದ್ದ. 
ಪ್ರೇಯಸಿ, ಲಾವಣ್ಯದ ಕಿನ್ನರಿ ಅಲಕಾವನ್ನು ಅವನು, ಕನಸಿನಲ್ಲಿ ಪೂಜಿ 
ಸುತ್ತಾ ಸನ್ನಾ ಹಮಾಡುತ್ತಲೇ ಇರುತ್ತಿದ್ದ. 

ದುಷ್ಟ ಪ್ರಭುವಿನ ಕೈ ಮೇಲಾಗಿತ್ತು. ಇತರರು ಗುಲಾಮರು. ನನ್ನ 
ಆಶ್ರಯವಿಲ್ಲದೆ ಅವರು ಜೀವಿಸಲಾಗದು ಎಂದು ಪ್ರತಿಷ್ಠೆ ಯಿಂದ ತಾರಾಪಥ 
ಕಾಂತನನ್ನು ನೋಡುತ್ತಿದ್ದ. ನಾನು ಯಾರಿಗೂ ಬಾಗುವುದಿಲ್ಲ. ಅಂತಃ 
ಕರಣ ಸನ್ನಿ ಹದಲ್ಲ, ಸ್ವಾತಂತ್ರ್ಯದೇಗುಲದಲ್ಲಿ ನಾನು ಬಾಗುವನೇ 
ಹೊರತು, ಪ್ರತಿಷ್ಠಿತನೆದುರಿಗೆ ಸ್ವಾತಂತ್ರ್ಯವನ್ನು, ಅಭಿಮಾನವನ್ನು, 
ತ್ಯಜಿಸಿ ಬಾಗುವುದಿಲ್ಲ ಎಂದು ಕಾಂತ ಹಟ ತೊಟ್ಟಿದ್ದ. 

ಇವರಿಬ್ಬರ ಕೈಹಿಡಿತ ಬಿಗಿಯಾಯಿತು ಮತ್ತೂ ಬಿಗಿಯಾಯಿತು. 
ಮಹಿಳೆಯರಗತಿ? “ ಅನ್ಯಾಯ, ಅಧರ್ಮದಲ್ಲಿ ಮುಳುಗಿರುವ ತಾರಾಪಥ 
ನಮ್ಮೆಲ್ಲರನ್ನು ನುಂಗಲು ಯತ್ನಿಸಿದ್ದಾನೆ. ನಾವು ಮೈತ್ರಿ ಮಂಗಳತೆ 
ಯಿಂದ ಪುನೀತರಾಗೋಣ, ಇಲ್ಲವೆ ಎಲ್ಲರೂ ಮುಳುಗೋಣ” ಎಂದು 
ಕಾಂತ ಚಂದ್ರಿಕೆ-ಅಲಕೆಯರನ್ನು ಒಪ್ಪಿಸಿ ಸಮಾಧಾನಹೇಳಿ ಯಾವ 


೩೭ 


ಘಟನೆಗೂ ಮನಸ್ಸು ನೋಯಿಸಿಕೊಳ್ಳ ಬಾರದೆಂದು ಸೂಚನೆಕೊಟ್ಟದ್ದ. 

ಸಂವಾದಚತುರ ತಾರಾಪಥನಿಗೆ ಸಾಟಯಾದ ಸಂವಾದಿಯೆಂದರೆ 
ಕಾಂತನೆ. ಒಮ್ಮೆ ವಾದಕ್ಕೆ, ದೋಷಾರೋಪಣೆ ಹೂಡುವುದಕ್ಕಾಗಿ 
ತಾರಾಸಧ ಕವಿಯ ಭವನಕ್ಕೆ ಬಂದ. ತನ್ನನ್ನು ಕೆರಳಿಸಿ ಹೋಗುವು 
ದಕ್ಕಾಗಿ ಇವನು ಬಂದಿರುವನೆಂದು ಕಾಂತನಿಗೆ ಸುಲಭವಾಗಿ ತಿಳಿಯಿತ್ಗು 
ಕಾಂತ ಮರುಕ ಭಾವದಲ್ಲಿದ್ದ. ಕಾರಣ? ಜೀವವೂ ಕಲ್ಪನೆಯೂ ಒಂದೇ 
ಮಾದರಿಯವು. ಒಕ್ಕಲುಗಾರರು ವಾಸದಮನೆಯೆ ಬಾಗಿಲು ಕಿಟಕಿಯನ್ನು 
ತೆರೆದು ಬೇಸರದಿಂದ ಹೊರಟುಹೋಗುನಂತೆ ಜೀವನವೂ ನೆನೆಯುತ್ತಿರುವ 
ವಿಚಾರಗಳೂ ಬೇಸರವಾಗಿ ತಾತ್ಸಾರಹುಟ್ಟಿ ಸಿದೆ ಎನ್ನುತ್ತಾ ಕಾಂತ ಏಕಾಂತ 
ಕೋಣೆಯಲ್ಲಿದ್ದ... ತಾರಾಪಥ ಕಾಂತನನ್ನು ಕೂಗುತ್ತಲೇ ಒಳಗೆ ಬಂದ. 
ನನ್ನನ್ನು ಈ ದಿನ ಕದನಕ್ಷೇತ ತ್ರಕೈ ಒಯ್ಯಲು ಬರುತ್ತಿದ್ದಾ ಿನೆಯೆನ್ನು ತ್ತಲೇ 
ಕಾಂತ ಹೊರಗೆ ಬಂದು, ತಾರಾಸಥನನ್ನು ಬರಮಾಡಿಕೊಂಡ. ಅನಾಥ 
ಅಬಲೆಯರಿಬ್ಬರು ಭವನದಲ್ಲೆಲ್ಲೋ ದೂರವಾಗಿ ಉಳಿದಿದ್ದರು. ಅವರನ್ನು 
ಕಂಡು ಟೀಕಿಸಿ ಕಾಂತನನ್ನು ಹಿಂಸಿಸಿ ಹೋಗಬೇಕೆಂದು ಬಯಸಿ 
ಬಂದಿದ್ದ ತಾರಾಪಥನಿಗೆ ನಿರಾಶೆಯಾಯಿತು. 

“ ಕಾಂತ ನೀನು ಬಯಸಿರುವಂತಹೆ ಬಯಕೆ ಹೆಬ್ಬಯಕೆ ಎಂತಹ 
ಅನರ್ಥದಲ್ಲಿ ಕೊನೆಗಾಣುವುದೆಂದು ತಿಳಿಯೆಯಾ?” ಎಂದು ಆರ್ಭಟ 
ಸುತ್ತಾ ತಾರಾಪಥ ಗುಡುಗಾಡಿದ. 

ಶಾಂತಮೂರ್ತಿ ಕಾಂತ ದುಡುಕಲಿಲ್ಲ. ಸಮಾಧಾನದಿಂದಲೇ 
“ ನನ್ನ ಬಯಕೆ, ಹೆಬ್ಬ ಯಕೆ! ನಾನು ಅಪವಾದವನ್ನು, ಕಷ್ಟ ಕ್ರನಿಷ್ಠೂರ 
ಗಳನ್ನು ಸ ಬಟ್ಟ ನಿಂತು ಹೆಬ್ಬ ಯಕೆ ಸಾಧಿಸಿಕೊಳ್ಳ ಬೇಕೆದರುವೆ? 
ಎಂದ. 

“ ನಿನ್ನ ಹಟಕ್ಕೆ ಅಡ್ಡಿಯೇ ಇಲ್ಲವೆ? ನಿರಾಶ್ರಿತರಾದ ಅಬಲೆಯರಿಗೆ 
ಸ್ಥ ಳಕೊಟ್ಟಿ ನ? ಹೆಚಿ ಕ ಹವ್ಯಾಸ 'ನಡಿಸಿರುವೆ ಏಕೆ?” ಎಂದು ದುಷ್ಟ 
ಪ್ರಭುಸ ied ತನ್ನ ಹೊಟ್ಟಿ ಯಲ್ಲಿದ್ದ ಕೋಪವನ್ನೆಲ್ಲಾ ಗು. 

ಮತ್ತೆ ನಿಧಾನಿ “ ನಿರಾಶ್ರಿ ನ್ನ ಯಾರಾದರೇನು? ಹೆಣ್ಣು ಜೀವಕ್ಕೆ 
ಮಾನಮರ್ಯಾದೆಗಳಿಲ್ಲವೇನು?” 


೩೮ 


ಅಟ್ಟಹಾಸದಿಂದ ತಾರಾಪಥ “ ಜನಸಮಕ್ಷದೆದರು, ಎಷ್ಟೋಬಾರಿ 
ಪತಿತರೆಂದು ಪರಿಗಣಿಸಲ್ಪಟ್ಟ ರುವುದನ್ನು ತಿಳಿಯೆಯಾ!” ಎಂದು ಕೂಗಿ 
ಕೊಂಡ. 

“ ಪತಿತರೋ ಪುನೀತರೋ ಯಾರು ಯಾರನ್ನು ನಿಶ್ಚ ಯಿಸುವುದು? 
ಘೋರತಿರಸ್ಥಾರಕ್ಕೆ ಸಿಕ್ಕಿದವರ ರಕ್ಷಣೆಗೆ ನಾನು ಸಿದ್ಧ ಆ ಇರುತ್ತೆ ನೆ” 

“ ನೀನು ಮಾಡುತ್ತಿ ತ್ತಿರುವುದು ಅಧರ್ಮಕೆಲಸ, ಅವರು ದೋಷಿ 
ಗಳೆಂದು ನಿನಗೆ ತೋರುವುದಿಲ್ಲವೆ?” 

“ ಚನ್ನಾಗಿಯೇ ತೋರುವುದು. ಅವರು ಪತಿತರೆಂದು, ದೋಷಿ 
ಗಳೆಂದು ವಿಮರ್ಶಿಸುವುದು ನಿಮ್ಮ ಕೆಲಸವಲ್ಲೆ; ಈ ಊರಿನ ಜನರದೂ 
ಅಲ್ಲ” ಎಂದು ಕಾಂತ ಖಚಿತವಾಗಿಯೇ ನುಡಿದುಬಿಟ್ಟಿ. 
“ಹಾಗಾದರೆ ಫಿನ್ನಿಂದ ಮಾನಹಾಥಿಕರವಾದ ಕೆಲಸಕ್ಕೆ ಸಹಾಯ 
ವೊದಗಿದೆ, ಅಲ್ಲದೆ; ಇನ್ನೂ ಹೆಚ್ಚಿನ ಹಾನಿ ನೀನು ನಡೆಸುವವನಿದ್ದೀಯೆ 
ಅಲ್ಲವೆ!” 

“ ಹಾಗೇನೂ ಇಲ್ಲ. ಪತಿತರೆಂದು ಮಾಡಿರುವ ಜನರಿಗೆ ಸಹಾಯ 
ಮಾಡಲು ಇಚ್ಛಿಸಿರುವ ನಾನೂ ಒಬ್ಬ 1೫% ತಿಳಿದಿರುವೆ.” 

« ನೀನೊಬ್ಬ ಅಶುದ್ಧ ಪುರುಷ್ಕ ಜಾರ... ಸ್ವಚ್ಛ ಥ್‌ 

ಜೆ ಸೊಂಕನ್ನರಿಯದ ಅಬಲೆಯರಿಗೆ FN ಸದಾ ಸಿದ್ದ 
ನಿರುನೆ, ಅವರಿಗಾಗಿ ಹೋರಾಡಲು ನಾನು ಸಿದ್ಧ ವಾಗಿಯೇ ಇರುತ್ತೆ ಷೆ? 
ಎಂದು ಕಾಂತ ತಾರಾಪಥಧನಿಗೆ ಕೇಳುವಂತೆ ಕೂಗಿದ. 

ಮಳೆಗಾಳಿಗಳ ಹೊಡೆತದಲ್ಲಿ ಸಿಡಿಲುಗುಡುಗುಗಳು ಆರ್ಭಟಸುವಂತೆ, 
ತಾರಾಪಥ ಗುಡುಗುತ್ತಾ . ಹಠಾತ್ತನೆ ಹೊರಟುಬಿಟ್ಟ. ಇನ್ನೂ ಇವನ 
ಉದರದಲ್ಲಿ ಕೋಪವೆಷ್ಟು ಅಡಗಿದೆಯೋ ಏನೋ ಎಂದು ಚಿಂತಿಸುತ್ತಾ 
ಕಾಂತ ಕುಳಿತುಬಿಟ್ಟಿದ್ದ. 

ಕನ್ನಿ ಅಪಾರಯಾತನೆಯಿಂದ ಸರಿತಾಪಪಡುತ್ತಾ ಕುಳಿತಿದ್ದುದನ್ನು 
ಅಲಕಾ ನೋಡಿದಳು.ಕ್ಷೇೇಷ ಪರಾಭವ ತೊರೆಯುವ ಮೂರ್ತಿಯಂತೆ ಕಾಂತ 
ನೆದುರು ಬಂದು ನಿಂತಳು. ಕಾಂತ ತಾರಾಪಥ ತೋರಿದ, ಆಡಿದ ನಾನಾ 
ಕುಟಲೋಪಾಯವನ್ನು, ಪ್ರಲೋಭನ ಜಾಲವನ್ನು ಅಲಕಾನಿಗೆ ವಿಸ್ತರಿಸಿದ. 


೩೯ 


“ ಅವನೊಂದು ಬಗೆ. ಮತ್ತೊಬ್ಬನಿದ್ದಾನೆ. ಅವನಾಡುವ ಮಾತು, 
ರಸಪುಷ್ಟಿಯ ವಿಚಾರ, ಬಾಯುಪಚಾರ ನೀನು ತಿಳಿಯೆ! ಕಿಚ್ಚಿನಲ್ಲಿ 
ವಜ್ರಕರ್ಕಶವಾದ ಮನಸ್ಸು ಕರಗಲೇಬೇಕು. ಉಜ್ವಲ, ಸರ್ವಾಂಗ 
ಪೂರ್ಣವಾದ ನಮ್ಮೆಲ್ಲರ ಬಾಳಿನ ಬುಡಕ್ಕೆ ಸಮಾಜದ ಕ್ರೂರಶಾಸನದ 
ಪೆಟ್ಟು ತಗುಲಿದೆ. ಕ್ರೂರಶಾಸನ ವಿಷದ ಆಂಟನಿಂದ ಕೂಡಿರುವ ಶಾಸನವೇ 
ಸರಿ. ಸಮಾಜದ ಶಾಸನಕ್ಕೆ ದುರಭಿಮಾನಿಗಳು ಹಾಲಾಹಲದಂತಹ 
ವಿಷದ ಸೊಂಕನ್ನು ಏಕೆ. ಅಂಟಸಿರುತ್ತಾರೆ? ಮೋಹದ ತುಂಬು ಹೊಳೆಯು 
ವಂತೆ, ಅವರು ರಚಿಸಿದಂತಹ ಕರಾಳ ಶಾಸನಕ್ಕೆ ಉದಾರಭಾವವಿರುವು 
ದಿಲ್ಲ. ಅನ್ಯಾಯದಮಾತು ಬೇಡ! ತಾರಾಪಥ ಒಮ್ಮೆಯೇ ಎಲ್ಲರ 
ಮೇಲೆ ಏಕೆ ದೂರುಹೇಳಲು ಇಲ್ಲಿಗೆ ಬರಬೇಕು? ಯಾವರೀತಿಯಿಂದ 
ಲಾದರೂ ನಮ್ಮನ್ನು ಕಾಡಿಸಬೇಕೆಂಬ ಯೋಜನೆ ಅವನು ಮಾಡಿರು 
ವಂತಿದೆ. ಕಾಡಿಸಲಿ, ಕೀಟಲೆಯೆಬ್ಬಿಸಲಿ ಯಾವ ಆಟವೂ ಸಾಗದು. 
ಅಲಕಾ! ಕಲ್ಪನಾತರಂಗದಲ್ಲಿ ಯಾರೂ ಮೇಲಿಲ್ಲ. ಅವರ ಯೋಜನಾ, 
ವಿಸ್ತಾರ ವಿಶಾಲವಾಗಿಯೂ ಇರುವುದಿಲ್ಲ. ಚಿಂತೆ, ಬಯಕೆಗಳು ಅವರಿಗೆ 
ಬಹಳವಿರುತ್ತದೆ. ಎಲ್ಲವೂ ಅವರನ್ನು ಮುತ್ತಿಬಿಟ್ಟರುತ್ತದೆ. ಬೆಳ್ಳಿ, 
ಬಂಗಾರ, ಮೊದಲಾದ ಭಾಂಡಾರವನ್ನು ಕೋಶಾಧಿಕಾರಿ ತಕ್ಕಡಿಯಲ್ಲಿ 
ತೂಗಿ ಭದ್ರಪಡಿಸುವಂತೆ; ಈ ಸಮಾಜ ಧುರೀಣರು ದೀನನಾಥರ ಸುಖ 
ದುಃಖವನ್ನು ಆಳುವ ಅಳೆಯುವ ಜನರೆಂದು ತಮಗೆ ತಾವೇ ತಿಳಿದು 
ಕೊಳ್ಳುತ್ತಾರೆ. 

ಹೊನ್ನ ಬೆಳಕಿನಂತಹ ದಿವ್ಯಗನಸನ್ನು ನೆನೆಯುತ್ತಾ, ಮನ್ಮಾನಸ 
ಸರೋವರದಲ್ಲಿ ಮಾಯ್ಯುತ್ತಾ, ಭಾವನಾದೀಪದಲ್ಲಿ ಕನಿ- ಕಿಂಕರನೆಂದು 
ತಿಳಿಯುತ್ತಾ, ನೆಳಲು ಬೆಳಕಿನಂತಹ ಆಟದಲ್ಲಿ ತಾನು ನಿತ್ಯವೂ ಮಗ್ಗ 
ನಾಗಿರುತ್ತಾನೆ. ಈ ಧುರೀಣರ ಲಾಭ, ನಷ್ಟ, ಕೀಟಲೆ-ಕೋಟಲೆ; 
ಕೇಡು-ಕುತ್ಸಿತ ಮಾತಿನಿಂದ ಆಗುವುದೇನು? ನಾನು ನೆನೆದ, ನನ್ನ 
ಜೀವನದಲ್ಲಿ ಕೇಯ್ದು ನೆನೆಸಿದಂತಹ ಕನಸಿನ ಕೆಲವು ಭಾಗವನ್ನು ಮುಗಿ 
ಸಿಯೇ ಜೀವದರ್ಪಣಮಾಡುವೆ?” ಎಂದು ಕಾಂತ; ತಾನು ತಿಳಿದಂತಹ 
ಜೀವನದರ್ಶನದ ತಿರುಳನ್ನು, ಮನೋಧರ್ಮವನ್ನು ಹೇಳಿಕೊಂಡ. 


೪೦ 


೭ 
ಸ್ನೇಹೆಮೋಹದ ಮಧುಸಂಸ್ಕ್ರತಿಯೆಂದರೆ ಗಂಡೂ ಹೆಣ್ಣಿನ ಕಡೆ 


ಯಿಂದ ಒಮ್ಮುಖವಾಗಿ ಬರುವಂತಹೆ ಬೆಳಕು! ಗಂಡು ಹೆಣ್ಣೆ ಂದರೆ 
ಚಂದ್ರಕೀಚಂದ್ರಮರಿದ್ದಹಾಗೆಯೆ! ಬೆಳದಿಂಗಳ ಹೊಳೆಯಲ್ಲಿ ನೀರನೀರೆ 
ಯರು ಮಾತ್ರವೇ ನಾಯುತ್ತಾರೆ. ಆ ಮಧುರಾಜ್ಯದ ಆಡಳಿತ ನಡೆ 
ಸುತ್ತಾರೆ. ಕಾಂತ ತನ್ನ ನಿತ್ಯದ ಕವಿತಾಮಂದಿರೆದಲ್ಲಿ ಸಂಧ್ಯಾಜ್ಯೋತಿ 
ಯನ್ನು ನೆನೆಯುತ್ತಾ ಕಠೋರವಾದ ಭಯಪ್ರದವಾದ ವಾತಾವರಣದಲ್ಲಿ 
ತಾನು ಉಳಿದಿರುವನೆಂದುಕೊಂಡಿದ್ದ. ಪರಜತವೇ ಜೀವನದ ಗುರಿ. 
ಸ್ವಾರ್ಥಿಗಳ ಕಾರ್ಯಕ್ಷೇತ್ರ ಮತ್ತು ಮನೋವೈಶಾಲ್ಯ ತೀರ ಚಿಕ್ಕದಾಗಿಯೇ 
ಇರುತ್ತದೆ. ನನಗೆ, ಅಸಹಕಾರದ ಪ್ರತ್ಯಕ್ಷ ಚಳವಳಿಯಲ್ಲಿ ನಿಂತಿರುವ 
ನನಗೆ, ಯಾವ ಹೊಸಚೈತನ್ಯವಿದೆ? ಯಾವಜ್ಯೋತಿ ನನ್ನ ಭಾವೀ 
ಜೀವನವನ್ನು ಬೆಳಗುವುದೆಂದು ಎಣಿಸುತ್ತಿದ್ದ. 

ಆದರ್ಶಜೀವಿಗೆ ಹೊಸಸಂದೇಶದಲ್ಲಿ, ಸಂಧಾನದಲ್ಲಿ ಸುಪ್ರಸಂಗದಲ್ಲಿ 
ಹೆಚ್ಚು ಪ್ರೀತಿ. ಕೊಲೆಗಡುಕ ಒಬ್ಬನನ್ನು ಕೊಲ್ಲುವ ಮೊದಲು ತನ್ನಲ್ಲಿಯ 
ವಿವೇಕವನ್ನು ಮೊದಲು ಕೊಂದು ಕೊಲ್ಲುವ ಕೆಲಸವನ್ನು ಮುಗಿಸುತ್ತಾನೆ. 
ಸಮಾಜರಥದ ಸೂತ್ರವನ್ನು ಹಿಡಿದುಕೊಂಡಿರುವ ದಕ್ಷರೂ ಕೂಡ ಹೆಜ್ಜೆ 
ಹೆಜ್ಜೆಗೂ ಪ್ರಗತಿಯನ್ನು ತಡೆದು ಕಂಟಕರೆನಿಸಿ, ಹುತಾತ್ಮರೆನಿಸಿಕೊಳ್ಳು 
ತ್ತಾರೆ. ನಿಜವಾದ ಬದುಕೆಂದರೆ ಪ್ರೇಮದಿಂದ ಪ್ರೇಮವನ್ನು ಬೆಳಸಿ 
ಪ್ರೇಮದ ನೆಳಲಿನಲ್ಲಿಯೇ ಬದುಕುವುದಲ್ಲವೆ! ಜೀವನ ನನೋತ್ಸಾಹೆ 
ಕಾಣಬೇಕೆಂದಿದ್ದ ಕಾಂತನ ಮುಂದೆ, ಅವನ ಏಕ್ಳೈಕ ತೇಜಸ್ಸಾಗಿದ್ದ 
ಅಲಕಾ ಬಂದಳು. ಕವಿ, ಕನಿತಾಮಂದಿರದಲ್ಲಿ ಏಕಚ್ಛಕ್ರಾಧಿಪತ್ಯ 
ಕಟ್ಟಬೇಕೆಂದು ನೆನೆಯುತ್ತಿದ್ದವನು, “ ಅಲಕಾ! ಪಿತ್ರಾರ್ಜಿತ ಯಶ್ಶಸ್ಸು 
ನಮ್ಮನ್ನು ಒಟ್ಟುಗೂಡಿಸುವುದೋ ಅಥವಾ ನಾವು ಹೀಗೆಯೇ ಉಳಿಯು 
ವಂತೆ ಮಾಡುವುದೋ?” ಎಂದು ಕೇಳಿದ. 

“ ಒಟ್ಟುಗೂಡಿಸುವುದು, ಹೀಗೆಯೇ ಉಳಿಯುವಂತೆ ಮಾಡುವುದು, 
ಸಮಾಜ ಸೂತ್ರಧಾರಿಗಳ ಕೈಯಲ್ಲಿದೆ” 

"ನಾನು ನನ್ನ ಕನಸಿನ ಏಕಚ್ಛಕ್ರಾಧಿಪತ್ಯಕಟ್ಟಲು, ಪ್ರೀತಿಯ 


೪೧ 

ಸೌಧಕಟ್ಟಲು ನೆನೆಯುತ್ತಲೇ ಇರುವೆನು. ಸೂತ್ರಧಾರಿಗಳ ಕ್ಸ ನಡೆಯಲಿ. 
ಅಸಹನೆಯ ಮಾತು ಗಾಳಿಯಲ್ಲಿ ತೂರಿಹೋಗಿ, ಆ ಪ್ರವಾಹದಲ್ಲಿಯೇ 
ಜೊಂಡು ಕಸದಂತೆ ಮೈಮನಸ್ಸು ತೇಲಿಹೋಗುವುದು * 

“ ನಿಮ್ಮ ಕನಸ್ಸಿನ ಏಕಚ್ಛಕ್ರಾಧಿಪತ್ಯ ಸ್ಥಾಪನೆಯಾಗುವುದು 
ಯಾವಾಗ?” 

“ ನಾವಿಬ್ಬರೂ ಸೇರಿ ಸಂಪ್ರದಾಯಶರಣರನ್ನು ತುಳಿಯಬೇಕು, 
ಎದುರಿಸಬೇಕು, ಆಗಲೆ ನಾವು ನಿಲ್ಲುವುದು” 

“ ಬಾಹಿರರಾದ ನಮ್ಮಿಂದಲೇ ಸ್ಥಾ ಸನೆಯಾಗುವುದು ನಿಶ್ಚಯವೆ? 
ಉಜ್ವಲ ಪಾತ್ರವನ್ನು ನಾವಿಬ್ಬರೇ ತಾಳಬಹುದೇ?? 

“ ಅಲಕಾ! ಒಂದು ದೃಸ್ಟಿ, ಪಂಥ ಹೊಡಬೇಕಾದಕ್ಕೆ ನನಜನ್ಮ 
ಪ್ರಾಪ್ತಿಯಾಗಬೇಕಾದರೆ; ತಲೆಯೆತ್ತಿ ಎದೆಯುಬ್ಬಿಸಿ ನಿಲ್ಲಬೇಕು. ಆಗ 
ನಮ್ಮ ಯೋಜನಾಕ್ಷಿತಿಜ ವಿಶಾಲವಾಗುವುದು. ಹೊಸಶಕ್ತಿಯೂ ಕೂಡಿ 
ಬರುವುದು. ಆಗ ನಾವು ತಲೆಯೆತ್ತಿ ಥೈರ್ಯದಿಂದ ಹೊಸದೃಷ್ಟಿಗೆ, 
ಹೊಸಬಾಳಿಗೆ, ಹೊಸಜನ್ಮಕ್ಕೆ ಕಾರಣರಾಗುತ್ತೀವೆ” ಎಂದ. 

ಕಾಂತನ ಈ ಮಾತುಗಳನ್ನು ಕೇಳಿ ಸಂಪ್ರದಾಯಕ ದಾವಾಗ್ನಿ 
ಬೂದಿಯಾಗುವವರೆಗೆ ಯಾವುದೂ ಸಾಧ್ಯವಿಲ್ಲವೆಂದು ಅಲಕಾ ಚರ್ಚೆ 
ಮಾಡಿದಳು. ' ಇವಳ ಚರ್ಚೆಗೆ ಉತ್ತರವಾಗಿ ಕಾಂತ ದೀರ್ಫೆ ಉಪನ್ಯಾಸ 
ಕೊಡಬೇಕಾಗಿ ಬಂತು. 

“ ನಿರಭ್ರ ಆಕಾಶದಲ್ಲಿ ಆಕರ್ಷಕ ಕಣ್ಣಿನಂತೆ ಸೂರ್ಯನಿರುತ್ತಾನೆ. 
ಲೋಕದಲ್ಲಿ ಮೃದುಮಧುರವಾದ ಮುಗುಳುನಗೆಯನ್ನು ನಾವು ಎಲ್ಲೂ 
ಕಾಣುತ್ತಿರಬೇಕು. ಉಲ್ಲಾಸದ ರುರಿ, ಉಲ್ಲಾಸಪೂರಿತ ಮನಸ್ಸಿನಂತೆ 
ಹೂಮಂಟಪದಂತೆ ಹಿತವೇ ಅಲ್ಲವೆ! ಶಾಂತಿಯಿಂದ ಸಮೃದ್ಧವಾದುದನ್ನು 
ಕುರುಡುಕಣ್ಣಿನ ಸಮಾಜ ಸೂತ್ರಧಾರಿಗಳು ನೋಡಿ ಸಹಿಸರಲ್ಲಾ! ಅವರಲ್ಲಿ 
ಬಹುತೇಕವಾಗಿ ಸ್ವಾತಂತ್ರ್ಯಮಹೋತ್ಸವಕ್ಕೆ ಅಡ್ಡಿ ಮಾಡುವವರೇ ಹೆಚ್ಚು. 
ವಿದ್ವೇಷದ ರೌದ್ರತಾಂಡವ ಅವರ ಹೈದಯದಲ್ಲಿ ಆಡುತ್ತಲೇ ಇರುತ್ತದೆ. 
ಹೃದಯ ದುಃಖಪಕ್ಷಿಯ ಪಂಜರವೇ ಅಲ್ಲ. ಸಮುದ್ರಕ್ಕಿಂತಲೂ ಅಗಾಧೆ 
ವಾದ ಫ್ರಯತ್ನ ಮಾನವ ತನ್ನ ಜೀವನದಲ್ಲಿ ಮಾಡಬೇಕಾಗುತ್ತದೆ. 


೪.೨ 


ಸ್ಥಾನಕ್ಕೆ, ಮರ್ಯಾದೆಗೆ ಹೊಡದಾಡ ಬೇಕಾಗುತ್ತದೆ. ಸಮಾಜದ ರೀತಿ 

ನೀತಿಗಳೆಂದು ಕಟ್ಟಲೆಗೆ ತಲೆವಾಗಿ ಶರಣಾಗತನಾಗುವವನು ಜೀವನ 

ಸಮುದ್ರವನ್ನು ಎದುರಿಸಲಾರ. ದುರ್ಫಬಟನೆಗಳಿಗೆಲ್ಲಾ ಮಾನವನ ತಪ್ಪು 

ತಿಳಿವಳಿಕೆಯೇ ಕಾರಣವಲ್ಲವೆ?” ಎಂದು ನೀತಿಆದರ್ಶವನ್ನು ವಿವರಿಸುತ್ತಾ 

ಸಮಾಜದ ಸರ್ವತೋಮುಖ ಬೆಳವಣಿಗೆಯನ್ನು ಪ್ರತಿಪಾದಿಸುತ್ತಾ ನಿಂತ 
ಲೆ 

ನಿರ್ಮಲ ಜಲದ ಸಮಾಸಕ್ಕೆ ಕಾಂತ ಅಲಕಾಯೊಂದಿಗೆ ಬಂದ 
ನದಿಯದಂಡೆಗೆ ಹೆಂಗೊರಳಿನ ಅಲಕಾ ಪ್ರೇರಕಶಕ್ತಿಯಾಗಿ ಅಲ್ಲಿಗೆ ಬಂದಿ 
ದಳು. ಅವನ ಹೊಸ ಹಾಡಿನಲ್ಲಿ ಏನಿದೆಯೋ ಎನ್ನುತ್ತ ಬಂದು: 
ವಾದ್ಯದ ಧ್ವನಿತರಂಗದಂತೆ, ಅವನತಿಗುರಿಯನ್ನು ನೆನೆಯುತ್ತಾ ಲೇಖಕನ 
ಸಂಕೇತ ಹಿನ್ನೆಲೆಯಂತೆ ಬಂದಿದ್ದಳು. ಚ ಮೌನವನ್ನೊಡೆದು 
"ಅಲಕಾ! ಮುಗ್ಗ ಟ್ಟಿ ನಲ್ಲಿ ತೊಳಲುವ ಜೀವಿಗಳಿಗೆ ಸುಂದರನೆಲೆಯಿದೆ 
ಯೇನು?” ಎಂದು ಪ್ರಶ್ನೆ ಕೇಳಿದ. 

“ ಸುಂದರನೆಲೆಯಲ್ಲಿ ಅವರಿಗಿರುವುದು? ಸುಗಮಜೀವನ ನಡೆಸ 
ಬೇಕಾದರೆ ಶುದ್ಧ ಅಂತಃಕರಣವೂ ಇರಬೇಕಲ್ಲವೆ?” ಎಂದಳು ಅಲಕಾ. 

'“ ಅಂತಃ 'ಸರಣವಿರಬೇಕು, ಸ್ವಾಭಿಮಾನ, ಪ್ರೀತಿ, ವಾತ್ಸಲ್ಯ 
ಅಂತಃಕರಣದ ನೆಲೆಯಲ್ಲಿ ಬಾಳಬೇಕಲ್ಲವೆ?” 

“ಅಂತಃಕರಣ, ಸ್ವಾಭಿಮಾನ, ಈ ಎಲ್ಲಾ ಭಾವನೆಗಳೂ ಮೂಡಿರ 
ಬೇಕಾದರೆ ಮುಖ್ಯವಾಗಿ ಜನರು ಸುಸಂಸ್ಕೃತರಾಗಿರಬೇಕಲ್ಲವೆ?” 

“ ಆಗಿರಬೇಕು, ಆಧ್ಯಾತ್ಮಿಕ ಗರಡಿಯಲ್ಲಿ ಸಾಧನೆಮಾಡಬೇಕು. 
ವಿಚಾರದ ಒರೆಗಲ್ಲಿಗೆ ತಲೆಕೊಡಬೇಕು, ನ್ಯಾಯಾನ್ಯಾಯ ವಿಮರ್ಶೆ 
ಮಾಡಿಕೊಳ್ಳ ಬೇಕು” 

“ಎಲ್ಲರೂ ಸಾಧನೆ ನಡೆಸುವುಡೆಲ್ಲಿ! ಅವರಿಗೆ ಅಷ್ಟು ಶಕ್ತಿಯಿರುವುದಿಲ್ಲ” 

«ಶಕ್ತಿಯೂ ಇರುವುದಿಲ್ಲ, ಹಾದಿಯೂ ಮಾಡಿಕೊಂಡಿರುವುದಿಲ್ಲ' 

“ ಹಾದಿ? ನಿಮ್ಮದೂ ಒಂದು ಹಾದಿಯಿದೆಯೆ?” 

“ ಇದೆ! ಮನಸ್ಸು ಸರ್ವಾಂತರ್ಯಾಮಿ ಜೀವನದ ಆರಂಭ 
ದಲ್ಲಿಯೇ ಒಂದು ಬಗೆಯ್ತ ಆಧ್ಯಾತ್ಮಿಕ ಹಾದಿಹಿಡಿದ ನನಗೆ ಮತ್ತೇನೂ 


೪೩ 


ಹಿಡಿಸದ ಹಾಗಾಗಿದೆ? 

" ಯಾವುದೂ ಹಿಡಿಸದು ಎಂದಮೇಲೆ, ಮಿಕ್ಕೆಲ್ಲದಕ್ಕೂ ನಿರಾ 
ಕರಣೆಯೇ?” 

ಹಲ 

“ ನಮ್ಮ ಜಟಲಸಮಸ್ಯೆ ಪರಿಹಾರ ಮಾಡುವೆನೆಂದು ಮಾತು 
ಕೊಟ್ಟಿ ರುವುದನ್ನು ಮರೆತಿರುವಿರಾ?” ಎಂದು ಅಲಕಾ ಕೇಳಿಯೇಬಿಟ್ಟಳು. 

"ಅಲಕಾ! ನನ್ನ ಆಧ್ಯಾತ್ಮಿಕ ಗುರು ಇತರರ ಕಷ್ಟ ತನ್ನ ಕಷ್ಟ 
ವೆಂದು, ಇತರರ ದುಃಖ ತನ್ನ ದುಃಖವೆಂದು, ಇತರರ ಬಂಧನ ತನ್ನ 
ಬಂಧನವೆಂದು ಮರುಗಿ ನನ್ನ ಎದೆಯಲ್ಲಿ ವಿಶ್ವಕಾರುಣ್ಯದ ಹೊತ್ತಿಗೆಯನ್ನು 
ಹೊತ್ತಿಸಿದಂತಹ ಮೂರ್ತಿ. ಅವನನ್ನು ನಂಬಿದೆ ನಾನು ಅನುಸರಿಸುತ್ತ 
ಬಂದೆ. ಅಭಾಗಿನಿಯ ಮೊರೆಯನ್ನು ತಿಳಿದ ನಾನು ಸಹಾಯಮಾಡಲು 
ವಚನವಿತ್ತೆ, ಇದು ದಿಟಿ” ಎಂದು ಅವನು ಒಪ್ಪಿಕೊಂಡ. 

“ ನೀವು ನಮ್ಮನ್ನು ಭವ್ಯರಂಗಕ್ಕೆ ಮುಟ್ಟಿಸಿ, ತಾಯಿಯ ಮನಸ್ಸಿನ 
ಸ್ಲೇಷವನ್ನು ಕಡಿಮೆಮಾಡುವುದಾಗಿ ವಚನವಿತ್ತಿರಿ. ನನ್ನ ಬಂಧನ 
ಎಂದು ಮುಕ್ತಾಯವಾಗುವುದು? ನಾನು ಎಂದು ಸುಖಕ್ಕೆ ದುಡಿಯು 
ವಂತಹ ಜೀವಿಯಾದೇನು? ನಮ್ಮ ಪುನರುದ್ಧಾರ ಈ ನಗರದಲ್ಲಿ 
ಎಂದಾಗುವುದೊ?” ಎಂದು ಅಲಕಾ ಬಗೆಬಗೆಯ ಪ್ರಶ್ನೆ ಕೇಳಿದಳು. 

“ ನಿನಗೆ ಬಾಳಿನ ಸವಿಗನಸು ಕಾಣಬೇಕೆಂಬ ಬಯಕೆ ಬಹಳ 
ವಾಗಿದೆ. ಮಾದಕ ದ್ರವ್ಯದ ಅಮಲು ನೆತ್ತಿಗೆ ಏರದಿದ್ದರೆ.......... ಇಂತಹ 
ವಿಚಿತ್ರಗಳನ್ನು ದೇವರು ಸೃಷ್ಟಿ ಸಿದನೇ ಸು ೫ ಎಂದು, ಕಾಂತ ನಗೆಯಾಡಿದ. 
ನಗೆಯಾಟ ಮುಗಿಯಿತು. ಅರ್ಥ ತಿಳಿದುಕೊಂಡ ಅಲಕಾ “ ನನ್ನಂತಹೆ 
ಅಮಲೇರಿದ ಹೆಣ್ಣನ್ನು ಮಾತ್ರವೇ ದೇವ ಸೃಷ್ಟಿ ಸಿಲ್ಲ. ತರುಣಿಯರನ್ನು 
ನಾನಾ ಬಗೆಯಿಂದ ತಮ್ಮ ಕೃತಿಯಲ್ಲಿ ಮನವಾಕರೆ ಬರೆದಿಟ್ಟರುವಂತಹೆ ಕವಿ- 
ಕಥೆಗಾರರನ್ನೂ ಅವನು ಸೃಷ್ಟಿಸಿದ್ದಾನೆ » ಎಂದು ಟೀಕೆಮಾಡಿದಳು. 

"ಅಲಕಾ ನೀನು ಚಿರ ಯೌವನೆ. ಮನದಲ್ಲಿ ಪ್ರೀತಿ ಔಪಾಸನೆ 
ನಡೆಸುತ್ತಿದ್ದೀಯೆ! ನಿನ್ನ ಪ್ರತಿಬಿಂಬದ ಬಿಂಬ ಯಾವುದೂ? ಪ್ರೀತಿ 
ಔಪಾಸನೆ ತೆಗೆದುಕೊಳ್ಳು ತ್ತಿರುವ ಮಾನವ ಯಾವನು?” 


೪೪ 


ಅಲಕಾ ಗಾಢಗಂಭೀರದಲ್ಲಿ ಉಳಿದುಹೋದಳು. ಮಾತುಗಳು 
ಹೊರಬೀಳಲಿಲ್ಲ. ಅನಂತರೂಪಿತೆಯಾದ ಅಲಕಾ ಸಮುದ್ರದಲೆಯಂತೆ ಈ 
ವರೆಗೆ ಉಬ್ಬಿಹೊರಳಿ, ನಗೆಯಾಟವಾಡಿ, ಟೀಕೆಸುತ್ತಿದ್ದವಳು "ಮೌನ 
ದಿಂದೇಕೆ ಕುಳಿತಳು? ಕಾಂತನ ಪ್ರಶ್ನೆಗೆ-ನೇರವಾದ ಪ್ರಶ್ನೆಗೆ ಉತ್ತರ 
ಯಾವುದು? ಆದರೂ ಅಲಕಾ ಬಾಯಿಂದಲೇ ಅವಳ ಮನೋಗತ ತಿಳಿಯ 
ಬೇಕೆಂದಿದ್ದ ಕಂತ “ ನಿನ್ನನ್ನು ಸುಖಸಂತೋಷಗೊಳಿಸಿ, ಸುಮಧುರ 
ಜೀವನದಲ್ಲಿ ನಡೆಸಿಕೊಂಡುಬರುವಂತಹ ನಿನ್ನ ಪ್ರೇಮಿ ಯಾರಿರುವನು? 
ಎಂದು ಮತ್ತೊಮ್ಮೆ ಕೇಳಿಬಿಟ್ಟಿ. ಅಲಕಾ ಉತ್ತರನೀಯಲೇ ಇಲ್ಲ. 
ಇವಳ ಹೃದಯರಾಗವನ್ನು ಒಲುಮೆಯಿಂದ ಬಂಧಿಸಿದ್ದಾಗಿದೆ. ಇವಳ 
ಬಾಯಿಂದಲೇ ಒಪ್ಪಿಗೆಯನ್ನು ಹೊರಗೆಡಹಬೇಕೆಂದು ಕಾಂತ “ಅಲಕಾ! 
ಅಮೃತಯೋಗದಂತಹೆ ನಿನ್ನ ಬಾಳಪಥದಲ್ಲಿ ನಿಂತ ರಥ ಯಾವುದಿದೆ? 
ಎಂದು ಕೇಳಿ ಮಾತನಾಡುವಂತೆ ಒತ್ತಾಯಪಡಿಸಿದ. 

“ ನೀವು ನಮಗೆ ಹೆಮ್ಮರದ ನೆಳಲಿನಲ್ಲಿ ನಿಲ್ಲಲು ಆಸ್ಪದವಿತ್ತಿದ್ದೀರಿ, 
ಮಾನ್ಯರಾಗಿದ್ದೀರಿ, ಇನ್ನು ನನ್ನ ಬಾಳರಥ ಯಾವುದಿದೆಂದು ತಿಳಿಯಲಿ? 
ಎಂದಳು. 

“ಅಲಕಾ! ಬಾಳರಥವೆಂದರೆ ಒಲುಮೆಯ ಮುಡಿಪು, ಮುಂಜಾನೆ 
ಹೋಳಿ ಕೂಗೆಬ್ಬಿಸಿ ನಸುಕನ್ನೆ ಚ್ಚರಿಸುವುದಿಲ್ಲವೆ? ಹಾಗೆಯೇ ಪ್ರೇಮವೂ 
ಆತ್ಮದೃಷ್ಟಿಯ ಜೀವದೊಲವು” 

“ ನೀವೂ ಒಬ್ಬರು ಪ್ರೇಮಾರಾಧಕರಲ್ಲವೆ!” 

“ಪ್ರೇಮಾರಾಧಕನೆ! ಹೃದಯದಲ್ಲಿ ಪ್ರೇಮವೇ ನಿಜವಾದ ದೇವರು!” 

“ ಹೈದಯಮಂದಿರದಲ್ಲಿ ಪ್ರೇಮ ದೇವರು ನಿಜ........ ಯಾವುದೋ 
ಭಾವನೆಗೆ ಮೈಮನಸ್ಸು ಕೊಟ್ಟದ್ದೇನೆ ೫ 

“ ನೀನು ಮನಸ್ಸುಮಾಡಿರುವುದ್ಕು ಅದು ಹೊರಳಿರುವುದು ನಿಜ. 
ಶೂನ್ಯರಾಜ್ಯದ ಅರಸು ನಾನು. ನನ್ನ ಸ್ಥಿರ ಆಸ್ತಿಯೆಂದರೆ ಏನೂ ಇಲ್ಲ. 
ಪುರಸ್ಕಾಕ, ಸಹಾನುಭೂತಿಯಿಲ್ಲದವನನ್ನು Po RL ತೆ 

“ ಫ್ರೇಮದ ವಿಚಾರ ಹೆಚ್ಚಾಗಿ ಬರೆದಿರುವ ನಿಮಗೆ ಏನು 
ಹೇಳುವುದು? ” 

ಕಾಂತ ಮತ್ತೊಂದು ವಿಚಾರವಿದೆಯೆಂದು ಸೂಚಿಸಿದ “ ಯಾವ 
ಮಾತು” ಎಂದು ಅಲಕಾ ಕೇಳಿದಳು. | 

“ನೀನು ಮತ್ತು ನಿನ್ನ ಪ್ರೇಮದ ವಿಚಾರಮನೋರಂಗವನ್ನು 
ತಾಯಿ ತಿಳಿದಿರುವರೇನು?” ಎಂದು ಕೇಳಿದ. ಪ್ರೇಮಿಸಲು ಅಧಿಕಾರ 
ಪಡೆದವಳಂತೆ ಅಲಕಾ ಹಿಗ್ಗುತ್ತಿದ್ದಳಷ್ಟೆ. “ಪ್ರೇಮಿಸಲು ಅನುಮತಿ 
ಪಡೆಯಬೇಕೆ?” ಎಂದು ಪ್ರತಿಯಾಗಿ ವಾದಹೂಡಿದಳು. 

ಪ್ರತಿಯಾಗಿ ಕಾಂತ “ ಅಲಕಾ! ನಮ್ಮ ವ್ಯಕ್ತಿತ್ವ ಮುಗಿಲು ಮುಟ್ಟು 
ವಷ್ಟಾಗಬೇಕು. ಮಹಾಕಾವ್ಯ ಹೇಗೋ ಜೀವನವೂ ಒಂದು ಕಾವ್ಯ. 
ದಿವಿಜಪುರದಲ್ಲಿ ನಮ್ಮ ವ್ಯಕ್ತಿತ್ವವನ್ನು ಕೊಲೆಮಾಡಿಬಿಟ್ಟಿ ದ್ದಾರೆ. ನಾವು 
ನಮ್ಮ ಸಂಯಮವನ್ನು, ದೃಢಚಿತ್ರವನ್ನು, ಆಧ್ಯಾತ್ಮಿಕ ಶಕ್ತಿಯನ್ನು 
ಕಳೆದುಕೊಂಡಿಲ್ಲ ದೇಶದಸುಖಕ್ಕಿಂತ ದೇಹದಸುಖ ಹೆಚ್ಚಿ ನದೆಂದು ನಾನು 
ಭಾವಿಸಿಯೇ ಇಲ್ಲ. ಜೀವ ತನ್ನ ಇಡೀ ಬಾಳಿನಲ್ಲಿ ಒಂದು ಮಹಾತ್ಯಾಗ 
ಮಾಡಲೇಬೇಕು. ತ್ಯಾಗವಿಲ್ಲದೆ ಸಾಧನೆಯಿಲ್ಲ. ಸತ್ಯದ ಧ್ರುವತಾರೆ 
ಯಾಗಿ, ನನ್ನ ಪ್ರೇಮಪೂರಿತ ಗ್ರಂಥಾವಳಿ ಧ್ರುವತಾರೆಯಾಗಿ ಬೆಳಗ 
ಬೇಕೆನ್ನು ತ್ತಿದ್ದೀಯೆ. ನಿನ್ನ ಮನಸ್ಸಿನಂತೆ ನಡೆದುಹೋಗಲಿ” ಎಂದ. 

" ನನ್ನ ಭಾಗ್ಯ ಬಯಲಾಗಲಿಲ್ಲ, ಸ್ನೇಹಯೋಗ ಕೂಡಿಕೊಂಡಿತು” 
ಎಂದು ಅಲಕಾ ಕಾಂತನ ಮಾತನ್ನು ಕೇಳಿ ಆನಂದಪರವಶಳಾದಳು. 

ಸಾಮಾನ್ಯವಾಗಿ ಕಾದಂಬರಿಕಾರರು ತಮ್ಮ ಕಥಾಚಿತ್ರದಲ್ಲಿ ಆರಿಸಿ 
ಕೊಳ್ಳುವ ನಾಯಕ ನಾಯಕಿಯರನ್ನು ತಮ್ಮ ಸ್ನೇಹಿತರ ಗುಂಪಿನಿಂದಲೋ 
ಅಥವಾ ಬಂಧು ಸಮೂಹೆದಿಂದಲೋ ಆರಿಸಿಕೊಳ್ಳುತ್ತಾರೆ. ಹೀಗೆ ಆರಿಸಿ 
ಕೊಂಡಂತಹ ವ್ಯಕ್ತಿಗಳ ಪ್ರತಿಛಾಯೆಯೇ ಅವರು ರಚಿಸಿದಂತಹೆ ಕಾದಂ 
ಬರಿಯಲ್ಲಿ ರೂಪಗೊಂಡಿರುತ್ತದೆ. ಕಲಾವಿದರು, ನಟರು, ಚಿತ್ರಗಾರರು 
ಇವರು ತಮ್ಮ ಕಲಾರೂಪಕದಲ್ಲಿ ತಮಗೆ ರುಚಿಸಿದಂತಹ ವ್ಯಕ್ತಿಗಳನ್ನೇ 
ಚಿತ್ರಿಕುತ್ತಾರೆಂದಮೇಲೆ'ಕವಿ ಕಾಂತ ಬೇರೆಯವನಾಗುವನೇನು? ಅವನ 
ಭಾಗ್ಯಶಕ್ತಿಯಾಗಿ, ತತ್ವಪ್ರಣಾಲಿನಿಯಾಗಿ, ಜೋತಿರ್ಮಯ ತಾನಸಿಯಾಗಿ 

ನಿಂತಿದ್ದ ಅಲಕಾ ಮತ್ತು ಅವಳು ನೆನೆಯುತ್ತಾ ಸ್ವಾತಂತ್ರ್ಯಮಂತ್ರ 
ಜನಿಸುತ್ತಾಯಿದ್ದುದನ್ನು ತಿಳಿದು ಕಾಂತ್‌ ಅವಳ ಕೈಹಿಡಿಯಲು ತಾನು 
ಸಿದ ೈನಾಗಿರುವುದನ್ನು ತಿಳಿಸಿದ. 

ಕಾಂತ ತಾನು ನಡೆಸುತ್ತಿದ್ದ ಮುಂದೆ ನಡೆಸಬೇಕಾಗಿದ್ದ ಜೀವನ 
ಯಾತ್ರೆಯನ್ನು ವಿಮರ್ಶೆಮಾಡಿಕೆನಿಳ್ಳ ಲಾರಂಭಿಸಿದ. ಅನಂತ ಚಿರನಿದ್ರೆ 
ಯಲ್ಲಿ ಕನಿ ಮುಳುಗಿ ತನ್ಮಯನಾಗಿಕುವಾಗ, ಸಮಾಜಸಂಸ್ಥ್ಸೆ; ಕವಿಯ 
ಷುನೋನಿಶ್ವಯ ತಿಳಿಯದೆ ಅಪಪ್ರಚಾರ ಮಾಡುತ್ತಲೇ ಇರುತ್ತದೆ. 
ಕಲಾಪ್ರಪಂಚಕ್ಕೂ, ವಾಜ್ಮಯಪ್ರಪಂಚಕ್ಕೂ ಇರುವ ಸಂಬಂಧದಹಾಗೆ, 
ಭಾವನಾಜೀನಿಗೂ ಸಾಮಾನ್ಯಪ್ರಪಂಚಕ್ಕೂ ಇರುವುದಿಲ್ಲ ಈ ತತ್ವ 
ತಿಳಿದಿದ್ದ ಕಾಂತೆ ಭಿನ್ನ ಭಾವಗಳನ್ನು; ರೂಪಾಂತರಗಳನ್ನು ನೆನೆಯು 
ತ್ತಲೇ ಚಂದ್ರಿಕೆಯೆನ್ನು ಕಂಡ. ಹೃದಯದಲ್ಲಿ ಶಾಂತಿ, ಮನದಲ್ಲಿ ಉತ್ಸಾಹ 
ತುಂಬಿತ್ತು. ಚಂದ್ರಿಕೆಯನ್ನು ಕಂಡು “ ತಾಯಿ! ಆತ್ಮಕ್ಕೂ, ತತ್ವಕ್ಕೂ 
ನಾಶವಿಲ್ಲ; ಇವಕ್ಕೆ ನಾಶವನ್ನು ಕೋರಬಾರದಲ್ಲನೆ?” ಎಂದು ಕೇಳಿದ. 

ಕಾಂಶನ ಮನಸ್ಸು, ಅವನ ಒಳಮನಸ್ಸಿನಲ್ಲಿ ನಡೆಯುತ್ತಿದ್ದ 
ಹೊಯ್ವಾಟವನ್ನು ಕಂಡುಕೊಂಡಿದ್ದ ಚಂದ್ರಿಕೆ " ಕಗ್ಗ ತ್ತಲೆಯಲ್ಲಿ ಕಲೆಯ 
ಸೊಬಗನ್ನು ಕಾಣಲು ಸಾಧ್ಯವೇನು? ಆತ್ಮತತ್ವದ ಉದ್ಧಾರ ಸುಲಭವಾಗಿ 
ಆಗಲಾರದು. ನಿಜವಾದ ಪೋಷಣೆ ನಡೆದು, ಉದ್ಭಾರವಾಗುತ್ತಿದೆಯೆಂಬ 
ಸೂಚನೆ ತೋರಿಬಂದಾಗಲೇ ಆಗುವುದು” ಎಂದಳು. 

ಕಾಂತ “ ನಾನು ಆತ್ಮಶಕ್ತಿಯಿಂದ ಆತ್ಮವಿಶ್ವಾಸಗಳಿಸಿಕೊಂಡಿರುವೆ? 
ಎಂದು ಹೆಮ್ಮೆಯಿಂದ ಮಾತನಾಡಿದ. 

4 ಹೌದು! ಹೌದು! ಕಲಾವಿದರು ಮಹಾವಿಭೂತಿಗಳು. ಸೌಂದ 
ರ್ಯದ ಉಗಮವೇ ಅವರ ಕಲೆ. ನುಡಿಗಾಗಿ, ಕಲೆಗಾಗಿ ಅವರು 
ಹೋರಾಟನಡೆಸುವುರು ಎಂಬುದನ್ನು ಬಲ್ಲೆ! ನಿನ್ನದು ಅದೆಂತಹ ತತ್ವ? 
ಆತ್ಮಶಕ್ತಿ ನಿನಗೆ ದೊರೆಕಿಜಿಯೇ? ಎಂದು ಚಂದ್ರಿಕೆ ಕೇಳಿದಳು. 

ಕಾಂತ, ಅಲಕೆಯೊಡನೆ ಮಾತನಾಡಿದುದನ್ನು ಮತ್ತು ಇವರಿಬ್ಬರೂ 
ಚಂದ್ರಿ ಕೆಯ ಮನಸ್ಸು ತಿಳಿದು, ವರ್ತಿಸಲು ಸಿದ್ಧರಾಗಿರುವ ಸಂಗತಿಯನ್ನು 
ಬಿಚ್ಚಿ ಹೇಳಿದ. ತಾನೇ ಮುಂದೆ ದಿವಿಜಪುರದಲಿ ಜಾಗ ೈತಿಯನ್ನೆ ಬ್ಬಿಸಿ, 


೪೭ 


ತನ್ನ ಸಾಧೆನೆಯಿಂದಲೇ ಜಯಭೇರಿ ಮೊಳಗಿಸಬೇಕೆಂದಿರುವ ಯೋಜನೆ 
ಯನ್ನು ಸಮಾಧಾನದಿಂದ ಹೇಳಿದ. 

ಚಂದ್ರಿಕೆ ಒಮ್ಮೆಲೇ ಚಕಿತಳಾಗದೆ “ ಕೊರಳು ಕೊಯ್ಯುತ್ತಿರುವಾಗೆ 
ಕೊಯ್ಯುವವರನ್ನು ನಗುಮುಖದಿಂದಲೇ ಕಾಣಬೇಕೆನ್ನುವವರ ಗುಂಪಿನವ 
ನೀನೆಂದು ಕಾಣುವುದು. ತತ್ವವನ್ನೇ ನೆನೆದು ನಡೆಯಬೇಕೆಂದಿರುವ 
ನೀನು ನಮ್ಮನ್ನು ಯಾವ ಪಥದಲ್ಲಿ ಒಯ್ಯಬೇಕೆಂದಿರುವೆ” ಎಂದು 
ಆತುರದಿಂದ ಕಾಂತನನ್ನು ಕೇಳಿದಳು. 

ಚಂದ್ರಿಕೆ ಹೇಳುವುದನ್ನೇ ನೋಡುತ್ತಾ ನಿಂತಿದ್ದ ಕಾಂತ “ ಹೃದಯ 
ಹೀನರೂ ಪೈಶಾಚವೃತ್ತಿಯವರೂ ಆಗಿರುವ ಪುರವಾಸಿಗಳ ಕೈಗೆ, ಅಲಕಾ 
ಸಿಗಬಾರದೆಂದು ನಾನೇ ಅವಳ ಕೈಹಿಡಿದು ರಕ್ಷಿಸಲು ಸಿದ್ಧನಾಗಿರುವೆ ” 
ಎಂದು ಮುಗಿಸಿಬಿಟ್ಟ. ಚಂದ್ರಿಕೆ ದಿಜ್ಮೂಡಳಾಗಿ ಹೋದಳು. ಪ್ರಭಾತ 
ಕಾಲದ ಪಕ್ಷಿಗಳು ಮಂಜುಳಗೀತೆಜೊಡನೆ ಆನಂದದ ಜಯಘೋಷ 
ಮಾಡುವಂತೆ, ಸಮಾಪದಲ್ಲಿಯೇ ನಿಂತಿದ್ದ ಅಲಕಾ ತಾನು ಇನ್ನು ಉಜ್ವಲ 
ಇತಿಹಾಸ ಕಾಣುವುದು ನಿಜನೆನ್ನುತ್ತಾ ತೋರುತ್ತಾ ಚಂದ್ರಿಕೆಯ ಹತ್ತಿ 
ರಕ್ಕೆ ಬಂದು ನಿಂತಳು. 

ಚಂದ್ರಿಕೆ ಇನ್ನು ಏನು ಹೇಳುವುದು! ತಮ್ಮ ಪಾಲಿನ ಕೆಲಸ 
ಮುಗಿಯಿತೆಂದು ಕಾಂತಾ- ಅಲಕಾ ದೂರ ಹೊರಟುಹೋದನೇಲೆ, 
ಚಂದ್ರಿಕೆ ಇವರಿಬ್ಬರೂ ನನ್ನ ಅಭಿಮತ ತಿಳಿಯಲು ಹಾದಿ ನೋಡುತ್ತಿರು 
ವಂತಿದೆ ಆಕಾಶನೆಷ್ಟು ವೈಶಾಲ್ಯವೋ ಅಷ್ಟೇ ಕಾಂತನ ಹೃದಯವೂ 
ವಿಶಾಲವಾಗಿದೆ. ದೀನದುಃ ಖಿಯಾದ ನನ್ನಉದ್ದಾರವಾದಂತೆಯೇ ಆಯಿತು. 
ಇವರಿಬ್ಬರ ಆನಂದೋದಯದಫಲ ಫಲಿಸಲಿಯೆಂದು ಅಭಿವಂದಿಸಿದಳು. 

೧೦ 

ಪ್ರೀತಿಯ ಮೈತ್ರಿ, ಪೂರ್ಣಬಾಳಿನ ಮೈತ್ರಿ, ಫಲಿಸಲಿ. ಯಾವ 
ವ್ಯಕ್ತೆಜ್ವೀಷಕ್ಟೂ ಬಲಿಯಾಗದೆ ಬಾಳಲಿ ಎಂದು, ಅಲಕಾ-ಕಾಂತನ 
ಚಿಂತನೆ ಮಾಡುತ್ತಿದ್ದ ಚಂದ್ರಿಕೆ; ದಿವಿಜಪುರದ ಕಲುಷಿತ ಜನರ ಹೈದಯ 
ವನ್ನು ಕರುಣಾಳು ಶುಚಿಮಾಡಲಿ, ತನ್ನ ಜನರನ್ನು ಅವರೆಲ್ಲಾ ಕರುಣ 
ದೃಷ್ಟಿಯಿಂದ ಕಾಣಲಿ ಎಂದು ಮೊರೆಯಿಟ್ಟ ಳು. 


೪೮ 


“ನೀನು ನಮ್ಮ ಸಂಕೋಲೆ ಕಳಚಿ, ಬಿಡುಗಡೆಮಾಡಿರುವೆ, ದೃಢೆ 
ಬಾಹುವಿನಿಂದ ರಕ್ಷಿಸಲು ವಚನಕೊಟ್ಟಿರುವೆ. ನಿನ್ನ ನಿಶ್ಚಯ, ಕೆಚ್ಚೆದೆ, 
ಮಹೋದ್ದೇಶ ನನಗೆ ಭನ್ನಾಗಿ ತಿಳಿದಿದೆ” ಎಂದು ಚಂದ್ರಿಕೆ, ಅಲಕೆಗೆ 
ಹೇಳುತ್ತಾ “ ಅಲಕಾ! ನಿನ್ನನ್ನು ಉದ್ದರಿಸಿದ ನಾಥನ ಹೃದಯದಲ್ಲಿ 
ಎಷ್ಟು ಮಿದುತನನಿಡೆಯೋ ಅಷ್ಟೇ ಬಾಹುಗಳಲ್ಲಿ ಶಕ್ತಿಯೂ ಇದೆ. ನಮಗೆ 
ಯಾರೂ ಹಿತಕೋರಲಿಲ್ಲ. ನಿನ್ನ ಹಿತಚಿಂತನೆಯ ಭಾರ ಇನ್ನು ಈ 
ಲೋಕಮಾನ್ಯನ ಕೈಯಲ್ಲಿದೆ. ನಿನ್ನ ಸಮಸ್ಯೆ-- ಹತ್ತೂ ಕಡೆ ಸುತ್ತು 
ಕೊಂಡಿರುವ ಸಮಸ್ಯೆ ಪರಿಹಾರವಾದಂತೆಯೆ. ನಮ್ಮನ್ನು ಎಲ್ಲಾ ಕುತ್ತಿ 
ನಿಂದ ಪಾರುಮಾಡಿದ ಸುಲಲಿತ ನಿನ್ನ ಮನೋವಲ್ಲಭನನ್ನು ಇನ್ನು ನೀನು 
ಅನುಸರಿಸು” ಎಂದು ಕೈತೋರಿ ಮಂತ್ರಫೋಷಣೆ ಮಾಡಿದಂತೆ ಅಲಕೆಗೆ 
ಹೇಳಿ ಮುಗಿಸಿದಳು. 

ಕಾಂತ ಕೊನೆಯದಾಗಿ ಇಬ್ಬರ ಮುಂದೆ “ ಅಗ್ನಿಭಕ್ಷಕರಿಂದ ತಪ್ಪಿಸಿ 
ಕೊಳ್ಳಲು ನಮಗೆ ದಾರಿ ಇರಲಿಲ್ಲ. ನಾವೆಲ್ಲಾ ದಾರಿಗಾಣದೆ ತುಂಬಿಬಂದ 
ದುಃಖವನ್ನು ಸಹಿಸಿ ಮೊರೆಯಿಡುತ್ತಿದ್ದೆವು. ದಿವಿಜಪುರದ ನಿಸರ್ಗತಾಯಿ 
ಮಡಲಲ್ಲಿ ಬೆಳೆದು ರಾರಾಜಿಸುತ್ತಿರುವ ಮತ್ತು ಕನಸಿನ ಕುಸುಮಮಾಲೆ 
ಯನ್ನು ನೆನೆಯುತ್ತಿರುವ ನನಗೂ ಉಳಿಗಾಲವಿಲ್ಲದಂತಾಗಿ ಹೋಯಿತು. 
ನವನವೋನ್ಮೇಷಶಾಲಿನಿಯೆಂದರೆ ಹೆಣ್ಣು. ಪ್ರೇಮ ಅನಿರ್ವಚನೀಯವಾದ 
ಆನಂದ. ಹೆಣ್ಣೆಂದರೆ, ಅಸಾಯಕ ದುರ್ಬಲ ಚಿಹ್ಮೆಯೆಂದು ಜನರು 
ಗುರಿತಿಸುತ್ತಾರೆ. ಹೃದಯದ ಕಡಲು ತುಂಬಿಕೊಂಡು, ನಮ್ಮಂತಹೆ 
ಜನರು ನಿಂತಾಗ ಬೀಳುಜನರನ್ನು ನೋಡಬಯಸಲು ಯಾರೂ ಸಿದ 
ರಾಗಿರುವುದಿಲ್ಲ. ನಮ್ಮ ಜೀವನನಾಟಕ ರುದ್ರನಾಟಕದಲ್ಲಿಯೇ ಮುಗಿಯ 
ಬೇಕೆಂಬ ಕಾಂಕ್ಲೆ ಹಲವರಿಗಿದೆ. ನಮ್ಮದೋ, ಸಂಪದ್ಯುಕ್ತವಾಗಿ ಮುಗಿಯ 
ಬೇಕೆಂಬ ಹಂಬಲವಾಗಿದೆ. ಎಷ್ಟು ಜನ ಎಷ್ಟು ವಿಧವಾಗಿ ವಂಚಿದರೆ 
ನಮ್ಮ ಧ್ಯೇಯ ಸಡಲೀತು? ಇನ್ನು ನಾನು-ನೀನು ನೆನೆಯುವುದು 
ರಸವಾಣಿಯನ್ನೇ ಖಂಡಿತ. ಒಂದು ಸಾರಿ ಅಥವಾ ಧ್ಯೇಯ ಪುನರುದ್ದಾರ 
ವಾಗಬೇಕಾದರೆ ಮೊದಲು ಶಕ್ತಿವಂತನಾದ ಮುಖಂಡನೇ ದಾರಿತೋರ 
ಬೇಕಲ್ಲವೆ? ನಮಗೆ, ಊರಿನವರ ಅನುಗ್ರಹ ದೊರೆಯದು; ದೈವದೆ 


೪೯ 


ಅನುಗ್ರಹೆ ನಿಶ್ಚಯವಾಗಿಯೂ ದೊರೆಯುವುದು ಎಂದು ಭರವಸಯಿಂದಲೇ 
ಮುಂದುವರಿಯೋಣ. ಭವಿಷ್ಯಜೀವನ ನಡೆದಾಗ ಚೆನ್ನುಡಿಯೂ ಹೊರೆ 
ಬೀಳುತ್ತದೆ. ಸಮಾಜ ಧುರೀಣರೂ ಆಗ ದಾರಿಗೆ ಬರಬಹುದು. ಆಗ 
ಆಶೆಯೆಂಬ ಬಾಂಧವ್ಯ ಬೆಳಗಿ ಬಂದು; ನೆರಳಾಗಿ ನಿಂತ್ಕು ಜೀವವನ್ನು 
ಆಲಂಗಿಸಿ ಸ್ವಾಗತವೀಯುತ್ತದೆ” ಎಂದ. 

ಕಾಂತನ ಭಾವಾವೇಷದ ಮಾತು ಮುಗಿಯಿತು. ನನ್ನ ಮತ್ತು 
ನಿಮ್ಮ ಆಶೋತ್ತರ ವೈವಿಧ್ಯದಿಂದ ಕೂಡಿಕೊಳ್ಳುವುದು, ನಾನು ನಿಮ್ಮ 
ನೆರಳಾಗಿ ನಿಂತುಕೊಳ್ಳುವೆ ಎಂದು, ಅಲಕಾ ನೆನೆಯುತ್ತಾ ನಿಂತಳು. 
ಶಾಂತಿಪುರುಷ ಕಾಂತ, ಅವನೊಂದಿಗೆ ಮುಗ್ಧ ಕನ್ಯೆ ಅಲಕಾ ನಿಂತಿರು 
ವುದನ್ನು ನೆನೆಯುತ್ತಾ ವೃದ್ಧೆ ಚಂದ್ರಿಕೆ ಭಾವ ಎರಕದ ಹೊಯ್ದಾಟ 
ತೇಜೋಶಕ್ತಿಯನ್ನು ಕಂಡಳು. ಅವಳ ಕಣ್ಣುಗಳಲ್ಲಿ ಜಲಬಿಂದುಗಳು 
ಆಗ ಸ್ಥಿರವಾಗಿ ಕಂಡವು. 








ಭಾರತೀ ಮುದ್ರಣಾಲಯ, ಗೊಲ್ಲರಪೇಟಿ, ಬೆಂಗಳೂರು ಸಿಟಿ. 


ಶ್ರೀ ಧನ್ರಂತರ ಹೆಲವು ಕವನ ಸಂಗ್ರಹೆಗಳಿಂದ ಈ ಗ್ರಂಥ 
ಶೋಭಿಸುತ್ತದೆ. ಒಂದೊಂದು ಕವನದ ಹೃದಯವನ್ನೂ ವ್ಯಕ್ತ 
ವಾಗಿ ವರ್ಣಿಸುವಂತಹ ಒಂದು ಸುಂದರ ಚಿತ್ರವು ಪುಸ್ತಕದ ಅಂದ 
ವನ್ನು ಹೆಚ್ಚಿ ಸುವಂತಿದೆ. ಕವನಗಳು ಹೆಲವು ನೂತನ ಛಂದಸ್ಸು 
ಗಳಲ್ಲಿ ರಚಿತವಾಗಿ ಓದುಗರ ಕುತೂಹಲವನ್ನು ಹೆಚ್ಚಿ ಸುವಂತಿನೆ. 


ಜಿಲೆ - ಎಂಬಾಣೆ. 


ಎಚ್‌. ಎ೯. ರಾವ್‌ ಬ್ರದರ್ಸ್‌, 
ಬೆಂಗಳೂರು ನಗರ. 


